

## खुरुज

?????????? ? ? ? ? ? ? ? ?

रिवायती तौर से मूसा ही मख्सूस किया हुआ मुसन्निफ़ है दो माकूल सबब हैं कि क्यूँ बगैर सवाल किए या बिना किसी एतराज़ के इलाही तौर से इल्हाम शुदा मुसन्निफ़ बतोर कबूल किया गया है पहला खुरुज की किताब खुद ही मूसा के लिखने की बाबत बताती है खुरुज 34:27 खुदा मूसा को हुक्म देता है कि “इन बातों को लिख ले” दूसरी इबारत हम से कहती है कि खुदा के हुक्म की फ़र्मान्बदारी करते हुए मूसा ने खुदावंद की सब बातें लिख ली (खुरुज 24:4) यह सबब बनता है कि इन आयतों को मूसा की लिखी हुई बातौर कबूल करें जो इस किताब में बयान की गई हैं दुसरा खरूज की किताब में जिन वाक्रियात का ज़िक्र या तो मूसा ने उन्हें अंजाम दी या उन में खुद हिस्सा लिया मूसा ने फ़िरोन के घराने में तालीम हासिल की थी और लिखने की क्राबिलियत से क्राबिल — ए — इतकाब हुआ था।

?????? ? ? ? ? ? ? ? ? ? ? ? ? ? ?

इस के तसनीफ़ की तारीख़ तक्ररीबन 1446 - 1405 कब्ल मसीह है।

बनी इस्राईल की कौम इस तारीख़ से लेकर आगे तक उन की अपनी गैर वफ़ादारी के सबब से उसी बयाबान में भटकते रहे — इस किताब को लिखने के लिए यह माकूल वक़्त था।

?????? ? ? ? ? ? ? ? ? ? ? ? ? ? ?

इस किताब को कबूल करने वाले खुद खुरुज की छुड़ाई हुई नसल रही होगी मूसा ने खुरुज की किताब को सीना के लोगों के लिए लिखा था जो मिस्र से रहनुमाई पाते हुए आये थे (खुरुज 17:14; 24:4; 34:27,28)।

???? ?????

खुरुज की किताब बयान में वाज़ेह करती है की किस तरह बनी इस्राईल यह्हे के लोग बन गए और अहद के ज़ामिन ठहराए जाकर खुदा के लोग बातौर रहने लगे खुरुज की किताब एक वफ़ादार, मुहीब, बचानेवाला मुक़द्दस खुदा की सीरत और ख़ासियत को ज़ाहिर करती है जिस ने बनी इस्राईल क़ौम के लिए एक अहद को क़ायम किया खुदा की सीरत ख़ासियत जो खुदा का नाम और उसके अफ़ आल दोनों से ज़ाहिर होता है, वह यह जताने के लिए खुदा ने अब्राहम से किया हुआ वायदा (पैदाइश 15:12 — 16) पूरा हुआ था जब उस ने उस की औलाद को मिस्र की गुलामी से छुड़ाया था — यह अकेले खानदान की एक कहानी है जो आगे चल कर एक कौम बन गई (खुरुज 2:24; 6:5; 12:37) इब्रियों की तादाद जो मिस्र से बाहर निकली उन की जब गिनती हुई तो वह दो से तीन लाख निकली ।

?????

छुटकारा

बैरूनी ख़ाका

1. इफतिताहिया — 1:1-2:25
2. इस्राएल के बनी इस्राईल का छुटकारा — 3:1-8:27
3. सीना पहाड़ में अहकाम दिए गए — 19:1-24:18
4. खुदा का शाही ख़ैमा — 25:1-31:18
5. बगावत के अंजाम बतौर खुदा से अलाहिदगी — 32:1-34:35
6. खुदा के खेमे की शाही साख्त — 35:1-40:38

????? ???? ?????

<sup>1</sup> इस्राईल के बेटों के नाम जो अपने — अपने घराने को लेकर याकूब के साथ मिस्र में आए यह हैं:

<sup>2</sup> रूबिन, शमौन, लावी, यहूदाह,

3 इश्कार, ज़बूलून, बिनयमीन,  
 4 दान, नफ़्ताली, जद्द, आशर  
 5 और सब जानें जो या'कूब के सुल्ब से पैदा हुई सत्तर थीं, और  
 यूसुफ़ तो मिस्र में पहले ही से था।

6 और यूसुफ़ और उसके सब भाई और उस नसल के सब लोग  
 मर मिटे।

7 और इस्राईल की औलाद क्रामयाब और ज़्यादा ता'दाद और  
 फ़िरावान और बहुत ताक़तवर हो गई और वह मुल्क उनसे भर  
 गया।

8 तब मिस्र में \*एक नया बादशाह हुआ जो यूसुफ़ को नहीं  
 जानता था।

9 और उसने अपनी क्रौम के लोगों से कहा, “देखो इस्राईली हम  
 से ज़्यादा और ताक़तवर हो गए हैं।

10 इसलिए आओ, हम उनके साथ हिकमत से पेश आएँ, ऐसा  
 न हो कि जब वह और ज़्यादा हो जाएँ और उस वक़्त जंग छिड़  
 जाए तो वह हमारे दुश्मनों से मिल कर हम से लड़ें और मुल्क से  
 निकल जाएँ।”

11 इसलिए उन्होंने उन पर बेगार लेने वाले मुकर्रर किए जो  
 उनसे सख़्त काम लेकर उनको सताएँ। तब उन्होंने फ़िर'औन के  
 लिए ज़ख़ीरे के शहर पितोम और रा'मसीस बनाए।

12 तब उन्होंने जितना उनको सताया वह उतना ही ज़्यादा  
 बढ़ते और फैलते गए, इसलिए वह लोग बनी — इस्राईल की  
 तरफ़ से फ़िक्रमन्द ही गए।

13 और मिस्रियों ने बनी — इस्राईल पर तशहूद कर — कर के  
 उनसे काम कराया।

14 और उन्होंने उनसे सख़्त मेहनत से गारा और ईंट बनवा —  
 बनवाकर और खेत में हर क्रिस्म की ख़िदमत ले — लेकर उनकी  
 ज़िन्दगी कड़वी की; उनकी सब ख़िदमतें जो वह उनसे कराते थे

\* 1:8 एक नया बादशाह मिस्र में हुकूमत करने लगा जो यूसुफ़ को नहीं जानता था

दुख की थीं।

15 तब मिस्र के बादशाह ने 'इब्रानी' दाइयों से जिनमें एक का नाम सफ़रा और दूसरी का नाम फू'आ था बातें की,

16 और कहा, “जब 'इब्रानी' 'औरतों' के तुम बच्चा जनाओ और उनको पत्थर की बैठकों पर बैठी देखो, तो अगर बेटा हो तो उसे मार डालना, और अगर बेटी हो तो वह जीती रहे।”

17 लेकिन वह दाइयाँ खुदा से डरती थीं, तब उन्होंने मिस्र के बादशाह का हुक्म न माना बल्कि लड़कों को ज़िन्दा छोड़ देती थीं।

18 फिर मिस्र के बादशाह ने दाइयों को बुलवा कर उनसे कहा, “तुम ने ऐसा क्यों किया कि लड़कों को ज़िन्दा रहने दिया?”

19 दाइयों ने फिर 'औन' से कहा, “'इब्रानी' 'औरतें' मिस्री 'औरतों' की तरह नहीं हैं। वह ऐसी मज़बूत होती हैं कि दाइयों के पहुँचने से पहले ही जनक फ़ारिग हो जाती हैं।”

20 तब खुदा ने दाइयों का भला किया और लोग बढ़े और बहुत ज़बरदस्त हो गए।

21 और इस वजह से कि दाइयाँ खुदा से डरी, उसने उनके घर आबाद कर दिए।

22 और फिर 'औन' ने अपनी क्रौम के सब लोगों को ताकीदन कहा, † “उनमें जो बेटा पैदा हो तुम उसे ‡दरिया में डाल देना, और जो बेटी हो उसे ज़िन्दा छोड़ना।”

## 2

????? ?? ????????

1 और लावी के घराने के एक शख्स ने जाकर लावी की नसल की एक 'औरत' से ब्याह किया।

† 1:22 इब्री बेटा ‡ 1:22 बहर — ए — कुलज़ुम (नील नदी)

2 वह 'औरत हामिला हुई और उसके बेटा हुआ, और उस ने यह देखकर कि बच्चा खूबसूरत है तीन महीने तक उसे छिपा कर रखा।

3 और जब उसे और ज्यादा छिपा न सकी तो उसने सरकंडों का एक टोकरा लिया, और उस पर चिकनी मिट्टी और राल लगा कर लड़के को उसमें रखवा, और उसे दरिया के किनारे झाऊ में छोड़ आई।

4 और उसकी बहन दूर खड़ी रही ताकि देखे कि उसके साथ क्या होता है।

5 और फिर'औन की बेटी दरिया पर गुस्त करने आई और उसकी सहेलियाँ दरिया के किनारे — किनारे टहलने लगीं। तब उसने झाऊ में वह टोकरा देख कर अपनी सहेली की भेजा कि उसे उठा लाए।

6 जब उसने उसे खोला तो लड़के को देखा, और वह बच्चा रो रहा था। उसे उस पर रहम आया और कहने लगी, “यह किसी 'इब्रानी का बच्चा है।”

7 तब उसकी बहन ने फिर'औन की बेटी से कहा, “क्या मैं जा कर 'इब्रानी 'औरतों में से एक दाईं तेरे पास बुला लाऊँ, जो तेरे लिए इस बच्चे को दूध पिलाया करे?”

8 फिर'औन की बेटी ने उसे कहा, “जा!” वह लड़की जाकर उस बच्चे की माँ को बुला लाई।

9 फिर'औन की बेटी ने उसे कहा, “तू इस बच्चे को ले जाकर मेरे लिए दूध पिला, मैं तुझे तेरी मज़दूरी दिया करूँगी।” वह 'औरत उस बच्चे को ले जाकर दूध पिलाने लगी।

10 जब बच्चा कुछ बड़ा हुआ तो वह उसे फिर'औन की बेटी के पास ले गई और वह उसका बेटा ठहरा और उसने उसका नाम \*मूसा यह कह कर रखवा, “मैंने उसे पानी से निकाला।”

???? ? ? ???? ???? ? ? ???? ???? ?

\* 2:10 निकाला हुआ

11 इतने में जब मूसा बड़ा हुआ तो बाहर अपने भाइयों के पास गया। और उनकी मशक्कतों पर उसकी नज़र पड़ी और उसने देखा कि एक मिस्री उसके एक 'इब्रानी भाई को मार रहा है।

12 फिर उसने इधर उधर निगाह की और जब देखा कि वहाँ कोई दूसरा आदमी नहीं है, तो उस मिस्री को जान से मार कर उसे रेत में छिपा दिया।

13 फिर दूसरे दिन वह बाहर गया और देखा कि दो 'इब्रानी आपस में मार पीट कर रहे हैं। तब उसने उसे जिसका कुसूर था कहा, कि “तू अपने साथी को क्यों मारता है?”

14 उसने कहा, “तुझे किसने हम पर हाकिम या मुन्सिफ़ मुकर्रर किया? क्या जिस तरह तूने उस मिस्री को मार डाला, मुझे भी मार डालना चाहता है?” तब मूसा यह सोच कर डरा, “बिला शक यह राज़ खुल गया।”

15 जब फिर 'औन ने यह सुना तो चाहा कि मूसा को क्रत्ल करे। पर मूसा फिर 'औन के सामने से भाग कर मुल्क — ए — मिदियान में जा बसा। वहाँ वह एक कुएँ के नज़दीक बैठा था।

16 और मिदियान के काहिन की सात बेटियाँ थी। वह आई और पानी भर — भर कर कटरों में डालने लगीं ताकि अपने बाप की भेड़ — बकरियों को पिलाएँ।

17 और गड़रिये आकर उनको भगाने लगे, लेकिन मूसा खड़ा हो गया और उसने उनकी मदद की और उनकी भेड़ — बकरियों को पानी पिलाया।

18 और जब वह अपने बाप र'ऊएल के पास लौटीं तो उसने पूछा, “आज तुम इस क्रदर जल्द कैसे आ गईं?”

19 उन्होंने कहा, “एक मिस्री ने हम को गड़रियों के हाथ से बचाया, और हमारे बदले पानी भर — भर कर भेड़ बकरियों को पिलाया।”

20 उसने अपनी बेटियों से कहा, “वह आदमी कहाँ है? तुम उसे क्यों छोड़ आईं? उसे बुला लाओ कि रोटी खाए।”

21 और मूसा उस शख्स के साथ रहने को राज़ी हो गया। तब उसने अपनी बेटी सफ़ूरा मूसा को ब्याह दी।

22 और उसके एक बेटा हुआ, और मूसा ने उसका नाम जैरसोम यह कहकर रखवा, “मैं अजनबी मुल्क में मुसाफ़िर हूँ।”

23 और एक मुद्दत के बाद यूँ हुआ कि मिस्र का बादशाह मर गया। और बनी — इस्राईल अपनी गुलामी की वजह से आह भरने लगे और रोए; और उनका रोना जो उनकी गुलामी की वजह था खुदा तक पहुँचा।

24 और खुदा ने उनका कराहना सुना, और खुदा ने अपने 'अहद को जो अब्रहाम और इस्हाक़ और या'कूब के साथ था† याद किया।

25 और खुदा ने बनी — इस्राईल पर नज़र की और उनके हाल को मा'लूम किया।

### 3

□□□□ □□ □□□□ □□□ □□□□□□

1 और मूसा के ससुर यित्रो कि जो मिदियान का काहिन था, भेड़ — बकारियाँ चराता था। और वह भेड़ — बकरियों को हंकाता हुआ उनको वीराने की परली तरफ़ से \*खुदा के पहाड़ होरिब के नज़दीक ले आया।

2 और खुदावन्द का फ़रिश्ता एक झाड़ी में से आग के शो'ले में उस पर ज़ाहिर हुआ। उसने निगाह की और क्या देखता है, कि एक झाड़ी में आग लगी हुई है पर वह झाड़ी भसम नहीं होती।

3 तब मूसा ने कहा, “मैं अब ज़रा उधर कतरा कर इस बड़े मन्ज़र को देखूँ कि यह झाड़ी क्यों नहीं जल जाती।”

4 जब खुदावन्द ने देखा कि वह देखने को कतरा कर आ रहा है, तो खुदा ने उसे झाड़ी में से पुकारा और कहा, ऐ मूसा! ऐ मूसा! “उसने कहा, मैं हाज़िर हूँ।”

† 2:24 दिमाग में लाया गया

\* 3:1 मुक़द्दस पहाड़

5 तब उसने कहा, “इधर पास मत आ। अपने पाँव से जूता उतार, क्योंकि जिस जगह तू खड़ा है वह पाक ज़मीन है।”

6 फिर उसने कहा कि मैं तेरे बाप का खुदा, या'नी अब्रहाम का खुदा और इस्हाक़ का खुदा और या'कूब का खुदा हूँ। मूसा ने अपना मुँह छिपाया क्योंकि वह खुदा पर नज़र करने से डरता था।

7 और खुदावन्द ने कहा, “मैंने अपने लोगों की तक्लीफ़ जो मिस्र में हैं ख़ूब देखी, और उनकी फ़रियाद जो बेगार लेने वालों की वजह से है सुनी, और मैं उनके दुखों को जानता हूँ।

8 और मैं उतरा हूँ कि उनको मिस्रियों के हाथ से छुड़ाऊँ, और उस मुल्क से निकाल कर उनको एक अच्छे और बड़े मुल्क में जहाँ दूध और शहद बहता है या'नी कना'नियों और हित्तियों और अमोरियों और फ़रिज़ीयों और हव्वियों और यबूसियों के मुल्क में पहुँचाऊँ।

9 देख बनी — इस्राईल की फ़रियाद मुझ तक पहुँची है, और मैंने वह जुल्म भी जो मिस्री उन पर करते हैं देखा है।

10 इसलिए अब आ मैं तुझे फिर'औन के पास भेजता हूँ कि तू मेरी क़ौम बनी — इस्राईल को मिस्र से निकाल लाए।”

11 मूसा ने खुदा से कहा, “मैं कौन हूँ जो फिर'औन के पास जाऊँ और बनी — इस्राईल को मिस्र से निकाल लाऊँ?”

12 उसने कहा, “मैं ज़रूर तेरे साथ रहूँगा और इसका कि मैंने तुझे भेजा है तेरे लिए यह निशान होगा, कि जब तू उन लोगों को मिस्र से निकाल लाएगा तो तुम इस पहाड़ पर खुदा की इबादत करोगे।”

13 तब मूसा ने खुदा से कहा, “जब मैं बनी — इस्राईल के पास जाकर उनको कहूँ कि तुम्हारे बाप — दादा के खुदा ने मुझे तुम्हारे



पास भेजा है, और वह मुझे कहें कि उसका नाम क्या है? तो मैं उनको क्या बताऊँ?”

14 खुदा ने मूसा से कहा, “मैं जो हूँ सो मैं हूँ। इसलिए तू बनी — इस्राईल से यूँ कहना, मैं जो हूँ ने मुझे तुम्हारे पास भेजा है।”

15 फिर खुदा ने मूसा से यह भी कहा कि तू बनी — इस्राईल से यूँ कहना कि खुदावन्द तुम्हारे बाप — दादा के खुदा, अब्रहाम के खुदा और इस्हाक के खुदा और या'कूब के खुदा ने मुझे तुम्हारे पास भेजा है। हमेशा तक मेरा यही नाम है और सब नसलों में इसी से मेरा ज़िक्र होगा।

16 जा कर इस्राईली बुजुर्गों को एक जगह जमा' कर और उनको कह, 'खुदावन्द तुम्हारे बाप — दादा के खुदा, अब्रहाम और इस्हाक और या'कूब के खुदा ने मुझे दिखाई देकर यह कहा है कि मैंने तुम को भी, और जो कुछ बरताव तुम्हारे साथ मिस्र में किया जा रहा है उसे भी खूब देखा है।

17 और मैंने कहा है कि मैं तुम को मिस्र के दुख में से निकाल कर कनानियों और हित्तियों और अमोरियों और फ़रिज़ियों और हव्वियों और यबूसियों के मुल्क में ले चलूँगा, जहाँ Sदूध और शहद बहता है।

18 और वह तेरी बात मानेंगे और तू इस्राईली बुजुर्गों को साथ लेकर मिस्र के बादशाह के पास जाना और उससे कहना कि 'खुदावन्द इब्रानियों के खुदा की हम से मुलाकात हुई। अब तू हम को \*तीन दिन की मंज़िल तक वीराने में जाने दे ताकि हम खुदावन्द अपने खुदा के लिए कुर्बानी करें।

19 और मैं जानता हूँ कि मिस्र का बादशाह तुम को न यूँ जाने देगा, †न बड़े ज़ोर से।

20 तब मैं अपना हाथ बढ़ाऊँगा और मिस्र को उन सब 'अजायब

§ 3:17 अज़ हद ज़रखेज़ मुल्क \* 3:18 तीन दिन का पैदल रास्ता † 3:19 जब तक कि खुदा का एक ज़बरदस्त हाथ उसे मजबूर न कर दे

से जो मैं उसमें करूँगा, मुसीबत में डाल दूँगा। इसके बाद वह तुम को जाने देगा।

21 और मैं उन #लोगों को मिस्रियों की नज़र में इज़्ज़त बख्शूँगा और यूँ होगा कि जब तुम निकलोगे तो ख़ाली हाथ न निकलोगे।

22 बल्कि तुम्हारी एक — एक 'औरत अपनी अपनी पड़ौसन से और अपने — अपने घर की मेहमान से सोने चाँदी के ज़ेवर और लिबास माँग लेगी। इनको तुम अपने बेटों और बेटियों को पहनाओगे और मिस्रियों को लूट लोगे।

## 4

██████ ██ ██████ ██ ████████████████

1 तब मूसा ने जवाब दिया, “लेकिन वह तो मेरा यक्रीन ही नहीं करेंगे न मेरी बात सुनेंगे। वह कहेंगे, 'खुदावन्द तुझे दिखाई नहीं दिया'।”

2 और खुदावन्द ने मूसा से कहा कि यह तेरे हाथ में क्या है? उसने कहा, “लाठी।”

3 फिर उसने कहा कि उसे ज़मीन पर डाल दे। उसने उसे ज़मीन पर डाला और वह साँप बन गई, और मूसा उसके सामने से भागा।

4 तब खुदावन्द ने मूसा से कहा, हाथ बढ़ा कर उसकी दुम पकड़ ले। उसने हाथ बढ़ाया और उसे पकड़ लिया, वह उसके हाथ में लाठी बन गया।

5 ताकि वह यक्रीन करें कि खुदावन्द उनके बाप — दादा का खुदा, अब्रहाम का खुदा, इस्हाक़ का खुदा और या'कूब का खुदा तुझ को दिखाई दिया।

6 फिर खुदावन्द ने उसे यह भी कहा, कि तू अपना हाथ अपने सीने पर रख कर ढाँक ले। उसने अपना हाथ अपने सीने पर रख कर उसे ढाँक लिया, और जब उसने उसे निकाल कर देखा तो उसका हाथ कोढ़ से बर्फ़ की तरह सफ़ेद था।

‡ 3:21 इस में बनी इस्राईल जोड़ें

7 उसने कहा कि तू अपना हाथ फिर अपने सीने पर रख कर ढाँक ले। उसने फिर उसे सीने पर रख कर ढाँक लिया। जब उसने उसे सीने पर से बाहर निकाल कर देखा तो वह फिर उसके बाकी जिस्म की तरह हो गया।

8 और यूँ होगा कि अगर वह तेरा यक्रीन न करें और पहले निशान और मोअजिज़े को भी न मानें तो वह दूसरे निशान और मोअजिज़े की वजह से यक्रीन करेंगे।

9 और अगर वह इन दोनों निशान और मुअजिज़ों की वजह से भी यक्रीन न करें और तेरी बात न सुनें, तो तू दरिया-ए-नील से पानी लेकर खुशक ज़मीन पर छिड़क देना और वह पानी जो तू दरिया से लेगा खुशक ज़मीन पर खून हो जाएगा।

10 तब मूसा ने खुदावन्द से कहा, “ऐ खुदावन्द! मैं फ़सीह नहीं, न तो पहले ही था और न जब से तूने अपने बन्दे से कलाम किया बल्कि रुक — रुक कर बोलता हूँ और मेरी ज़बान कुन्द है।”

11 तब खुदावन्द ने उसे कहा कि आदमी का मुँह किसने बनाया है? और कौन गूँगा या बहरा या बीना या अन्धा करता है? क्या मैं ही जो खुदावन्द हूँ यह नहीं करता?

12 इसलिए अब तू जा और मैं तेरी ज़बान का ज़िम्मा लेता हूँ और तुझे सिखाता रहूँगा कि तू क्या — क्या कहे।

13 तब उसने कहा कि ऐ खुदावन्द! मैं तेरी मिन्नत करता हूँ, किसी और के हाथ से जिसे तू चाहे यह पैग़ाम भेज।

14 तब खुदावन्द का क्रहर मूसा पर भडका और उसने कहा, क्या लावियों में से हारून तेरा भाई नहीं है? मैं जानता हूँ कि वह फ़सीह है और वह तेरी मुलाक़ात को आ भी रहा है, और तुझे देख कर दिल में खुश होगा।

15 इसलिए तू उसे सब कुछ बताना और यह सब बातें उसे सिखाना और मैं तेरी और उसकी ज़बान का ज़िम्मा लेता हूँ, और

तुम को सिखाता रहूँगा कि तुम क्या — क्या करो।

16 और वह तेरी तरफ़ से लोगों से बातें करेगा और वह तेरा मुँह बनेगा और तू उसके लिए जैसे खुदा होगा।

17 और तू इस लाठी को अपने हाथ में लिए जा और इसी से यह निशान और मो'मुअजिज़ों को दिखाना।

????? ?? ??????? ?? ???????

18 तब मूसा लौट कर अपने ससुर यित्रो के पास गया और उसे कहा, “मुझे ज़रा इजाज़त दे कि अपने भाइयों के पास जो मिस्र में हैं, जाऊँ और देखूँ कि वह अब तक ज़िन्दा हैं कि नहीं।” यित्रो ने मूसा से कहा, कि सलामत जा।

19 और खुदावन्द ने मिदियान में मूसा से कहा, कि “मिस्र को लौट जा, क्योंकि वह सब जो तेरी जान के ख़्वाहों थे मर गए।”

20 तब मूसा अपनी बीवी और अपने बेटों को लेकर और उनको एक गधे पर चढ़ा कर मिस्र को लौटा, और मूसा ने खुदा की लाठी अपने हाथ में ले ली।

21 और खुदावन्द ने मूसा से कहा, कि “जब तू मिस्र में पहुँचे तो देख वह सब करामात जो मैंने तेरे हाथ में रखी हैं फिर'औन के आगे दिखाना, लेकिन मैं उसके दिल को सख्त करूँगा, और वह उन लोगों को जाने नहीं देगा।

22 तू फिर'औन से कहना, कि 'खुदावन्द यूँ फ़रमाता है, कि इस्राईल मेरा बेटा बल्कि मेरा पहलौठा है।

23 और मैं तुझे कह चुका हूँ कि मेरे बेटे को जाने दे ताकि वह मेरी इबादत करे, और तूने अब तक उसे जाने देने से इन्कार किया है; और देख मैं तेरे बेटे को बल्कि तेरे पहलौटे को मार डालूँगा।”

24 और रास्ते में मंज़िल पर खुदावन्द उसे मिला और चाहा कि उसे मार डाले।



3 तब उन्होंने कहा, कि “इब्रानियों का खुदा हम से मिला है; इसलिए हम को इजाज़त दे कि हम तीन दिन की मन्ज़िल वीराने में जा कर खुदावन्द अपने खुदा के लिए कुर्बानी करें, ऐसा न हो कि वह हम पर वबा भेज दे या हम को तलवार से मरवा दे।”

4 तब मिस्र के बादशाह ने उनको कहा, कि “ऐ मूसा और ऐ हारून! तुम क्यूँ इन लोगों को इनके काम से छुड़वाते हो? तुम जाकर अपने — अपने बोझ को उठाओ।”

5 और फिर'औन ने यह भी कहा, कि “देखो, यह लोग इस मुल्क में बहुत हो गए हैं, और तुम इनको इनके काम से बिठाते हो।”

????? ???? ? ? ???? ???? ?

6 और उसी दिन फिर'औन ने बेगार लेने वालों और सरदारों को जो लोगों पर थे हुक्म किया,

7 “अब आगे को तुम इन लोगों को इंटें बनाने के लिए भुस न देना जैसे अब तक देते रहे, वह खुद ही जाकर अपने लिए भुस बटोरें।

8 और इनसे उतनी ही इंटें बनवाना जितनी वह अब तक बनाते आए हैं; तुम उसमें से कुछ न घटाना क्यूँकि वह काहिल हो गए हैं, इसीलिए चिल्ला — चिल्ला कर कहते हैं, 'हम को जाने दो कि हम अपने खुदा के लिए कुर्बानी करें।

9 इसलिए इनसे ज़्यादा सख्त मेहनत ली जाए, ताकि काम में मशगूल रहें और झूठी बातों से दिल न लगाएँ।”

10 तब बेगार लेने वालों और सरदारों ने जो लोगों पर थे जाकर उनसे कहा, कि फिर'औन कहता है, कि 'मैं तुम को भुस नहीं देने का।

11 तुम खुद ही जाओ और जहाँ कहीं तुम को भुस मिले वहाँ से लाओ, क्यूँकि तुम्हारा काम कुछ भी घटाया नहीं जाएगा'।

12 चुनाँचे वह लोग तमाम मुल्क — ए — मिस्र में मारे — मारे फिरने लगे कि भुस के 'बदले खूँटी जमा' करें।

13 और बेगार लेने वाले यह कह कर जल्दी कराते थे कि तुम अपना रोज़ का काम जैसे भुस पा कर करते थे अब भी करो ।

14 और बनी — इस्राईल में से जो — जो फ़िर'औन के बेगार लेने वालों की तरफ़ से इन लोगों पर सरदार मुक्ररर हुए थे, उन पर मार पड़ी और उनसे पूछा गया, कि “क्या वजह है कि तुम ने पहले की तरह आज और कल पूरी — पूरी ईंटें नहीं बनवाई?”

15 तब उन सरदारों ने जो बनी — इस्राईल में से मुक्ररर हुए थे फ़िर'औन के आगे जा कर फ़रियाद की और कहा कि तू अपने खादिमों से ऐसा सुलूक क्यों करता है?

16 तेरे खादिमों को भुस तो दिया नहीं जाता और वह हम से कहते रहते हैं 'ईंटें बनाओ', और देख तेरे खादिम मार भी खाते हैं पर कुसूर तेरे लोगों का है ।

17 उसने कहा, “तुम सब काहिल हो काहिल, इसी लिए तुम कहते हो कि हम को जाने दे कि खुदावन्द के लिए कुर्बानी करें ।

18 इसलिए अब तुम जाओ और काम करो, क्योंकि भुस तुम को नहीं मिलेगा और ईंटों को तुम्हें उसी हिसाब से देना पड़ेगा ।”

19 जब बनी — इस्राईल के सरदारों से यह कहा गया, कि तुम अपनी ईंटों और रोज़ मर्रा के काम में कुछ भी कमी नहीं करने पाओगे तो वह जान गए कि वह कैसे वबाल में फैसे हुए हैं ।

20 जब वह फ़िर'औन के पास से निकले आ रहे थे तो उनको मूसा और हारून मुलाक्रात के लिए रास्ते पर खडे मिले ।

21 तब उन्होंने उन से कहा, कि खुदावन्द ही देखे और तुम्हारा इन्साफ़ करे, क्योंकि तुम ने हम को फ़िर'औन और उसके खादिमों की निगाह में ऐसा घिनौना किया है, कि हमारे क्रत्ल के लिए उनके हाथ में तलवार दे दी है ।

22 तब मूसा खुदावन्द के पास लौट कर गया और कहा, कि ऐ खुदावन्द! तूने इन लोगों को क्यों दुख में डाला और मुझे क्यों भेजा?

23 क्योंकि जब से मैं फ़िर'औन के पास तेरे नाम से बातें करने गया, उसने इन लोगों से बुराई ही बुराई की और तूने अपने लोगों को ज़रा भी रिहाई न बख़्शी।

## 6

?????? ??

1 तब खुदावन्द ने मूसा से कहा, कि 'अब तू देखेगा कि मैं फ़िर'औन के साथ क्या करता हूँ, तब वह ताक़तवर हाथ की वजह से उनको जाने देगा और ताक़तवर हाथ ही की वजह से वह उनको अपने मुल्क से निकाल देगा।

2 फिर खुदा ने मूसा से कहा, कि मैं खुदावन्द हूँ।

3 और मैं अब्रहाम और इस्हाक़ और या'कूब को \*खुदा — ए — कादिर — ए — मुतलक के तौर पर दिखाई दिया, लेकिन अपने यहोवा नाम से उन पर ज़ाहिर न हुआ।

4 और मैंने उनके साथ अपना 'अहद भी बाँधा है कि मुल्क — ए — कना'न जो उनकी मुसाफ़िरत का मुल्क था और जिसमें वह परदेसी थे उनको दूँगा।

5 और मैंने बनी — इस्राईल के कराहने को भी सुन कर, जिनको मिस्रियों ने गुलामी में रख छोड़ा है, अपने उस 'अहद को याद किया है।

6 इसलिए तू बनी — इस्राईल से कह, कि 'मैं खुदावन्द हूँ, और मैं तुम को मिस्रियों के बोझों के नीचे से निकाल लूँगा और मैं तुम को उनकी गुलामी से आज़ाद करूँगा, और मैं अपना हाथ बढ़ा कर और उनको बड़ी — बड़ी सज़ाएँ देकर तुम को रिहाई दूँगा।

7 और मैं तुम को ले लूँगा कि मेरी क्रौम बन जाओ और मैं तुम्हारा खुदा हूँगा, और तुम जान लोगे के मैं खुदावन्द तुम्हारा खुदा हूँ जो तुम्हें मिस्रियों के बोझों के नीचे से निकालता हूँ।

\* 6:3 एल — शडडाइ



8 और जिस मुल्क को अब्रहाम और इस्हाक और या'कूब को देने की क्रम में खाई थी उसमें तुम को पहुँचा कर उसे तुम्हारी मीरास कर दूँगा। खुदावन्द मैं हूँ।

9 और मूसा ने बनी — इस्राईल को यह बातें सुना दीं, लेकिन उन्होंने दिल की कुद्वन और गुलामी की सख्ती की वजह से मूसा की बात न सुनी।

10 फिर खुदावन्द ने मूसा को फ़रमाया,

11 कि जा कर मिस्र के बादशाह फ़िर'औन से कह कि बनी — इस्राईल को अपने मुल्क में से जाने दे।

12 मूसा ने खुदावन्द से कहा, कि “देख, बनी — इस्राईल ने तो मेरी सुनी नहीं; तब मैं जो ना मख्तून होंट रखता हूँ फ़िर'औन मेरी क्यूँ कर सुनेगा?”

13 तब खुदावन्द ने मूसा और हारून को बनी — इस्राईल और मिस्र के बादशाह फ़िर'औन के हक़ में इस मज़मून का हुक्म दिया कि वह बनी — इस्राईल को मुल्क — ए — मिस्र से निकाल ले जाएँ।

□□□□ □□ □□□□□□ □□ □□□□□□□□ □□ □□□□□ □□□□□□

14 उनके आबाई खान्दानों के सरदार यह थे: रूबिन, जो इस्राईल का पहलौटा था, उसके बेटे: हनूक और फ़ल्लू और हसरोन और करमी थे; यह रूबिन के घराने थे।

15 बनी शमौन यह थे: यमूएल और यमीन और उहद और यकीन और सुहर और साऊल, जो एक कना'नी 'औरत से पैदा हुआ था; यह शमौन के घराने थे।

16 और बनी लावी जिनसे उनकी नसल चली उनके नाम यह हैं: जैरसोन और क्रिहात और मिरारी; और लावी की उम्र एक सौ सैंतीस बरस की हुई।

† 6:12 मैं कलाम करने में अच्छा नहीं हूँ — मैं एक ना मख्तून होंटों वाला शख्स हूँ

17 बनी जैरसोन: लिबनी और सिम'ई थे; इन ही से इनके खान्दान चले।

18 और बनी क्रिहात: 'अमराम और इज़हार और हबरून और उज़्ज़ीएल थे; और क्रिहात की उम्र एक सौ तैतीस बरस की हुई।

19 और बनी मिरारी: महली और मूर्शी थे। लावियों के घराने जिनसे उनकी नसल चली यही थे।

20 और 'अमराम ने अपने बाप की बहन यूकबिद से ब्याह किया, उस 'औरत के उससे हारून और मूसा पैदा हुए; और 'अमराम की उम्र एक सौ सैंतीस बरस की हुई।

21 बनी इज़हार: क्रोरह और नफ़ज और ज़िकरी थे।

22 और बनी उज़्ज़ीएल: मीसाएल और इलसफ़न और सितरी थे।

23 और हारून ने नहसोन की बहन 'अमीनदाब की बेटी इलिशीबा' से ब्याह किया; उससे नदब और अबीहू और इली'एलियाज़र और ऐतामर पैदा हुए।

24 और बनी क्रोरह: अस्सीर और इलाकना और अबियासफ़ थे, और यह कोरहियों के घराने थे।

25 और हारून के बेटे इली'एलियाज़र ने फूतिएल की बेटियों में से एक के साथ ब्याह किया, उससे फ़ीन्हास पैदा हुआ; लावियों के बाप — दादा के घरानों के सरदार जिनसे उनके खान्दान चले यही थे।

26 यह वह हारून और मूसा हैं जिनको खुदावन्द ने फ़रमाया: कि बनी — इस्राईल को उनके लश्कर के मुताबिक़ मुल्क — ए — मिस्र से निकाल ले जाओ।

27 यह वह हैं जिन्होंने मिस्र के बादशाह फ़िर'औन से कहा, कि हम बनी — इस्राईल को मिस्र से निकाल ले जाएँगे; यह वही मूसा और हारून हैं।

28 जब खुदावन्द ने मुल्क — ए — मिस्र में मूसा से बातें कीं तो यूँ हुआ,

29 कि खुदावन्द ने मूसा से कहा, कि मैं खुदावन्द हूँ जो कुछ मैं तुझे कहूँ तू उसे मिस्र के बादशाह फिर'औन से कहना।

30 मूसा ने खुदावन्द से कहा, कि देख, मेरे तो होटों का खतना नहीं हुआ। फिर'औन क्या कर मेरी सुनेगा?

## 7

?????? ?? ????? ?? ????? ?? ?????

1 फिर खुदावन्द ने मूसा से कहा, “देख, मैंने तुझे फिर'औन के लिए जैसे खुदा ठहराया और तेरा भाई हारून पैग़म्बर होगा।

2 जो — जो हुक्म मैं तुझे दूँ तब तू कहना, और तेरा भाई हारून उसे फिर'औन से कहे कि वह बनी — इस्राईल को अपने मुल्क से जाने दे।

3 और मैं फिर'औन के दिल को सख्त करूँगा और अपने निशान अजाईब मुल्क — ए — मिस्र में कसरत से दिखाऊँगा।

4 तो भी फिर'औन तुम्हारी न सुनेगा, तब मैं मिस्र को हाथ लगाऊँगा और उसे बड़ी — बड़ी सज़ाएँ देकर अपने लोगों, बनी — इस्राईल के लश्करोँ को मुल्क — ए — मिस्र से निकाल लाऊँगा।

5 और मैं जब मिस्र पर हाथ चलाऊँगा और बनी — इस्राईल को उनमें से निकाल लाऊँगा, तब मिस्री जानेंगे कि मैं खुदावन्द हूँ।”

6 मूसा और हारून ने जैसा खुदावन्द ने उनको हुक्म दिया वैसा ही किया।

7 और मूसा अस्सी बरस और हारून तिरासी बरस का था, जब वह फिर'औन से हम कलाम हुए।

8 और खुदावन्द ने मूसा और हारून से कहा,

‡ 6:30 1: मैं कलम करने में अच्छा नहीं हूँ — मैं एक ना मख्तून होटों वाला शख्स हूँ

9 “जब फ़िर'औन तुम को कहे, कि अपना मो'अजिज़ा दिखाओ, तो हारून से कहना, कि अपनी लाठी को लेकर फ़िर'औन के सामने डाल दे, ताकि वह साँप बन जाए।”

10 और मूसा और हारून फ़िर'औन के पास गए और उन्होंने खुदावन्द के हुक्म के मुताबिक़ किया; और हारून ने अपनी लाठी फ़िर'औन और उसके खादिमों के सामने डाल दी और वह साँप बन गई।

11 तब फ़िर'औन ने भी 'अक्लमन्दों और जादूगरों को बुलवाया, और मिस्र के जादूगरों ने भी अपने जादू से ऐसा ही किया।

12 क्योंकि उन्होंने भी अपनी — अपनी लाठी सामने डाली और वह साँप बन गई, लेकिन हारून की लाठी उनकी लाठियों को निगल गई।

13 और फ़िर'औन का दिल सख्त हो गया और जैसा खुदावन्द ने कह दिया था उसने उनकी न सुनी।

????? ?? ???? ?

14 तब खुदावन्द ने मूसा से कहा, कि फ़िर'औन का दिल मुतास्सिब है, वह इन लोगों को जाने नहीं देता।

15 अब तू सुबह को फ़िर'औन के पास जा। वह दरिया पर जाएगा इसलिए तू दरिया के किनारे उसकी मुलाक़ात के लिए खड़ा रहना, और जो लाठी साँप बन गई थी उसे हाथ में ले लेना।

16 और उससे कहना, कि 'खुदावन्द 'इब्रानियों के खुदा ने मुझे तेरे पास यह कहने को भेजा है कि मेरे लोगों को जाने दे ताकि वह वीराने में मेरी इबादत करें; और अब तक तूने कुछ सुनी नहीं।

17 तब खुदावन्द यूँ फ़रमाता है कि तू इसी से जान लेगा कि मैं खुदावन्द हूँ, देख, मैं अपने हाथ की लाठी को दरिया के पानी पर मारूँगा और वह खून हो जाएगा।

18 और जो मच्छलियाँ दरिया में हैं मर जाएँगी, और दरिया से झाग उठेगा और मिस्रियों को दरिया का पानी पीने से कराहियत होगी'।

19 और खुदावन्द ने मूसा से कहा, कि हारून से कह, अपनी लाठी ले और मिस्र में जितना पानी है, या'नी दरियाओं और नहरों और झीलों और तालाबों पर, अपना हाथ बढ़ा ताकि वह खून बन जाएँ; और सारे मुल्क — ए — मिस्र में पत्थर और लकड़ी के बर्तनों में भी खून ही खून होगा।

20 और मूसा और हारून ने खुदावन्द के हुक्म के मुताबिक्र किया; उसने लाठी उठाकर उसे फ़िर'औन और उसके खादिमों के सामने दरिया के पानी पर मारा, और दरिया का पानी सब खून हो गया।

21 और दरिया की मच्छलियाँ मर गई, और दरिया से झाग उठने लगा और मिस्री दरिया का पानी पी न सके, और तमाम मुल्क — ए — मिस्र में खून ही खून हो गया।

22 तब मिस्र के जादूगरों ने भी अपने जादू से ऐसा ही किया, लेकिन फ़िर'औन का दिल सख्त हो गया; और जैसा खुदावन्द ने कह दिया था उसने उनकी न सुनी।

23 और फ़िर'औन लौट कर अपने घर चला गया, और उसके दिल पर कुछ असर न हुआ।

24 और सब मिस्रियों ने दरिया के आस पास पीने के पानी के लिए कुएँ खोद डाले, क्योंकि वह दरिया का पानी नहीं पी सकते थे।

25 और जब से खुदावन्द ने दरिया को मारा उसके बाद सात दिन गुज़रे।

## 8



1 फिर खुदावन्द ने मूसा से कहा कि फिर'औन के पास जा और उससे कह कि 'खुदावन्द यूँ फ़रमाता है कि मेरे लोगों को जाने दे ताकि वह मेरी इबादत करें।

2 और अगर तू उनको जाने न देगा, तो देख, मैं तेरे मुल्क को मेंढकों से मारूँगा।

3 और दरिया बेशुमार मेंढकों से भर जाएगा, और वह आकर तेरे घर में और तेरी आरामगाह में और तेरे पलंग पर और तेरे मुलाज़िमों के घरों में और तेरी र'इयत पर और तेरे तनूरों और आटा गूँधने के लगनों में घुसते फिरेंगे,

4 और तुझ पर और तेरी र'इयत और तेरे नौकरों पर चढ़ जाएँगे'।

5 और खुदावन्द ने मूसा को फ़रमाया, हारून से कह, कि अपनी लाठी लेकर अपने हाथ दरियाओं और नहरों और झीलों पर बढा और मेंढकों को मुल्क — ए — मिस्र पर चढा ला।

6 चुनाँचे जितना \*पानी मिस्र में था उस पर हारून ने अपना हाथ बढाया, और मेंढक चढ़ आए और मुल्क — ए — मिस्र को ढाँक लिया।

7 और जादूगरों ने भी अपने जादू से ऐसा ही किया और मुल्क — ए — मिस्र पर मेंढक चढ़ा लाए

8 तब फिर'औन ने मूसा और हारून को बुलवाकर कहा, कि "खुदावन्द से सिफ़ारिश करो के मेंढकों को मुझ से और मेरी र'इयत से दफ़ा' करे, और मैं इन लोगों को जाने दूँगा ताकि वह खुदावन्द के लिए कुर्बानी करें।"

9 मूसा ने फिर'औन से कहा, कि तुझे मुझ पर यही फ़स्र रहे! मैं तेरे और तेरे नौकरों और तेरी र'इयत के वास्ते कब के लिए सिफ़ारिश करूँ कि मेंढक तुझ से और तेरे घरों से दफ़ा' हों और दरिया ही में रहें?

\* 8:6 पानी के अज्जाम या तमाम पानियों

10 उसने कहा, “कल के लिए।” तब उसने कहा, “तेरे ही कहने के मुताबिक़ होगा ताकि तू जाने कि खुदावन्द हमारे खुदा की तरह कोई नहीं

11 और मेंढक तुझ से और तेरे घरों से और तेरे नौकरों से और तेरी र'इयत से दूर होकर दरिया ही में रहा करेंगे।”

12 फिर मूसा और हारून फिर'औन के पास से निकल कर चले गए; और मूसा ने खुदावन्द से मेंढकों के बारे में जो उसने फिर'औन पर भेजे थे फ़रियाद की।

13 और खुदावन्द ने मूसा की दरख्वास्त के मुवाफ़िक़ किया, और सब घरों और सहनों और खेतों के मेंढक मर गए।

14 और लोगों ने उनको जमा' कर करके उनके ढेर लगा दिए, और ज़मीन से बदबू आने लगी।

15 फिर जब फिर'औन ने देखा कि छुटकारा मिल गया तो उसने अपना दिल सख्त कर लिया, और जैसा खुदावन्द ने कह दिया था उनकी न सुनी।



16 तब खुदावन्द ने मूसा से कहा, “हारून से कह, 'अपनी लाठी बढ़ा कर ज़मीन की गर्द को मार, ताकि वह तमाम मुल्क — ए — मिस्र में जूँ बन जाँ।”

17 उन्होंने ऐसा ही किया, और हारून ने अपनी लाठी लेकर अपना हाथ बढ़ाया और ज़मीन की गर्द को मारा, और इंसान और हैवान पर जूँ हो गई और तमाम मुल्क — ए — मिस्र में ज़मीन की सारी गर्द जूँ बन गई।

18 और जादूगरों ने कोशिश की कि अपने जादू से जूँ पैदा करें लेकिन न कर सके। और इंसान और हैवान दोनों पर जूँ चढ़ी रहीं।

19 तब जादूगरों ने फ़िर'औन से कहा, कि “यह खुदा का काम है।” लेकिन फ़िर'औन का दिल सख्त हो गया, और जैसा खुदावन्द ने कह दिया था उसने उनकी न सुनी।

?????????? ?? ?

20 तब खुदावन्द ने मूसा से कहा, “सुबह — सवेरे उठ कर फ़िर'औन के आगे जा खड़ा होना, वह दरिया पर आएगा तब तू उससे कहना, 'खुदावन्द यूँ फ़रमाता है, कि मेरे लोगों को जाने दे कि वह मेरी इबादत करें।

21 वर्ना अगर तू उनको जाने न देगा तो देख मैं तुझ पर और तेरे नौकरों और तेरी र'इयत पर और तेरे घरों में मच्छरों के गोल के गोल भेजूँगा; और मिस्रियों के घर और तमाम ज़मीन जहाँ जहाँ वह हैं, मच्छरों के गोलों से भर जाएगी।

22 और मैं उस दिन जशन के इलाक़े को उसमें मच्छरों के गोल न होंगे; ताकि तू जान ले कि दुनिया में खुदावन्द मैं ही हूँ।

23 और मैं और अपने लोगों और तेरे लोगों में फ़र्क करूँगा और कल तक यह निशान जुहूर में आएगा।”

24 चुनाँचे खुदावन्द ने ऐसा ही किया, और फ़िर'औन के घर और उसके नौकरों के घरों और सारे मुल्क — ए — मिस्र में मच्छरों के गोल के गोल भर गए, और इन मच्छरों के गोलों की वजह से मुल्क का नास हो गया।

25 तब फ़िर'औन ने मूसा और हारून को बुलवा कर कहा, कि तुम जाओ और अपने खुदा के लिए इसी मुल्क में कुर्बानी करो।

26 मूसा ने कहा, “ऐसा करना मुनासिब नहीं, क्योंकि हम खुदावन्द अपने खुदा के लिए उस चीज़ की कुर्बानी करेंगे जिससे मिस्री नफ़रत रखते हैं; तब अगर हम मिस्रियों की आँखों के आगे उस चीज़ की कुर्बानी करें जिससे वह नफ़रत रखते हैं तो क्या वह हम को संगसार न कर डालेंगे?

† 8:23 एक छुटकारे का काम या नजात



27 तब हम तीन दिन की राह वीराने में जाकर खुदावन्द अपने खुदा के लिए जैसा वह हम को हुक्म देगा कुर्बानी करेंगे।”

28 फिर'औन ने कहा, “मैं तुम को जाने दूंगा ताकि तुम खुदावन्द अपने खुदा के लिए वीराने में कुर्बानी करो, लेकिन तुम बहुत दूर मत जाना और मेरे लिए सिफ़ारिश करना।”

29 मूसा ने कहा, “देख, मैं तेरे पास से जाकर खुदावन्द से सिफ़ारिश करूंगा के मच्छरों के गोल फिर'औन और उसके नौकरों और उसकी र'इयत के पास से कल ही दूर हो जाएँ, सिर्फ़ इतना हो कि फिर'औन आगे को दगा करके लोगों को खुदावन्द के लिए कुर्बानी करने को जाने देने से इन्कार न कर दे।”

30 और मूसा ने फिर'औन के पास से जा कर खुदावन्द से सिफ़ारिश की।

31 खुदावन्द ने मूसा की दरख्वास्त के मुवाफ़िक़ किया; और उसने मच्छरों के गोलों को फिर'औन और उसके नौकरों और उसकी र'इयत के पास से दूर कर दिया, यहाँ तक कि एक भी बाक़ी न रहा।

32 फिर फिर'औन ने इस बार भी अपना दिल सख्त कर लिया, और उन लोगों को जाने न दिया।

## 9

????? ????????? ? ? ????????? ?

1 तब खुदावन्द ने मूसा से कहा कि फिर'औन के पास जाकर उससे कह, खुदावन्द 'इब्रानियों का खुदा यूँ फ़रमाता है, कि मेरे लोगों को जाने दे ताकि वह मेरी इबादत करें।

2 क्योंकि अगर तू इन्कार करे और उनको जाने न दे और अब भी उनको रोके रखे,

3 तो देख, खुदावन्द का हाथ तेरे चौपायों पर जो खेतों में हैं या'नी घोड़ों, गधों, ऊँटों, गाय बैलों और भेड़ — बकरियों पर ऐसा पड़ेगा कि उनमें बड़ी भारी मरी फैल जाएगी।

4 और खुदावन्द इस्राईल के चौपायों को मिस्रियों के चौपायों से जुदा करेगा, और जो बनी — इस्राईल के हैं उनमें से एक भी नहीं मरेगा'।

5 और खुदावन्द ने एक वक्रत मुकर्रर कर दिया और बता दिया कि कल खुदावन्द इस मुल्क में यही काम करेगा।

6 और खुदावन्द ने दूसरे दिन ऐसा ही किया और मिस्रियों के सब चौपाए मर गए लेकिन बनी — इस्राईल के चौपायों में से एक भी न मरा।

7 चुनाँचे फ़िर'औन ने आदमी भेजे तो मा'लूम हुआ कि इस्राईलियों के चौपायों में से एक भी नहीं मरा है, लेकिन फ़िर'औन का दिल ता'अस्सुब में था और उसने लोगों को जाने न दिया।

?????? ?? ??????? ?? ?????

8 और खुदावन्द ने मूसा और हारून से कहा कि तुम दोनों भट्टी की राख अपनी मुट्टियों में ले लो, और मूसा उसे फ़िर'औन के सामने आसमान की तरफ़ उड़ा दे।

9 और वह सारे मुल्क — ए — मिस्र में बारीक गर्द हो कर मिस्र के आदमियों और जानवरों के जिस्म पर फोड़े और फफोले बन जाएगी।

10 फिर वह भट्टी की राख लेकर फ़िर'औन के आगे जा खड़े हुए, और मूसा ने उसे आसमान की तरफ़ उड़ा दिया और वह आदमियों और जानवरों के जिस्म पर फोड़े और फफोले बन गयी।

11 और जादूगर फोड़ों की वजह से मूसा के आगे खड़े न रह सके, क्योंकि जादूगरों और सब मिस्रियों के फोड़े निकले हुए थे।

12 और खुदावन्द ने फ़िर'औन के दिल को सख्त कर दिया, और उसने जैसा खुदावन्द ने मूसा से कह दिया था उनकी न सुनी।

?????? ?? ?????

13 फिर खुदावन्द ने मूसा से कहा कि “सुबह — सवेरे उठ कर फ़िर'औन के आगे जा खड़ा हो और उसे कह, कि 'खुदावन्द

'इब्रानियों का खुदा यूँ फ़रमाता है, कि मेरे लोगों को जाने दे ताकि वह मेरी इबादत करें।

14 क्योंकि मैं अब की बार अपनी सब बलाएँ तेरे दिल और तेरे नौकरों और तेरी र'इयत पर नाज़िल करूँगा, ताकि तू जान ले कि तमाम दुनिया में मेरी तरह कोई नहीं है।

15 और मैंने तो अभी हाथ बढ़ा कर तुझे और तेरी र'इयत को वबा से मारा होता और तू ज़मीन पर से हलाक हो जाता।

16 लेकिन मैंने तुझे हकीकत में इसलिए काईम रखवा है कि अपनी ताकत तुझे दिखाऊँ, ताकि मेरा नाम सारी दुनिया में मशहूर हो जाए।

17 क्या तू अब भी मेरे लोगों के मुकाबले में तकब्बुर करता है कि उनको जाने नहीं देता?

18 देख, मैं कल इसी वक़्त ऐसे बड़े — बड़े ओले बरसाऊँगा जो मिस्र में जब से उसकी बुनियाद डाली गई आज तक नहीं पड़े।

19 तब आदमी भेज कर अपने चौपायों को, जो कुछ तेरा माल खेतों में है उसको अन्दर कर ले; क्योंकि जितने आदमी और जानवर मैदान में होंगे और घर में नहीं पहुँचाए जाएँगे, उन पर ओले पड़ेंगे और वह हलाक हो जाएँगे।”

20 तब फ़िर'औन के खादिमों में जो — जो खुदावन्द के कलाम से डरता था, वह अपने नौकरों और चौपायों को घर में भगा ले आया।

21 और जिन्होंने खुदावन्द के कलाम का लिहाज़ न किया, उन्होंने अपने नौकरों और चौपायों को मैदान में रहने दिया।

22 और खुदावन्द ने मूसा से कहा, कि अपना हाथ आसमान की तरफ़ बढ़ा ताकि सब मुल्क — ए — मिस्र में इंसान और हैवान और खेत की सब्जी पर जो मुल्क — ए — मिस्र में है ओले गिरें।

23 और मूसा ने अपनी लाठी आसमान की तरफ़ उठाई, और खुदावन्द ने रा'द और ओले भेजे और आग ज़मीन तक आने लगी,

और खुदावन्द ने मुल्क — ए — मिस्र पर ओले बरसाए।

24 तब ओले गिरे और ओलों के साथ आग मिली हुई थी, और वह ओले ऐसे भारी थे कि जब से मिस्री क्रौम आबाद हुई ऐसे ओले मुल्क में कभी नहीं पड़े थे।

25 और ओलों ने सारे मुल्क — ए — मिस्र में उनको जो मैदान में थे क्या इंसान, क्या हैवान, सबको मारा और खेतों की सारी सब्जी को भी ओले मार गए और मैदान के सब दरख्तों को तोड़ डाला।

26 मगर जशन के 'इलाक़ा में जहाँ बनी — इस्राईल रहते थे ओले नहीं गिरे।

27 तब फिर'औन ने मूसा और हारून को बुला कर उनसे कहा, कि मैंने इस दफ़ा' गुनाह किया; खुदावन्द सच्चा है और मैं और मेरी क्रौम हम दोनों बदकार हैं।

28 खुदावन्द से सिफ़ारिश करो क्योंकि यह ज़ोर का गरजना और ओलों का बरसना बहुत हो चुका, और मैं तुम को जाने दूँगा और तुम अब रुके नहीं रहोगे।

29 तब मूसा ने उसे कहा, कि मैं शहर से बाहर निकलते ही खुदावन्द के आगे हाथ फैलाऊँगा और गरज ख़त्म हो जाएगा और ओले भी फिर न पड़ेंगे, ताकि तू जान ले कि दुनिया खुदावन्द ही की है।

30 लेकिन मैं जानता हूँ कि तू और तेरे नौकर अब भी खुदावन्द खुदा से नहीं डरोगे।

31 अब सुन और जौ को तो ओले मार गए, क्योंकि जौ की बालें निकल चुकी थीं और सन में फूल लगे हुए थे;

32 पर गेहूँ और कठिया गेहूँ मारे न गए क्योंकि वह बढ़े न थे।

33 और मूसा ने फिर'औन के पास से शहर के बाहर जाकर खुदावन्द के आगे हाथ फैलाए, तब गरज और ओले ख़त्म हो गए और ज़मीन पर बारिश थम गई।

34 जब फिर'औन ने देखा कि मेंह और ओले और गरज खत्म हो गए, तो उसने और उसके खादिमों ने और ज़्यादा गुनाह किया कि अपना दिल सख्त कर लिया।

35 और फिर'औन का दिल सख्त हो गया, और उसने बनी — इस्राईल को जैसा खुदावन्द ने मूसा के ज़रिए' कह दिया था जाने न दिया।

## 10

?????????? ??

1 और खुदावन्द ने मूसा से कहा, कि फिर'औन के पास जा; क्योंकि मैं ही ने उसके दिल और उसके नौकरों के दिल को सख्त कर दिया है, ताकि मैं अपने यह निशान उनके बीच दिखाऊँ;

2 और तू अपने बेटे और अपने पोते को मेरे निशान और वह काम जो मैंने मिस्र में उनके बीच किए सुनाए और तुम जान लो कि खुदावन्द मैं ही हूँ।

3 और मूसा और हारून ने फिर'औन के पास जाकर उससे कहा कि खुदावन्द, 'इब्रानियों का खुदा यूँ फ़रमाता है, कि 'तू कब तक मेरे सामने नीचा बनने से इन्कार करेगा? मेरे लोगों को जाने दे कि वह मेरी इबादत करें।

4 वर्ना, अगर तू मेरे लोगों को जाने न देगा, तो देख, कल मैं तेरे मुल्क में टिड्डियाँ ले आऊँगा।

5 और वह ज़मीन की सतह को ऐसा ढाँक लेंगी कि कोई ज़मीन को देख भी न सकेगा; और तुम्हारा जो कुछ ओलों से बच रहा है वह उसे खा जाएँगी, और तुम्हारे जितने दरख्त मैदान में लगे हैं उनको भी चट कर जाएँगी,

6 और वह तेरे और तेरे नौकरों बल्कि सब मिस्रियों के घरों में भर जाएँगी; और ऐसा तेरे \*बाप दादाओं ने जब से वह पैदा हुए उस

\* 10:6 इस में बाप जोड़ें

वक्रत से आज तक नहीं देखा होगा'। और वह लौट कर फिर'औन के पास से चला गया।

7 तब फिर'औन के नौकर फिर'औन से कहने लगे कि “ये शरूस् कब तक हमारे लिए फन्दा बना रहेगा? इन लोगों को जाने दे ताकि वह खुदावन्द अपने खुदा की इबादत करें। क्या तुझे खबर नहीं कि मिस्र बर्बाद हो गया?”

8 तब मूसा और हारून फिर'औन के पास फिर बुला लिए गए, और उसने उनको कहा, कि “जाओ, और खुदावन्द अपने खुदा की इबादत करो, लेकिन वह कौन — कौन हैं जो जाएँगे?”

9 मूसा ने कहा, कि “हम अपने जवानों और बूढ़ों और अपने बेटों और बेटियों और अपनी भेड़ बकरियों और अपने गाये बैलों समेत जाएँगे, क्योंकि हम को अपने खुदा की 'ईद करनी है।”

10 तब उसने उनको कहा कि “खुदावन्द ही तुम्हारे साथ रहे, मैं तो ज़रूर ही तुम को बच्चों समेत जाने दूँगा, खबरदार हो जाओ इसमें तुम्हारी खराबी है।

11 नहीं, ऐसा नहीं होने पाएगा; तब तुम मर्द ही मर्द जाकर खुदावन्द की इबादत करो क्योंकि तुम यही चाहते थे।” और वह फिर'औन के पास से निकाल दिए गए।

12 तब खुदावन्द ने मूसा से कहा कि “मुल्क — ए — मिस्र पर अपना हाथ बढ़ा ताकि टिड्डियाँ मुल्क — ए — मिस्र पर आएँ और हर किस्म की सब्ज़ी को जो इस मुल्क में ओलों से बच रही है चट कर जाएँ।”

13 तब मूसा ने मुल्क — ए — मिस्र पर अपनी लाठी बढ़ाई, और खुदावन्द ने उस सारे दिन और सारी रात पुरवा आँधी चलाई; और सुबह होते होते पुरवा आँधी टिड्डियाँ ले आई।

14 और टिड्डियाँ सारे मुल्क — ए — मिस्र पर छा गई और वहीं मिस्र की हदों में बसेरा किया, और उनका दल ऐसा भारी था कि न तो उनसे पहले ऐसी टिड्डियाँ कभी आई न उनके बाद फिर

आएँगी।

15 क्योंकि उन्होंने इस ज़मीन को ढाँक लिया, ऐसा कि मुल्क में अन्धेरा हो गया; और उन्होंने उस मुल्क की एक — एक सब्ज़ी को और दरख्तों के मेवह को, जो ओलों से बच गए थे चट कर लिया। और मुल्क — ए — मिस्र में न तो किसी दरख्त की, न खेत की किसी सब्ज़ी की हरियाली बाक़ी रही।

16 तब फिर'औन ने जल्द मूसा और हारून को बुलवा कर कहा कि “मैं खुदावन्द तुम्हारे खुदा का और तुम्हारा गुनहगार हूँ।

17 इसलिए सिर्फ़ इस बार मेरा गुनाह बरूषो, और खुदावन्द अपने खुदा से सिफ़ारिश करो कि वह सिर्फ़ इस मौत को मुझ से दूर कर दे।”

18 फिर उसने फिर'औन के पास से निकल कर खुदावन्द से सिफ़ारिश की।

19 और खुदावन्द ने पछुवा आँधी भेजी जो टिड्डियों को उड़ा कर ले गई और उनको बहर — ए — कुलजुम में डाल दिया, और मिस्र की हदों में एक टिड्डि भी बाक़ी न रही।

20 लेकिन खुदावन्द ने फिर'औन के दिल को सख्त कर दिया और उसने बनी — इस्राईल को जाने न दिया।

???????? ??

21 फिर खुदावन्द ने मूसा से कहा, कि अपना हाथ आसमान की तरफ़ बढ़ा ताकि मुल्क — ए — मिस्र में तारीकी छा जाए, ऐसी तारीकी जिसे टटोल सकें।

22 और मूसा ने अपना हाथ आसमान की तरफ़ बढ़ाया और तीन दिन तक सारे मुल्क — ए — मिस्र में गहरी तारीकी रही।

23 तीन दिन तक न तो किसी ने किसी को देखा और न कोई अपनी जगह से हिला, लेकिन सब बनी — इस्राईल के मकानों में उजाला रहा।

24 तब फिर'औन ने मूसा को बुलवा कर कहा कि “तुम जाओ और खुदावन्द की इबादत करो सिर्फ़ अपनी भेड़ बकरियों और

गाये बैलों को यही छोड़ जाओ और जो तुम्हारे बाल — बच्चे हैं उनको भी साथ लेते जाओ।”

25 मूसा ने कहा, कि तुझे हम को कुर्बानियों और सोख्तनी कुर्बानियों के लिए जानवर देने पड़ेंगे, ताकि हम खुदावन्द अपने खुदा के आगे कुर्बानी करें।

26 इसलिए हमारे चौपाये भी हमारे साथ जाएँगे और उनका एक खुर तक भी पीछे नहीं छोड़ा जाएगा, क्योंकि उन्हीं में से हम को खुदावन्द अपने खुदा की इबादत का सामान लेना पड़ेगा, और जब तक हम वहाँ पहुँच न जाएँ हम नहीं जानते कि क्या — क्या लेकर हम को खुदावन्द की इबादत करनी होगी।

27 लेकिन खुदावन्द ने फिर'औन के दिल को सख्त कर दिया और उसने उनको जाने ही न दिया।

28 और फिर'औन ने उसे कहा, “मेरे सामने से चला जा; और होशियार रह, फिर मेरा मुँह देखने को मत आना क्योंकि जिस दिन तूने मेरा मुँह देखा तो मारा जाएगा।”

29 तब मूसा ने कहा, कि तूने ठीक कहा है, मैं फिर तेरा मुँह कभी नहीं देखूँगा।

## 11

?????? ?? ????? ????????? ?? ???

1 और खुदावन्द ने मूसा से कहा कि “मैं फिर'औन और मिस्रियों पर एक बला और लाऊँगा, उसके बाद वह तुम को यहाँ से जाने देगा, और जब वह तुम को जाने देगा तो यक्रीनन तुम सब को यहाँ से बिल्कुल निकाल देगा।

2 इसलिए अब तू लोगों के कान में यह बात डाल दे कि उनमें से हर शख्स अपने पड़ोसी और हर 'औरत अपनी पड़ोसन से सोने, चाँदी के ज़ेवर ले।”

3 और खुदावन्द ने उन लोगों पर मिस्रियों को मेहरबान कर दिया, और यह आदमी मूसा भी मुल्क — ए — मिस्र में फिर'औन



के खादिमों के नज़दीक और उन लोगों की निगाह में बड़ा बुजुर्ग था।

4 और मूसा ने कहा, कि खुदावन्द यूँ फ़रमाता है कि मैं आधी रात को निकल कर मिस्र के बीच में जाऊँगा;

5 और मुल्क — ए — मिस्र के सब पहलौटे, फ़िर'औन जो तख़्त पर बैठा है उसके पहलौटे से लेकर वह लौंडी जो चक्की पीसती है उसके पहलौटे तक और सब चौपायों के पहलौटे मर जाएँगे।

6 और सारे मुल्क — ए — मिस्र में ऐसा बड़ा मातम होगा जैसा न कभी पहले हुआ और न फिर कभी होगा।

7 लेकिन इस्राईल में से किसी पर चाहे इंसान हो चाहे हैवान एक कुत्ता भी नहीं भौकेगा, ताकि तुम जान लो कि खुदावन्द मिस्रियों और इस्राईलियों में कैसा फ़र्क करता है।

8 और तेरे यह सब नौकर मेरे पास आकर मेरे आगे सर झुकाएँगे और कहेंगे, कि 'तू भी निकल और तेरे सब पैरों भी निकलें, इसके बाद मैं निकल जाऊँगा। यह कह कर वह बड़े गुस्से में फ़िर'औन के पास से निकल कर चला गया।

9 और खुदावन्द ने मूसा से कहा, कि फ़िर'औन तुम्हारी इसी वजह से नहीं सुनेगा; ताकि 'अजायब मुल्क — ए — मिस्र में बहुत ज़्यादा हो जाएँ।

10 और मूसा और हारून ने यह करामात फ़िर'औन को दिखाई, और खुदावन्द ने फ़िर'औन के दिल को सख़्त कर दिया कि उसने अपने मुल्क से बनी — इस्राईल को जाने न दिया।

## 12

22-2-222

1 फिर खुदावन्द ने मुल्क — ए — मिस्र में मूसा और हारून से कहा कि

2 “यह महीना तुम्हारे लिए महीनों का शुरू और साल का पहला महीना हो।

3 तब इस्राईलियों की सारी जमा'अत से यह कह दो कि इसी महीने के दसवें दिन, हर शख्स अपने आबाई खान्दान के मुताबिक़ घर पीछे एक बर्रा ले;

4 और अगर किसी के घराने में बर्रे को खाने के लिए आदमी कम हों, तो वह और उसका पडोसी जो उसके घर के बराबर रहता हो, दोनों मिल कर नफ़री के शुमार के मुवाफ़िक़ एक बर्रा ले रखें, तुम हर एक आदमी के खाने की मिक्दार के मुताबिक़ बर्रे का हिसाब लगाना।

5 तुम्हारा बर्रा बे "ऐब और यक साला नर हो, और ऐसा बच्चा या तो भेड़ों में से चुन कर लेना या बकरियों में से।

6 और तुम उसे इस महीने की चौदहवीं तक रख छोड़ना, और इस्राईलियों के कबीलों की सारी जमा'अत शाम को उसे ज़बह करे।

7 और थोड़ा सा खून लेकर जिन घरों में वह उसे खाएँ, उनके दरवाज़ों के दोनों बाज़ुओं और ऊपर की चौखट पर लगा दें।

8 और वह उसके गोश्त को उसी रात आग पर भून कर बेखमीरी रोटी और कड़वे साग पात के साथ खा लें।

9 उसे कच्चा या पानी में उबाल कर हरगिज़ न खाना, बल्कि उसको सिर और पाये और अन्दरूनी 'आज़ा समेत आग पर भून कर खाना।

10 और उसमें से कुछ भी सुबह तक बाक़ी न छोड़ना और अगर कुछ उसमें से सुबह तक बाक़ी रह जाए तो उसे आग में जला देना।

11 और तुम उसे इस तरह खाना अपनी कमर बाँधे और अपनी जूतियाँ पाँव में पहने और अपनी लाठी हाथ में लिए हुए तुम उसे \*जल्दी — जल्दी खाना, क्योंकि यह †फ़सह खुदावन्द की है।

12 इसलिए कि मैं उस रात मुल्क — ए — मिस्र में से होकर गुज़रूंगा और इंसान और हैवान के सब पहलौठों को जो मुल्क —

\* 12:11 1: सफ़र पर खाना होने की तय्यारी † 12:11 फ़ाश फ़सह की ईद मनाई जाती थी यह याद करने के लिए कि बर्बाद करने वाला फ़रिश्ता बनी इस्राईल को बचाने के लिए हर एक दहलीज़ से होकर गुज़रता गया

ए — मिस्र में हैं, माँगा और मिस्र के सब मा'बूदों को भी सज़ा दूँगा; मैं खुदावन्द हूँ।

13 और जिन घरों में तुम हो उन पर वह खून तुम्हारी तरफ़ से निशान ठहरेगा और मैं उस खून को देख कर तुम को छोड़ता जाऊँगा, और जब मैं मिस्रियों को माँगा तो वबा तुम्हारे पास फटकने की भी नहीं कि तुम को हलाक करे।

14 और वह दिन तुम्हारे लिए एक यादगार होगा और तुम उसको खुदावन्द की 'ईद का दिन समझ कर मानना। तुम उसे हमेशा की रस्म करके उस दिन को नसल दर नसल 'ईद का दिन मानना।

15 सात दिन तक तुम बेखमीरी रोटी खाना, और पहले ही दिन से खमीर अपने अपने घर से बाहर कर देना; इसलिए कि जो कोई पहले दिन से सातवें दिन तक खमीरी रोटी खाए वह शख्स इस्राईल में से काट डाला जाएगा।

16 और पहले दिन तुम्हारा मुकद्दस मजमा' हो, और सातवें दिन भी मुकद्दस मजमा' हो; उन दोनों दिनों में कोई काम न किया जाए सिवा उस खाने के जिसे हर एक आदमी खाए, सिर्फ़ यही किया जाए।

17 और तुम बेखमीरी रोटी की यह 'ईद मनाना, क्योंकि मैं उसी दिन तुम्हारे लश्कर को मुल्क — ए — मिस्र से निकालूँगा; इस लिए तुम उस दिन को हमेशा की रस्म करके नसल दर नसल मानना।

18 पहले महीने की चौदहवीं तारीख़ की शाम से इक्कीसवीं तारीख़ की शाम तक तुम बेखमीरी रोटी खाना।

19 सात दिन तक तुम्हारे घरों में कुछ भी खमीर न हो, क्योंकि जो कोई किसी खमीरी चीज़ को खाए, वह चाहे मुसाफ़िर हो चाहे उसकी पैदाइश उसी मुल्क की हो, इस्राईल की जमा'अत से काट डाला जाएगा।

‡ 12:12 1: मैं बनी इस्राईल के सामने साबित करूँगा कि सारे मिसरी देवता झूठे माबूद हैं

20 तुम कोई खमीरी चीज़ न खाना बल्कि अपनी सब बस्तियों में बेखमीरी रोटी खाना।”

21 तब मूसा ने इस्राईल के सब बुजुर्गों को बुलवाकर उनको कहा, कि अपने — अपने खान्दान के मुताबिक एक — एक बर्त निकाल रखो, और यह फ़सह का बर्त ज़बह करना।

22 और तुम जूफ़े का एक गुच्छा लेकर उस खून में जो तसले में होगा डुबोना और उसी तसले के खून में से कुछ ऊपर की चौखट और दरवाज़े के दोनों बाजुओं पर लगा देना; और तुम में से कोई सुबह तक अपने घर के दरवाज़े से बाहर न जाए।

23 क्योंकि खुदावन्द मिस्त्रियों को मारता हुआ गुज़रेगा, और जब खुदावन्द ऊपर की चौखट और दरवाज़े के दोनों बाजुओं पर खून देखेगा तो वह उस दरवाज़े को छोड़ जाएगा; और हलाक करने वाले को तुम को मारने के लिए घर के अन्दर आने न देगा।

24 और तुम इस बात को अपने और अपनी औलाद के लिए हमेशा की रिवायत करके मानना।

25 और जब तुम उस मुल्क में जो खुदावन्द तुम को अपने वा'दे के मुवाफ़िक देगा दाख़िल हो जाओ, तो इस इबादत को बराबर जारी रखना।

26 और जब तुम्हारी औलाद तुम से पूछे, कि इस इबादत से तुम्हारा मक़सद क्या है?

27 तो तुम यह कहना, कि 'यह खुदावन्द की फ़सह की कुर्बानी है, जो मिस्त्र में मिस्त्रियों को मारते वक़्त बनी — इस्राईल के घरों को छोड़ गया और यूँ हमारे घरों को बचा लिया'। तब लोगों ने सिर झुका कर सिज्दा किया।

28 और बनी — इस्राईल ने जाकर, जैसा खुदावन्द ने मूसा और हारून को फ़रमाया था वैसा ही किया।

29 और आधी रात को खुदावन्द ने मुल्क — ए — मिस्त्र के सब पहलौठों को फिर'औन जो अपने तख़्त पर बैठा था उसके पहलौठे

से लेकर वह कैदी जो कैदखानों में था उसके पहलौटे तक, बल्कि चौपायों के पहलौठों को भी हलाक कर दिया।

30 और फिर 'औन और उसके सब नौकर और सब मिस्री रात ही को उठ बैठे और मिस्र में बड़ा कोहराम मचा, क्योंकि एक भी ऐसा घर न था जिसमें कोई न मरा हो।

□□□□□□ □□ □□□□□□ □□□ □□ □□□□□□

31 तब उसने रात ही रात में मूसा और हारून को बुलवा कर कहा, कि “तुम बनी — इस्राईल को लेकर मेरी क्रौम के लोगों में से निकल जाओ और जैसा कहते हो जाकर खुदावन्द की इबादत करो।

32 और अपने कहने के मुताबिक अपनी भेड़ बकरियाँ और गाय बैल भी लेते जाओ और मेरे लिए भी दुआ' करना।”

33 और मिस्री उन लोगों से बजिद् होने लगे, ताकि उनको मुल्क — ए — मिस्र से जल्द बाहर चलता करें, क्योंकि वह समझे कि हम सब मर जाएँगे।

34 तब इन लोगों ने अपने गुन्धे गुन्धाए आटे को बगैर खमीर दिए लगनों समेत कपड़ों में बाँध कर अपने कंधों पर धर लिया।

35 और बनी — इस्राईल ने मूसा के कहने के मुवाफिक यह भी किया, कि मिस्रियों से सोने चाँदी के ज़ेवर और कपड़े माँग लिए।

36 और खुदावन्द ने उन लोगों को मिस्रियों की निगाह में ऐसी 'इज़्ज़त बरूषी कि जो कुछ उन्होंने माँगा उन्होंने दे दिया। तब उन्होंने मिस्रियों को लूट लिया।

37 और बनी — इस्राईल ने रा'मसीस से सुक्कात तक पैदल सफ़र किया और बाल बच्चों को छोड़ कर वह कोई छः लाख मर्द थे।

38 और उनके साथ एक मिली — जुली गिरोह भी गई और भेड़ — बकरियाँ और गाय — बैल और बहुत चौपाये उनके साथ थे।

39 और उन्होंने उस गुन्धे हुए आटे की जिसे वह मिस्र से लाए थे बेखमीरी रोटियाँ पकाई, क्योंकि वह उसमें खमीर देने न पाए थे इसलिए कि वह मिस्र से ऐसे जबरन निकाल दिए गए कि वहाँ ठहर न सके और न कुछ खाना अपने लिए तैयार करने पाए।

40 और बनी — इस्राईल को मिस्र में रहते हुए चार सौ तीस बरस हुए थे।

41 और उन चार सौ तीस बरसों के गुज़र जाने पर ठीक उसी दिन खुदावन्द का सारा लश्कर मुल्क — ए — मिस्र से निकल गया।

42 ये वह रात है जिसे खुदावन्द की खातिर मानना बहुत मुनासिब है क्योंकि इसमें वह उनको मुल्क — ए — मिस्र से निकाल लाया, खुदावन्द की यह वही रात है जिसे ज़रूरी है कि सब बनी इस्राईल नसल — दर — नसल खूब मानें।

????? ?? ???????

43 फिर खुदावन्द ने मूसा और हारून से कहा, कि 'फ़सह की रिवायत यह है, कि कोई बेगाना उसे खाने न पाए।

44 लेकिन अगर कोई शख्स किसी का खरीदा हुआ गुलाम हो, और तूने उसका खतना कर दिया हो तो वह उसे खाए।

45 पर अजनबी और मज़दूर उसे खाने न पाए।

46 और उसे एक ही घर में खाएँ या'नी उसका ज़रा भी गोश्त तू घर से बाहर न ले जाना और न तुम उसकी कोई हड्डी तोड़ना।

47 इस्राईल की सारी जमा'अत इस पर 'अमल करे।

48 और अगर कोई अजनबी तेरे साथ मुक्रीम हो और खुदावन्द की फ़सह को मानना चाहता हो उसके यहाँ के सब मर्द अपना खतना कराएँ, तब वह पास आकर फ़सह करे; यूँ वह ऐसा समझा जाएगा जैसे उसी मुल्क की उसकी पैदाइश है लेकिन कोई नामख़तून आदमी उसे खाने न पाए।

49 वतनी और उस अजनबी के लिए जो तुम्हारे बीच मुक्रीम हो एक ही शरी'अत होगी।

50 तब सब बनी — इस्राईल ने जैसा खुदावन्द ने मूसा और हारून को फ़रमाया वैसा ही किया।

51 और ठीक उसी दिन खुदावन्द बनी — इस्राईल के सब लश्करो को मुल्क — ए — मिस्र से निकाल ले गया।

## 13

????? ?????????? ?? ??????-?-????????? ??????

1 और खुदावन्द ने मूसा को फ़रमाया, कि।

2 “सब पहलौठों को या'नी जो बनी — इस्राईल में, चाहे इंसान हो चाहे हैवान पहलौठे बच्चे हों उनको मेरे लिए पाक ठहरा क्यूँकि वह मेरे हैं।”

3 और मूसा ने लोगों से कहा, कि “तुम इस दिन को याद रखना जिस में तुम मिस्र से जो गुलामी का घर है निकले, क्यूँकि खुदावन्द अपनी ताक़त से तुम को वहाँ से निकाल लाया; इसमें खमीरी रोटी खाई न जाए।

4 तुम अबीब के महीने में आज के दिन निकले हो।

5 फिर जब खुदावन्द तुझ को कना'नियों और हित्तियों और अमोरियों और हव्वियों और यबूसियों के मुल्क में पहुँचा दे जिसे तुझ को देने की क्रसम उसने तेरे बाप दादा से खाई थी और जिसमें \*दूध और शहद बहता है, तो तू इसी महीने में यह इबादत किया करना।

6 सात दिन तक तो तू बेखमीरी रोटी खाना और सातवें दिन खुदावन्द की 'ईद मनाना।

7 बेखमीरी रोटी सातों दिन खाई जाए, और खमीरी रोटी तेरे पास दिखाई भी न दे और न तेरे मुल्क की हदों में कहीं कुछ खमीर नज़र आए।

\* 13:5 अज़ हद ज़रखेज़ मुल्क

8 और तू उस दिन अपने बेटे को यह बताना, कि इस दिन को मैं उस काम की वजह से मानता हूँ जो खुदावन्द ने मेरे लिए उस वक़्त किया जब मैं मुल्क — ए — मिस्र से निकला।

9 और यही तेरे पास जैसे तेरे हाथ में एक निशान और तेरी दोनों आँखों के सामने एक यादगार ठहरे, ताकि खुदावन्द की शरी'अत तेरी ज़बान पर हो; क्योंकि खुदावन्द ने तुझ को अपनी ताक़त से मुल्क — ए — मिस्र से निकाला।

10 तब तू इस रिवायत को इसी वक़्त — ए — मु'अय्यन में हर साल माना करना।

11 “और जब खुदावन्द उस क्रसम के मुताबिक़, जो उसने तुझ से और तेरे बाप दादा से खाई, तुझ को कना'नियों के मुल्क में पहुँचा कर वह मुल्क तुझ को दे दे।

12 तो तू पहलौटे बच्चों को और जानवरों के पहलौटों को खुदावन्द के लिए अलग कर देना। सब नर बच्चे खुदावन्द के होंगे।

13 और गधे के पहले बच्चे के फ़िदिये में बर्दा देना, और अगर तू उसका फ़िदिया न दे तो उसकी गर्दन तोड़ डालना। और तेरे बेटों में जितने पहलौटे हों उन सबका फ़िदिया तुझ को देना होगा। †

14 और जब अगले ज़माने में तेरा बेटा तुझसे सवाल करे, कि 'यह क्या है?' तो तू उसे यह जवाब देना, 'खुदावन्द हम को मिस्र से जो गुलामी का घर है अपनी ताक़त से निकाल लाया।

15 और जब फ़िर'औन ने हम को जाने देना न चाहा, तो खुदावन्द ने मुल्क — ए — मिस्र में इंसान और हैवान दोनों के पहलौटे मार दिए। इसलिए मैं जानवरों के सब नर बच्चों को जो अपनी अपनी माँ के रिहम को खोलते हैं खुदावन्द के आगे कुर्बानी करता हूँ, लेकिन अपने बेटों के सब पहलौटों का फ़िदिया देता हूँ।

16 और यह तेरे हाथ पर एक निशान और तेरी पेशानी पर टीकों

† 13:13 कबूल करने के लिए बरें की कुर्बानी जायज़ है मगर गधे की कुर्बानी जायज़ नहीं है



की तरह हों, क्योंकि खुदावन्द अपने ताक़त से हम को मिस्र से निकाल लाया।”

?????????????? ?? ?????????? ??? ??????? ??????

17 और जब फिर'औन ने उन लोगों को जाने की इजाज़त दे दी तो खुदा इनको फ़िलिस्तियों के मुल्क के रास्ते से नहीं ले गया, अगरचे उधर से नज़दीक पड़ता; क्योंकि खुदा ने कहा, ऐसा न हो कि यह लोग लड़ाई — भिड़ाई देख कर पछताने लगें और मिस्र को लौट जाएँ।

18 बल्कि खुदा इनको चक्कर खिला कर बहर — ए — कुलज़ुम के वीरान के रास्ते से ले गया और बनी — इस्राईल मुल्क — ए — मिस्र से हथियार बन्द निकले थे। †

19 और मूसा यूसुफ़ की हड्डियों को साथ लेता गया, क्योंकि उसने बनी — इस्राईल से यह कह कर, कि खुदा ज़रूर तुम्हारी ख़बर लेगा इस बात की सख़्त क़सम ले ली थी, कि तुम यहाँ से मेरी हड्डियाँ अपने साथ लेते जाना।

20 और उन्होंने सुक्कात से ख़ाना करके वीराने के किनारे ईताम में ख़ेमा लगाया।

21 और खुदावन्द उनको दिन को रास्ता दिखाने के लिए बादल के सुतून में और रात को रौशनी देने के लिए आग के सुतून में हो कर उनके आगे — आगे चला करता था, ताकि वह दिन और रात दोनों में चल सके।

22 वह बादल का सुतून दिन को और आग का सुतून रात को उन लोगों के आगे से हटता न था।

## 14

1 और खुदावन्द ने मूसा से फ़रमाया, कि

† 13:18 या बनी इस्राईल अपने इन्फ़रादी क़बीलों में चले गए

2 “बनी — इस्राईल को हुक्म दे कि वह लौट कर मिजदाल और समुन्दर के बीच फ्री हखीरोत के सामने बाल — सफोन के आगे खेमे लगाएँ, उसी के आगे समुन्दर के किनारे किनारे खेमें लगाना।

3 फिर'औन बनी — इस्राईल के हक में कहेगा कि वह ज़मीन की उलझनों में आकर वीरान में घिर गए हैं।

4 और मैं फिर'औन के दिल को सख्त करूँगा और वह उनका पीछा करेगा, और मैं फिर'औन और उसके सारे लश्कर पर मुत्ताज़ हूँगा और मिस्री जान लेंगे कि खुदावन्द मैं हूँ।” और उन्होंने ऐसा ही किया।

?????????? ?? ?????????????????? ?? ?????? ??????

5 जब मिस्र के बादशाह को खबर मिली कि वह लोग चल दिए, तो फिर'औन और उसके खादिमों का दिल उन लोगों की तरफ से फिर गया, और वह कहने लगे कि हम ने यह क्या किया, कि इस्राईलियों को अपनी खिदमत से छुट्टी देकर उनको जाने दिया?

6 तब उसने अपना रथ तैयार करवाया और अपनी क्रौम के लोगों को साथ लिया,

7 और उसने छः सौ चुने हुए रथ बल्कि मिस्र के सब रथ लिए और उन सभों में सरदारों को बिठाया।

8 और खुदावन्द ने मिस्र के बादशाह फिर'औन के दिल को सख्त कर दिया और उसने बनी इस्राईल का पीछा किया, क्योंकि बनी — इस्राईल बड़े फ़ख्र से निकले थे।

9 और मिस्री फ़ौज ने फिर'औन के सब घोड़ों और रथों और सवारों समेत उनका पीछा किया और उनको जब वह समुन्दर के किनारे फ्री — हखीरोत के पास बाल सफोन के सामने खेमा लगा रहे थे जा लिया।

10 और जब फिर'औन नज़दीक आ गया तब बनी — इस्राईल ने आँख उठा कर देखा कि मिस्री उनका पीछा किए चले आते हैं, और वह बहुत ख़ौफ़ज़दा हो गए। तब बनी — इस्राईल ने खुदावन्द से फ़रियाद की,

11 और मूसा से कहने लगे, “क्या मिस्र में कब्रे न थीं जो तू हम को वहाँ से मरने के लिए वीराने में ले आया है? तूने हम से यह क्या किया कि हम को मिस्र से निकाल लाया?”

12 क्या हम तुझ से मिस्र में यह बात न कहते थे कि हम को रहने दे कि हम मिस्रियों की खिदमत करें? क्योंकि हमारे लिए मिस्रियों की खिदमत करना वीराने में मरने से बेहतर होता।”

13 तब मूसा ने लोगों से कहा, “डरो मत, चुपचाप खड़े होकर खुदावन्द की नजात के काम को देखो जो वह आज तुम्हारे लिए करेगा। क्योंकि जिन मिस्रियों को तुम आज देखते हो उनको फिर कभी हमेशा तक न देखोगे।

14 खुदावन्द तुम्हारी तरफ से जंग करेगा और तुम खामोश रहोगे।”

???

15 और खुदावन्द ने मूसा से कहा, कि तू क्यूँ मुझ से फरियाद कर रहा है? बनी — इस्राईल से कह कि वह आगे बढ़ें।

16 और तू अपनी लाठी उठा कर अपना हाथ समुन्दर के ऊपर बढ़ा और उसे दो हिस्से कर, और बनी इस्राईल समुन्दर के बीच में से खुशक ज़मीन पर चल कर निकल जाएँगे।

17 और देख, मिस्रियों के दिल सख्त कर दूँगा और वह उनका पीछा करेंगे, और मैं फिर'औन और उसकी सिपाह और उसके रथों और सवारों पर मुम्ताज़ हूँगा।

18 और जब मैं फिर'औन और उसके रथों और सवारों पर मुम्ताज़ हो जाऊँगा तो मिस्री जान लेंगे कि मैं ही खुदावन्द हूँ।

19 और खुदा उसका फ़रिश्ता जो इस्राईली लश्कर के आगे — आगे चला करता था जा कर उनके पीछे हो गया और बादल का वह सुतून उनके सामने से हट कर उनके पीछे जा ठहरा।

20 इस तरह वह मिस्रियों के लश्कर और इस्राईली लश्कर के बीच में हो गया, तब वहाँ बादल भी था और अन्धेरा भी तो भी

रात को उससे रौशनी रही। तब वह रात भर एक दूसरे के पास नहीं आए।

21 फिर मूसा ने अपना हाथ समुन्दर के ऊपर बढ़ाया और खुदावन्द ने रात भर तुन्द पूरबी आँधी चला कर और समुन्दर को पीछे हटा कर उसे खुश्क ज़मीन बना दिया और पानी दो हिस्से हो गया।

22 और बनी — इस्राईल समुन्दर के बीच में से खुश्क ज़मीन पर चल कर निकल गए और उनके दाहने और बाएँ हाथ पानी दीवार की तरह था।

23 और मिस्त्रियों ने पीछा किया और फिर'औन सब घोड़े और रथ और सवार उनके पीछे — पीछे समुन्दर के बीच में चले गए।

24 और रात के पिछले पहर खुदावन्द ने आग और बादल के सुतून में से मिस्त्रियों के लश्कर पर नज़र की और उनके लश्कर को घबरा दिया।

25 और उसने उनके रथों के पहियों को निकाल डाला इसलिए उनका चलना मुश्किल हो गया तब मिस्री कहने लगे, “आओ, हम इस्राईलियों के सामने से भागें, क्योंकि खुदावन्द उनकी तरफ़ से मिस्त्रियों के साथ जंग करता है।”

26 और खुदावन्द ने मूसा से कहा, कि अपना हाथ समुन्दर के ऊपर बढ़ा, ताकि पानी मिस्त्रियों और उनके रथों और सवारों पर फिर बहने लगे।

27 और मूसा ने अपना हाथ समुन्दर के ऊपर बढ़ाया, और सुबह होते होते समुन्दर फिर अपनी असली ताकत पर आ गया; और मिस्री उल्टे भागने लगे और खुदावन्द ने समुन्दर के बीच ही में मिस्त्रियों को हलाक कर दिया।

28 और पानी पलट कर आया और उसने रथों और सवारों और फिर'औन सारे लश्कर जो इस्राईलियों का पीछा करता हुआ समुन्दर में गया था डुबो दिया और उसमे से एक भी बाक़ी न छोड़ा।

29 लेकिन बनी — इस्राईल समुन्दर के बीच में खुशक ज़मीन पर चलकर निकल गए और पानी उनके दहने और बाएँ हाथ दीवार की तरह रहा।

30 फिर खुदावन्द ने उस दिन इस्राईलियों को मिस्त्रियों को हाथ से इस तरह बचाया, और इस्राईलियों ने मिस्त्रियों को समुन्दर के किनारे मरे हुए पड़े देखा।

31 और इस्राईलियों ने बड़ी कुदरत जो खुदावन्द ने मिस्त्रियों पर ज़ाहिर की देखी, और वह लोग खुदावन्द से डर गये और खुदावन्द पर और उसके बन्दे मूसा पर ईमान लाए।

## 15

????? ?? ???? ?

1 तब मूसा और बनी — इस्राईल ने खुदावन्द के लिए यह गीत गाया और यूँ कहने लगे, “मैं खुदा वन्द की सना गाँऊंगा क्योंकि वह जलाल के साथ फ़तहमन्द हुआ; उस ने घोड़े को सवार समेत समुन्द्र में डाल दिया।

2 खुदावन्द मेरी ताक़त और राग है, वही मेरी नजात भी ठहरा। वह मेरा खुदा है, मैं उसकी बड़ाई करूँगा, वह मेरे बाप का खुदा है मैं उसकी बुज़ुर्गी करूँगा।

3 खुदावन्द साहिब — ए — जंग है, यहोवा उसका नाम है।

4 फिर'औन के रथों और लश्कर को उसने समुन्दर में डाल दिया; और उसके चुने सरदार बहर — ए — कुलज़ुम में डूब गये।

5 गहरे पानी ने उनको छिपा लिया; वह पत्थर की तरह तह में चले गए।

6 ऐ खुदावन्द, तेरा दहना हाथ कुदरत की वजह से जलाली है। ऐ खुदावन्द तेरा दहना हाथ दुश्मन को चकनाचूर कर देता है।

7 तू अपनी 'अज़मत के ज़ोर से अपने मुखालिफ़ों को हलाक करता है; तू अपना क्रहर भेजता है, और वह उनको खूँटी की तरह भस्म कर डालता है।

8 तेरे नथनों के दम से पानी का ढेर लग गया, सैलाब तूदे की तरह सीधे खड़े हो गए, और गहरा पानी समन्दर के बीच में जम गया।

9 दुश्मन ने तो यह कहा था, मैं पीछा करूँगा, मैं जा पकड़ूँगा, मैं लूट का माल बाटूँगा, उनकी तबाही से मेरा कलेजा टंडा होगा। मैं अपनी तलवार खींच कर अपने ही हाथ से उनको हलाक करूँगा।

10 तूने अपनी आँधी की फूँक मारी, तो समन्दर ने उनको छिपा लिया। वह ज़ोर के पानी में शीसे की तरह डूब गए।

11 मा'बूदों में ऐ खुदावन्द तेरी तरह कौन है? कौन है जो तेरी तरह अपनी पाकीज़गी की वजह से जलाली और अपनी मदह की वजह से रौ'ब वाला और साहिब — ए — करामात है?

12 तूने अपना दहना हाथ बढ़ाया, तो ज़मीन उनको निगल गई।

13 “अपनी रहमत से तूने उन लोगों की जिनको तूने छुटकारा बख़्शा रहनुमाई की, और अपने ज़ोर से तू उनको अपने मुक़द्दस मकान को ले चला है।

14 क़ौमें सुन कर काँप गई हैं। और फ़िलिस्तीन के रहने वालों की जान पर आ बनी है।

15 अदोम के उहदे दार हैरान हैं, मोआब के पहलवानों को कपकपी लग गई है; कनान के सब रहने वालों के दिल पिघले जाते हैं।

16 ख़ौफ़ — ओ — हिरास उन पर तारी है; तेरे बाज़ू की 'अज़मत की वजह से वह पत्थर की तरह बेहिस — ओ — हरकत हैं। जब तक ऐ खुदावन्द, तेरे लोग निकल न जाएँ, जब तक तेरे लोग जिनको तूने ख़रीदा है पार न हो जाएँ,

17 तू उनको वहाँ ले जाकर अपनी मीरास के पहाड़ पर दरख़्त की तरह लगाएगा, तू उनको उसी जगह ले जाएगा जिसे तूने

अपनी सुकूनत के लिए बनाया है। ऐ खुदावन्द! वह तेरी जा — ए — मुकद्दस है, जिसे तेरे हाथों ने काईम किया है।

18 खुदावन्द हमेशा से हमेशा तक सलत्तनत करेगा।”

19 इस हम्द की वजह यह थी कि फ़िर'औन के सवार घोड़ों और रथों समेत समन्दर में गए, और खुदावन्द समन्दर के पानी को उन पर लौटा लाया; लेकिन बनी — इस्राईल समन्दर के बीच में से खुशक ज़मीन पर चल कर निकल गए।

20 तब हारून की बहन मरियम नबिया ने दफ़ हाथ में लिया, और सब 'औरतें दफ़ लिए नाचती हुई उसके पीछे चलीं।

21 और मरियम उनके हम्द के जवाब में यह गाती थी, “खुदावन्द की हम्द — ओ — सना गाओ, क्योंकि वह जलाल के साथ फ़तहमन्द हुआ है; उसने घोड़े को उसके सवार समेत समन्दर में डाल दिया है।”

?????? ?? ??????? ??????

22 फ़िर मूसा बनी — इस्राईल को बहर — ए — कुलज़ुम से आगे ले गया और वह शोर के वीराने में आए, और वीराने में चलते हुए तीन दिन तक उनको कोई पानी का चश्मा न मिला।

23 और जब वह \*मारह में आए तो मारह का पानी पी न सके क्योंकि वह कड़वा था, इसीलिए उस जगह का नाम मारह पड़ गया।

24 तब वह लोग मूसा पर बड़बड़ा कर कहने लगे, कि हम क्या पिएँ?

25 उसने खुदावन्द से फ़रियाद की; खुदावन्द ने उसे एक पेड़ दिखाया जिसे जब उसने पानी में डाला तो पानी मीठा हो गया। वहीं खुदावन्द ने उनके लिए एक क़ानून और शरी'अत बनाई और वहीं यह कह कर उनकी आज़माइश की,

26 कि “अगर तू दिल लगा कर खुदावन्द अपने खुदा की बात सुने और वही काम करे जो उसकी नज़र में भला है और उसके

\* 15:23 कड़वा

हुकमों को माने और उसके कानूनों पर 'अमल करे, तो मैं उन बीमारियों में से जो मैंने मिस्रियों पर भेजीं तुझ पर कोई न भेजूँगा क्योंकि मैं खुदावन्द तेरा शाफ़ी हूँ।”

27 फिर वह एलीम में आए जहाँ पानी के बारह चश्मे और खजूर के सत्तर दरख्त थे, और वहीं पानी के करीब उन्होंने अपने खेम लगाए।

## 16

1 222222 22 222222 22 22222 222222

1 फिर वह एलीम से रवाना हुए और बनी — इस्राईल की सारी जमा'अत मुल्क — ए — मिस्र से निकलने के बाद दूसरे महीने की पंद्रहवीं तारीख को सीन के वीराने में जो एलीम और सीना के बीच है पहुँची।

2 और उस वीराने में बनी — इस्राईल की सारी जमा'अत मूसा और हारून पर बड़बड़ाने लगी।

3 और बनी — इस्राईल कहने लगे, “काश कि हम खुदावन्द के हाथ से मुल्क — ए — मिस्र में जब ही मार दिए जाते जब हम गोशत की हाँडियों के पास बैठ कर दिल भर कर रोटी खाते थे, क्योंकि तुम तो हम को इस वीराने में इसीलिए ले आए हो कि सारे मजमे' को भूका मारो।”

4 तब खुदावन्द ने मूसा से कहा, “मैं आसमान से तुम लोगों के लिए रोटियाँ बरसाऊँगा, फिर यह लोग निकल निकल कर सिर्फ़ एक — एक दिन का हिस्सा हर दिन बटोर लिया करें कि इस से मैं इनकी आजमाइश करूँगा कि वह मेरी शरी'अत पर चलेंगे या नहीं।

5 और छूटे \*दिन ऐसा होगा कि जितना वह ला कर पकाएँगे वह उससे जितना रोज़ जमा' करते हैं दूना होगा।”

\* 16:5 हर हफ़्ते का छटा दिन



6 तब मूसा और हारून ने सब बनी — इस्राईल से कहा, कि “शाम को तुम जान लोगे कि जो तुम को मुल्क — ए — मिस्र से निकाल कर लाया है वह खुदावन्द है।

7 और सुबह को तुम खुदावन्द का जलाल देखोगे, क्योंकि तुम जो खुदावन्द पर बड़बड़ाने लगते हो उसे वह सुनता है। और हम कौन हैं जो तुम हम पर बड़बड़ाते हो?”

8 और मूसा ने यह भी कहा, कि “शाम को खुदावन्द तुम को खाने को गोश्त और सुबह को रोटी पेट भर के देगा; क्योंकि तुम जो खुदावन्द पर बड़बड़ाते हो उसे वह सुनता है। और हमारी क्या हकीकत है? तुम्हारा बड़बड़ाना हम पर नहीं बल्कि खुदावन्द पर है।”

9 फिर मूसा ने हारून से कहा, कि “बनी इस्राईल की सारी जमा'अत से कह, कि तुम खुदावन्द के नज़दीक आओ क्योंकि उसने तुम्हारा बड़बड़ाना सुन लिया है।”

10 और जब हारून बनी — इस्राईल की जमा'अत से यह बातें कह रहा था, तो उन्होंने वीराने की तरफ़ नज़र की और उनको खुदावन्द का जलाल बादल में दिखाई दिया।

11 और खुदावन्द ने मूसा से कहा,

12 “मैंने बनी — इस्राईल का बड़बड़ाना सुन लिया है, इसलिए तू उनसे कह दे कि शाम को तुम गोश्त खाओगे और सुबह को तुम रोटी से सेर होगे, और तुम जान लोगे कि मैं खुदावन्द तुम्हारा खुदा हूँ।”

13 और यूँ हुआ कि शाम को इतनी बटेरें आईं कि उनकी खेमागाह को ढाँक लिया, और सुबह को खेमागाह के आस पास ओस पड़ी हुई थी।

14 और जब वह ओस जो पड़ी थी। सूख गई तो क्या देखते हैं, कि वीराने में एक छोटी — छोटी गोल गोल चीज़ ऐसी छोटी जैसे पाले के दाने होते हैं ज़मीन पर पड़ी है।

15 बनी — इस्राईल उसे देखकर आपस में कहने लगे, मन्न? क्योंकि वह नहीं जानते थे कि वह क्या है। तब मूसा ने उनसे कहा, यह वही रोटी है जो खुदावन्द ने खाने को तुम को दी है।

16 इसलिए खुदावन्द का हुक्म यह है कि तुम उसे अपने — अपने खाने की मिक्दार के मुवाफ़िक़ या'नी अपने — अपने आदमियों के शुमार के मुताबिक़ हर शख्स एक ओमर जमा' करना, और हर शख्स उतने ही आदमियों के लिए जमा' करे जितने उसके खेमे में हों। †

17 चुनाँचे बनी — इस्राईल ने ऐसा ही किया और किसी ने ज़्यादा और किसी ने कम जमा' किया।

18 और जब उन्होंने उसे ओमर से नापा तो जिसने ज़्यादा जमा' किया था कुछ ज़्यादा न पाया और उसका जिसने कम जमा' किया था कम न हुआ। उनमें से हर एक ने अपने खाने की मिक्दार के मुताबिक़ जमा' किया था।

19 और मूसा ने उनसे कह दिया था कि कोई उसमें से कुछ सुबह तक बाक़ी न छोड़े।

20 तोभी उन्होंने मूसा की बात न मानी बल्कि बा'ज़ों ने सुबह तक कुछ रहने दिया, इसलिए उसमें कीड़े पड़ गए और वह सड़ गया; तब मूसा उनसे नाराज़ हुआ।

21 और वह हर सुबह को अपने — अपने खाने की मिक्दार के मुताबिक़ जमा' कर लेते थे और धूप तेज़ होते ही वह पिघल जाता था।

22 और छठे दिन ऐसा हुआ कि जितनी रोटी वह रोज़ जमा' करते थे उससे दूनी जमा' की या'नी हर शख्स दो ओमर, और जमा'अत के सब सरदारों ने आकर यह मूसा को बताया।

23 उसने उनको कहा, कि “खुदावन्द का हुक्म यह है कि कल खास आराम का दिन या'नी खुदावन्द का मुक़द्दस सबत है, जो

† 16:16 16:36 भी देखें

तुम को पकाना हो पका लो और जो उबालना हो उबाल लो और वह जो बच रहे उसे अपने लिए सुबह तक महफूज़ रखो।”

24 चुनाँचे उन्होंने जैसा मूसा ने कहा था उसे सुबह तक रहने दिया, और वह न तो सड़ा और न उसमें कीड़े पड़े।

25 और मूसा ने कहा कि आज उसी को खाओ क्योंकि आज खुदावन्द का सबत है, इसलिए वह आज तुम को मैदान में नहीं मिलेगा।

26 छः दिन तक तुम उसे जमा' करना लेकिन सातवें दिन सबत है, उसमें वह नहीं मिलेगा।

27 और सातवें दिन ऐसा हुआ कि उनमें से कुछ आदमी मन बटोरने गए पर उनको कुछ नहीं मिला।

28 तब खुदावन्द ने मूसा से कहा, कि “तुम लोग कब तक मेरे हुकमों और शरी'अत के मानने से इन्कार करते रहोगे?

29 देखो, चूँकि खुदावन्द ने तुम को सबत का दिन दिया है, इसीलिए वह तुम को छठे दिन दो दिन का खाना देता है। इसलिए तुम अपनी — अपनी जगह रहो और सातवें दिन कोई अपनी जगह से बाहर न जाए।”

30 चुनाँचे लोगों ने सातवें दिन आराम किया।

31 और बनी — इस्राईल ने उसका नाम मन्न रखवा, और वह धनिये के बीज की तरह सफ़ेद और उसका मज़ा शहद के बने हुए पूए की तरह था।

32 और मूसा ने कहा, “खुदावन्द यह हुकम देता है, कि इसका एक ओमर भर कर अपनी नसल के लिए रख लो, ताकि वह उस रोटी को देखें जो मैंने तुम को वीराने में खिलाई जब मैं तुम को मुल्क — ए — मिस्र से निकाल कर लाया।”

33 और मूसा ने हारून से कहा, “एक मर्तबान ले और एक ओमर मन उसमें भर कर उसे खुदावन्द के आगे रख दे, ताकि वह तुम्हारी नसल के लिए रखवा रहे।”

34 और जैसा खुदावन्द ने मूसा को हुक्म दिया था उसी के मुताबिक हारून ने उसे शहादत के सन्दूक के आगे रख दिया ताकि वह रखवा रहे। ‡

35 और बनी — इस्राईल जब तक आबाद मुल्क में न आए या'नी चालीस बरस तक मन्न खाते रहे, अलगरज़ जब तक वह मुल्क — ए — कना'न की हद तक न आए मन्न खाते रहे।

36 और एक ओमर ऐफ़ा का §दसवाँ हिस्सा है।

## 17

???????? ?? ????? ???? ????

1 फिर बनी — इस्राईल की सारी जमा'अत सीन के वीराने से चली और खुदावन्द के हुक्म के मुताबिक सफ़र करती हुई रफ़ीदीम में आकर खेमा लगाया; वहाँ उन लोगों के पीने को पानी न मिला।

2 वहाँ वह लोग मूसा से झगड़ा करके कहने लगे, कि “हम को पीने को पानी दे।” मूसा ने उनसे कहा, कि “तुम मुझे से क्यूँ झगड़ते हो और खुदावन्द को क्यूँ आजमाते हो?”

3 वहाँ उन लोगों को बड़ी प्यास लगी, तब वह लोग मूसा पर बड़बड़ाने लगे और कहा, कि तू हम को और हमारे बच्चों और चौपायों को प्यासा मारने के लिए हम लोगों को क्यूँ मुल्क — ए — मिस्र से निकाल लाया?

4 मूसा ने खुदावन्द से फ़रियाद करके कहा कि मैं इन लोगों से क्या करूँ? वह सब तो अभी मुझे संगसार करने को तैयार हैं।

5 खुदावन्द ने मूसा से कहा कि लोगों के आगे होकर चल और बनी — इस्राईल के बुजुर्गों में से कुछ को अपने साथ ले ले और जिस लाठी से तूने दरिया पर मारा था उसे अपने हाथ में लेता जा।

‡ 16:34 यह अहद का सन्दूक है जिस की तफ़सील 25:10 — 12 में दी गई है

§ 16:36 23 लीटर

6 देख, मैं तेरे आगे जाकर वहाँ होरिब की एक चट्टान पर खड़ा रहूँगा, और तू उस चट्टान पर मारना तो उसमें से पानी निकलेगा कि यह लोग पिएँ। चुनाँचे मूसा ने बनी — इस्राईल के बुजुर्गों के सामने यही किया,

7 और उसने उस जगह का नाम \*मस्सा और †मरीबा रखवा; क्योंकि बनी — इस्राईल ने वहाँ झगड़ा किया और यह कह कर खुदावन्द का इम्तिहान किया, “खुदावन्द हमारे बीच में है या नहीं?”

???????????????? ?

8 तब 'अमालीकी आकर रफीदीम में बनी — इस्राईल से लड़ने लगे।

9 और मूसा ने यशू'अ से कहा, “हमारी तरफ़ के कुछ आदमी चुन कर ले जा और 'अमालीकियों से लड़, और मैं कल खुदा की लाठी अपने हाथ में लिए हुए पहाड़ की चोटी पर खड़ा रहूँगा।”

10 फिर मूसा के हुक्म के मुताबिक़ यशू'अ 'अमालीकियों से लड़ने लगा, और मूसा और हारून और हूर पहाड़ की चोटी पर चढ़ गए।

11 और जब तक मूसा अपना हाथ उठाए रहता था बनी — इस्राईल ग़ालिब रहते थे, और जब वह हाथ लटका देता था तब 'अमालीकी ग़ालिब होते थे।

12 और जब मूसा के हाथ भर गए तो उन्होंने एक पत्थर लेकर मूसा के नीचे रख दिया और वह उस पर बैठ गया, और हारून और हूर एक इधर से दूसरा उधर से उसके हाथों को संभाले रहे। तब उसके हाथ आफ़ताब के गुरुब होने तक मज़बूती से उठे रहे।

13 और यशू'अ ने 'अमालीक और उसके लोगों की तलवार की धार से शिकस्त दी।

\* 17:7 आज़माना † 17:7 बहस करना या शिकायत करना ‡ 17:9 यशो सबूत के साथ मूसा के हुक्म के मातेहत फ़ौजी रहनुमा था, देखें 33:11

14 तब खुदावन्द ने मूसा से कहा, “इस बात की यादगारी के लिए किताब में लिख दे और यशू'अ को सुना दे कि मैं 'अमालीक का नाम — ओ — निशान दुनिया से बिल्कुल मिटा दूँगा।”

15 और मूसा ने एक कुर्बानगाह बनाई और उसका नाम 'ऽयहोवा निस्सी' रखवा।

16 \*और उसने कहा खुदावन्द ने क्रसम खाई है; इसलिए खुदावन्द 'अमालीकियों से नसल दर नसल जंग करता रहेगा।

## 18

???????? ?? ????? ?? ??????

1 और जो कुछ खुदावन्द ने मूसा और अपनी क्रौम इस्राईल के लिए किया और जिस तरह से खुदावन्द ने इस्राईल को मिस्र से निकाला, सब मूसा के ससुर यित्रो ने जो मिदियान का काहिन था सुना।

2 और मूसा के ससुर यित्रो ने मूसा की बीवी सफ़ूरा को जो मायके भेज दी गई थी,

3 और उसके दोनों बेटों को साथ लिया। इनमें से एक का नाम मूसा ने यह कह कर \*जैरसोम रखवा था कि “मैं परदेस में मुसाफ़िर हूँ।”

4 और दूसरे का नाम यह कह कर इली'†एलियाज़र रखवा था कि “मेरे बाप का खुदा मेरा मददगार हुआ, और उसने मुझे फ़िर'औन की तलवार से बचाया।”

5 और मूसा का ससुर यित्रो उसके बेटों और बीवी को लेकर मूसा के पास उस वीराने में आया, जहाँ खुदा के पहाड़ के पास उसका ख़ेमा लगा था,

§ 17:15 यह्हे मेरा झंडा है \* 17:16 इसलिए कि उस के हाथ खुदावंद की तरफ़ की तरफ़ उठे हुए थे, सो खुदावंद जंग में अमालिकियों के खिलाफ़ नसल दर नसल रहने लगा था — अमालिकियों का हाथ \* 18:3 ग़ैर मुल्की † 18:4 मेरा खुदा मददगार है

6 और मूसा से कहा, कि “मैं तेरा ससुर यित्रो तेरी बीवी को और उसके साथ उसके दोनों बेटों को लेकर तेरे पास आया हूँ।”

7 तब मूसा अपने ससुर से मिलने को बाहर निकला और कोर्निश बजा लाकर उसको चूमा, और वह एक दूसरे की खैर — ओ — 'आफ़ियत पूछते हुए खेमे में आए।

8 और मूसा ने अपने ससुर को बताया कि खुदावन्द ने इस्राईल की खातिर फ़िर'औन के साथ क्या क्या किया, और इन लोगों पर रास्ते में क्या — क्या मुसीबतें पड़ीं और खुदावन्द उनको किस किस तरह बचाता आया।

9 और यित्रो इन सब एहसानों की वजह से जो खुदावन्द ने इस्राईल पर किए कि उनको मिस्त्रियों के हाथ से नजात बख़्शी बहुत खुश हुआ।

10 और यित्रो ने कहा, “खुदावन्द मुबारक हो, जिसने तुम को मिस्त्रियों के हाथ और फ़िर'औन के हाथ से नजात बख़्शी, और जिसने इस क्रौम को मिस्त्रियों के पंजे से छुड़ाया।

11 अब मैं जान गया कि खुदावन्द सब मा'बूदों से बड़ा है, क्योंकि वह उन कामों में जो उन्होंने गुरूर से किए उन पर ग़ालिब हुआ।”

12 और मूसा के ससुर यित्रो ने खुदा के लिए सोख्तनी कुर्बानी और ज़बीहे चढ़ाए, और हारून और इस्राईल के सब बुजुर्ग मूसा के ससुर के साथ खुदा के सामने खाना खाने आए।

???????? ??

13 और दूसरे दिन मूसा लोगों की 'अदालत करने बैठा और लोग मूसा के आसपास सुबह से शाम तक खड़े रहे।

14 और जब मूसा के ससुर ने सब कुछ जो वह लोगों के लिए करता था देख लिया तो उससे कहा, “यह क्या काम है जो तू लोगों के लिए करता है? तू क्यों आप अकेला बैठता है और सब लोग सुबह से शाम तक तेरे आस — पास खड़े रहते हैं?”

15 मूसा ने अपने ससुर से कहा, “इसकी वजह यह है कि लोग मेरे पास खुदा से मा'लूम करने के लिए आते हैं।

16 जब उनमें कुछ झगडा होता है तो वह मेरे पास आते हैं, और मैं उनके बीच इन्साफ़ करता और खुदा के अहकाम और शरी'अत उनको बताता हूँ।”

17 तब मूसा के ससुर ने उससे कहा, कि “तू अच्छा काम नहीं करता।

18 इससे तू क्या बल्कि यह लोग भी जो तेरे साथ हैं क्रत'ई घुल जाएँगे, क्योंकि यह काम तेरे लिए बहुत भारी है।

19 तू अकेला इसे नहीं कर सकता। इसलिए अब तू मेरी बात सुन, मैं तुझे सलाह देता हूँ और खुदा तेरे साथ रहे! तू इन लोगों के लिए खुदा के सामने जाया कर और इनके सब मु'आमिले खुदा के पास पहुँचा दिया कर।

20 और तू रिवायतों और शरी'अत की बातें इनको सिखाया कर, और जिस रास्ते इनको चलना और जो काम इनको करना हो वह इनको बताया कर।

21 और तू इन लोगों में से ऐसे लायक शख्सों को चुन ले जो खुदातरस और सच्चे और रिश्वत के दुश्मन हों, और उनको हज़ार — हज़ार और सौ — सौ और पचास — पचास और दस — दस आदमियों पर हाकिम बना दे;

22 कि वह हर वक़्त लोगों का इन्साफ़ किया करें और ऐसा हो कि बड़े — बड़े मुक़द्दमें तो वह तेरे पास लाएँ और छोटी — छोटी बातों का फ़ैसला खुद ही कर दिया करें। यूँ तेरा बोझ हल्का हो जाएगा और वह भी उसके उठाने में तेरे शरीक होंगे।

23 अगर तू यह काम करे और खुदा भी तुझे ऐसा ही हुक्म दे, तो तू सब कुछ झेल सकेगा और यह लोग भी अपनी जगह इत्मीनान से जाएँगे।”

24 और मूसा ने अपने ससुर की बात मान कर जैसा उसने



बताया था वैसा ही किया।

25 चुनाँचे मूसा ने सब इस्राईलियों में से लायक शख्सों को चुना और उन को हज़ार — हज़ार और सौ — सौ और पचास — पचास और दस — दस आदमियों के ऊपर हाकिम मुकर्रर किया।

26 इसलिए यही हर वक़्त लोगों का इन्साफ़ करने लगे, मुश्किल मुक़द्मात तो वह मूसा के पास ले आते थे पर छोटी — छोटी बातों का फ़ैसला खुद ही कर देते थे।

27 फिर मूसा ने अपने ससुर को रुख़सत किया और वह अपने वतन को रवाना हो गया।

## 19

११११ ११ ११११११ ११ ११११११ ११ ११११ ११ ११११११११  
१११११

1 और बनी — इस्राईल को जिस दिन मुल्क — ए — मिस्र से निकले तीन महीने हुए उसी दिन वह सीना के वीराने में आए।

2 और जब वह रफ़ीदीम से रवाना होकर सीना के वीरान में आए तो वीरान ही में खेमे लगा लिए, इसलिए वहीं पहाड़ के सामने इस्राईलियों के डेरे लगे।

3 और मूसा उस पर चढ़ कर खुदा के पास गया और खुदावन्द ने उसे पहाड़ पर से पुकार कर कहा, “तू या कूब के खान्दान से यूँ कह और बनी — इस्राईल को यह सुना दे:

4 'तुम ने देखा कि मैंने मिस्रियों से क्या — क्या किया, और तुम को जैसे 'उकाब के परों पर बैठा कर अपने पास ले आया।

5 इसलिए अब अगर तुम मेरी बात मानो और मेरे 'अहद पर चलो तो सब क़ौमों में से तुम ही मेरी खास मिल्लिक्यत ठहरोगे क्योंकि सारी ज़मीन मेरी है।

6 और तुम मेरे लिए काहिनों की एक मम्लुकत और एक मुक़द्दस क़ौम होगे, इन्हीं बातों को तू बनी — इस्राईल को सुना देना।”

7 तब मूसा ने आ कर और उन लोगों के बुजुर्गों को बुलाकर उनके आमने — सामने वह सब बातें जो खुदावन्द ने उसे फ़रमाई थीं बयान कीं।

8 और सब लोगों ने मिल कर जवाब दिया, “जो कुछ खुदावन्द ने फ़रमाया है वह सब हम करेंगे।” और मूसा ने लोगों का जवाब खुदावन्द को जाकर सुनाया।

9 और खुदावन्द ने मूसा से कहा, कि “देख, मैं काले बादल में इसलिए तेरे पास आता हूँ कि जब मैं तुझ से बातें करूँ तो यह लोग सुनें और हमेशा तेरा यक्रीन करें।” और मूसा ने लोगों की बातें खुदावन्द से बयान कीं।

10 और खुदावन्द ने मूसा से कहा, “लोगों के पास जा, और आज और कल उनको पाक कर, और वह अपने कपड़े धो लें,

11 और तीसरे दिन तैयार रहें, क्योंकि खुदावन्द तीसरे दिन सब लोगों के देखते देखते कोह-ए-सीना पर उतरेगा।

12 और तू लोगों के लिए चारों तरफ़ हृद बाँध कर उनसे कह देना, खबरदार तुम न तो इस पहाड़ पर चढ़ना और न इसके दामन को छूना; जो कोई पहाड़ को छुए ज़रूर जान से मार डाला जाए।

13 मगर उसे कोई हाथ न लगाए बल्कि वह ला — कलाम संगसार किया जाए, या तीर से छेदा जाए चाहे वह इंसान हो चाहे हैवान, वह जीता न छोड़ा जाए; और जब नरसिंगा देर तक फूँका जाए तो वह सब पहाड़ के पास आ जाएँ।”

14 तब मूसा पहाड़ पर से उतरकर लोगों के पास गया और उसने लोगों को पाक साफ़ किया, और उन्होंने अपने कपड़े धो लिए।

15 और उसने लोगों से कहा कि “तीसरे दिन तैयार रहना और 'औरत के नज़दीक न जाना।”

16 जब तीसरा दिन आया तो सुबह होते ही बादल गरजने और बिजली चमकने लगी, और पहाड़ पर काली घटा छा गई और करना की आवाज़ बहुत बुलन्द हुई और सब लोग खेमों में काँप

गए।

17 और मूसा लोगों को खेमा गाह से बाहर लाया कि खुदा से मिलाए, और वह पहाड़ से नीचे आ खड़े हुए।

18 और कोह-ए-सीना ऊपर से नीचे तक धुएँ से भर गया क्योंकि खुदावन्द शोले में होकर उस पर उतरा, और धुआँ तनूर के धुएँ की तरह ऊपर को उठ रहा था और वह \*सारा पहाड़ ज़ोर से हिल रहा था।

19 और जब करना की आवाज़ निहायत ही बुलन्द होती गई तो मूसा बोलने लगा और खुदा ने आवाज़ के ज़रिए' से उसे जवाब दिया।

20 और खुदावन्द कोह-ए-सीना की चोटी पर उतरा, और खुदावन्द ने पहाड़ की चोटी पर मूसा को बुलाया; तब मूसा ऊपर चढ़ गया।

21 और खुदावन्द ने मूसा से कहा, “नीचे उतर कर लोगों को ताकीदन समझा देता ऐसा न हो कि वह देखने के लिए हदों को तोड़ कर खुदावन्द के पास आ जाएँ और उनमें से बहुत से हलाक हो जाएँ।

22 और काहिन भी जो खुदावन्द के नज़दीक आया करते हैं अपने आपको पाक करें, कहीं ऐसा न हो कि खुदावन्द उन पर टूट पड़े।”

23 तब मूसा ने खुदावन्द से कहा, “लोग कोह-ए-सीना पर नहीं चढ़ सकते क्योंकि तूने तो हम को ताकीदन कहा है, कि पहाड़ के चौगिर्द हद बन्दी करके उसे पाक रखो।”

24 खुदावन्द ने उसे कहा, नीचे उतर जा, और हारून को अपने साथ लेकर ऊपर आ; लेकिन काहिन और अवाम हदें तोड़कर खुदावन्द के पास ऊपर न आए, ऐसा न हो कि वह उन पर टूट पड़े।

25 चुनाँचे मूसा नीचे उतर कर लोगों के पास गया और यह बातें

\* 19:18 तमाम लोग शदीद तरीके से कांपने लगे थे

उन को बताई।

## 20

११११ ११ ११११११११ ११ १११११ ११ १११११

1 और खुदा ने यह सब बातें फ़रमाई कि

2 “खुदावन्द तेरा खुदा जो तुझे मुल्क — ए — मिस्र से और गुलामी के घर से निकाल लाया मैं हूँ।

3 “मेरे सामने तू ग़ैर मा'बूदों को न मानना।

4 “तू अपने लिए कोई तराशी हुई मूरत न बनाना, न किसी चीज़ की सूरत बनाना जो ऊपर आसमान में या नीचे ज़मीन पर या ज़मीन के नीचे पानी में है।

5 तू उनके आगे सिज्दा न करना और न उनकी इबादत करना, क्योंकि मैं खुदावन्द तेरा खुदा ग़य्यूर खुदा हूँ और जो मुझ से 'अदावत रखते हैं उनकी औलाद को तीसरी और चौथी नसल तक बाप दादा की बदकारी की सज़ा देता हूँ।

6 और हज़ारों पर जो मुझ से मुहब्बत रखते और मेरे हुक्मों को मानते हैं। रहम करता हूँ।

7 “तू खुदावन्द अपने खुदा का नाम बेफ़ाइदा न लेना, क्योंकि जो उसका नाम बेफ़ायदा लेता है खुदावन्द उसे बेगुनाह न ठहराएगा।

8 “याद कर कि तू सबत का दिन पाक मानना।

9 छः दिन तक तू मेहनत करके अपना सारा काम — काज करना।

10 लेकिन सातवाँ दिन खुदावन्द तेरे खुदा का सबत है; उसमें न तू कोई काम करे न तेरा बेटा, न तेरी बेटी, न तेरा गुलाम, न तेरी लौंडी, न तेरा चौपाया, न कोई मुसाफ़िर जो तेरे यहाँ तेरे फाटकों के अन्दर हो

11 क्योंकि खुदावन्द ने छः दिन में आसमान और ज़मीन और समन्दर और जो कुछ उनमें है वह सब बनाया, और सातवें दिन

आराम किया; इसलिए खुदावन्द ने सबत के दिन को बरकत दी और उसे पाक ठहराया ।

12 “तू अपने बाप और अपनी माँ की इज्जत करना ताकि तेरी उम्र उस मुल्क में जो खुदावन्द तेरा खुदा तुझे देता है दराज़ हो ।

13 “तू खून न करना ।

14 “तू जिना न करना ।

15 “तू चोरी न करना ।

16 “तू अपने पड़ोसी के खिलाफ़ झूटी गवाही न देना ।

17 “तू अपने पड़ोसी के घर का लालच न करना; तू अपने पड़ोसी की बीवी का लालच न करना, और न उसके गुलाम और उसकी लौंडी और उसके बैल और उसके गधे का, और न अपने पड़ोसी की किसी और चीज़ का लालच करना ।”

18 और सब लोगों ने बादल गरजते और बिजली चमकते और करना की आवाज़ होते और पहाड़ से धुआँ उठते देखा, और जब लोगों ने यह देखा तो काँप उठे और दूर खड़े हो गए;

19 और मूसा से कहने लगे, “तू ही हम से बातें किया कर और हम सुन लिया करेंगे; लेकिन खुदा हम से बातें न करे, ऐसा न हो कि हम मर जाएँ ।”

20 मूसा ने लोगों से कहा, “तुम डरो मत, क्योंकि खुदा इसलिए आया है कि तुम्हारा इम्तिहान करे और तुम को उसका खौफ़ हो ताकि तुम गुनाह न करो ।”

21 और वह लोग दूर ही खड़े रहे और मूसा उस गहरी तारीकी के नज़दीक गया जहाँ खुदा था ।

*?????????????? ???? ???? ???? ???? ??*

22 और खुदावन्द ने मूसा से कहा, तू बनी — इस्राईल से यह कहना कि 'तुम ने खुद देखा कि मैंने आसमान पर से तुम्हारे साथ बातें कीं ।

23 तुम मेरे साथ किसी को शरीक न करना, या'नी चाँदी या सोने के देवता अपने लिए न गढ़ लेना ।

24 और तू मिट्टी की एक कुर्बानगाह मेरे लिए बनाया करना, और उस पर अपनी भेंड बकरियों और गाय — बैल की सोख्तनी कुर्बानियाँ और \*सलामती की कुर्बानियाँ पेश करना और जहाँ — जहाँ मैं अपने नाम की यादगारी कराऊँगा वहाँ मैं तेरे पास आकर तुझे बरकत दूँगा।

25 और अगर तू मेरे लिए पत्थर की कुर्बानगाह बनाए तो तराशे हुए पत्थर से न बनाना, क्योंकि अगर तू उस पर अपने औज़ार लगाए तो तू उसे नापाक कर देगा।

26 और तू मेरी कुर्बानगाह पर सीढियों से हरगिज़ न चढ़ना ऐसा न हो कि तेरा नंगापन उस पर ज़ाहिर हो।

## 21

११११११११ ११ १११ १११ ११११११

1 “वह अहकाम जो तुझे उनको बताने हैं यह हैं:

2 अगर तू कोई 'इब्रानी गुलाम खरीदे तो वह छः बरस ख़िदमत करे और सातवें बरस मुफ्त आज़ाद होकर चला जाए।

3 अगर वह अकेला आया हो तो अकेला ही चला जाए और अगर वह शादी शुदा हो तो उसकी बीवी भी उसके साथ जाए।

4 अगर उसके आक्रा ने उसकी शादी कराया हो और उस 'औरत के उससे बेटे और बेटियाँ हुई हों तो वह 'औरत और उसके बच्चे उस आक्रा के होकर रहें और वह अकेला चला जाए।

5 पर अगर वह गुलाम साफ़ कह दे कि मैं अपने आक्रा से और अपनी बीवी और बच्चों से मुहब्बत रखता हूँ, मैं आज़ाद होकर नहीं जाऊँगा।

\* 20:24 1:सलामती की कुरबानी यारि फाकतीकुरबानी, या सेहतमंदी की कुर्बानी, यह सब जानवरों की कुरबानी को ज़ाहिर करते हैं जो जलाए नहीं जाते — इन का गोश्त काहिनों और परिस्तारों में तकसीम करदिया जाता था — इस कुरबानी का मकसद था कि किसी के साथ मेलजोल या रिफाकत बहाल रखी जाए — इन कुर्बानियों का ज़िक्र अहबार के तीसरे बाब में किया गया है —

6 तो उसका आक्रा उसे खुदा के पास ले जाए, और उसे दरवाज़े पर या दरवाज़े की चौखट पर लाकर सुतारी से उसका कान छेदे; तब वह हमेशा उसकी खिदमत करता रहे।

7 'और अगर कोई शख्स अपनी बेटी को लौंडी होने के लिए बेच डाले तो वह गुलामों की तरह चली न जाए।

8 अगर उसका आक्रा जिसने उससे निस्वत की है उससे खुश न हो, तो वह उसका फ़िदिया मंजूर करे पर उसे यह इख्तियार न होगा कि उसको किसी अजनबी क्रौम के हाथ बेचे, क्योंकि उसने उससे दगाबाज़ी की।

9 और अगर वह उसकी निस्वत अपने बेटे से कर दे तो वह उससे बेटियों का सा सुलूक करे।

10 अगर वह दूसरी 'औरत कर ले तो भी वह उसके खाने, कपड़े और शादी के फ़र्ज़ में क़ासिर न हो।

11 और अगर वह उससे यह तीनों बातें न करे तो वह मुफ़्त बे — रुपये दिए चली जाए।

?????????? ??????? ?? ????????

12 'अगर कोई किसी आदमी को ऐसा मारे कि वह मर जाए तो वह क़तई' जान से मारा जाए।

13 लेकिन अगर वह शख्स घात लगाकर न बैठा हो बल्कि खुदा ही ने उसे उसके हवाले कर दिया हो, तो मैं ऐसे हाल में एक जगह बता दूँगा जहाँ वह भाग जाए।

14 और अगर कोई दीदा — ओ — दानिस्ता अपने पड़ोसी पर चढ़ आए ताकि उसे धोखे से मार डाले, तो तू उसे मेरी कुर्बानगाह से जुदा कर देना ताकि वह मारा जाए।

15 "और जो कोई अपने बाप या अपनी माँ को मारे वह क़तई' जान से मारा जाए।

16 "और जो कोई किसी आदमी को चुराए चाहे वह उसे बेच डाले चाहे वह उसके यहाँ मिले, वह क़तई' मार डाला जाए।

17 'और जो अपने बाप या अपनी माँ पर ला'नत करे वह क्रतई' मार डाला जाए।

18 "और अगर दो शख्स झगड़ें और एक दूसरे को पत्थर या मुक्का मारे और वह मरे तो नहीं पर बिस्तर पर पड़ा रहे,

19 तो जब वह उठ कर अपनी लाठी के सहारे बाहर चलने — फिरने लगे, तब वह जिसने मारा था बरी हो जाए और सिर्फ उसका हरजाना भर दे और उसका पूरा 'इलाज करा दे।

20 "और अगर कोई अपने गुलाम या लौंडी को लाठी से ऐसा मारे कि वह उसके हाथ से मर जाए तो उसे ज़रूर सज़ा दी जाए।

21 लेकिन अगर वह एक — दो दिन जीता रहे तो आक्रा को सज़ा न दी जाए, इसलिए कि वह गुलाम उसका माल है।

22 "अगर लोग आपस में मार पीट करें और किसी हामिला को ऐसी चोट पहुँचाएँ कि उसे इस्क्रात हो जाए, लेकिन और कोई नुकसान न हो तो उससे जितना जुर्माना उसका शौहर तजवीज़ करे लिया जाए, और वह जिस तरह काज़ी फ़ैसला करें जुर्माना भर दे।

23 लेकिन अगर नुकसान हो जाए तो तू जान के बदले जान ले,

24 और आँख के बदले आँख, दाँत के बदले दाँत, और हाथ के बदले हाथ, पाँव के बदले पाँव,

25 जलाने के बदले जलाना, ज़ख़्म के बदले ज़ख़्म और चोट के बदले चोट।

26 "और अगर कोई अपने गुलाम या अपनी लौंडी की आँख पर ऐसा मारे कि वह फूट जाए, तो वह उसकी आँख के बदले उसे आज़ाद कर दे।

27 अगर कोई अपने गुलाम या अपनी लौंडी का दाँत मार कर तोड़ दे, तो वह उसके दाँत के बदले उसे आज़ाद कर दे।

28 'अगर बैल किसी मर्द या 'औरत को ऐसा सींग मारे कि वह मर जाए, तो वह बैल ज़रूर संगसार किया जाय और उसका गोशत खाया न जाए, लेकिन बैल का मालिक बेगुनाह ठहरे।



29 लेकिन अगर उस बैल की पहले से सींग मारने की 'आदत थी और उसके मालिक को बता भी दिया गया था तोभी उसने उसे बाँध कर नहीं रख्खा, और उसने किसी मर्द या 'औरत को मार दिया हो तो बैल संगसार किया जाए और उसका मालिक भी मारा जाए।

30 और अगर उससे खूनबहा माँगा जाए, तो उसे अपनी जान के फ़िदिया में जितना उसके लिए ठहराया जाए उतना ही देना पड़ेगा।

31 चाहे उसने किसी के बेटे को मारा हो या बेटी को, इसी हुक्म के मुवाफ़िक़ उसके साथ 'अमल किया जाए।

32 अगर बैल किसी के गुलाम या लौंडी को सींग से मारे तो मालिक उस गुलाम या लौंडी के मालिक को \*तीस मिस्काल रुपये दे और बैल संगसार किया जाए।

33 'और अगर कोई आदमी गढ़ा खोले या खोदे और उसका मुँह न ढाँपे, और कोई बैल या गधा उसमें गिर जाए;

34 तो गढ़े का मालिक इसका नुक़सान भर दे और उनके मालिक को क्रीमत दे और मरे हुए जानवर को खुद ले ले।

35 "और अगर किसी का बैल दूसरे के बैल को ऐसी चोट पहुँचाए के वह मर जाए, तो वह जीते बैल को बेचें और उसका दाम आधा आधा आपस में बाँट लें और इस मरे हुए बैल को भी ऐसे ही बाँट लें।

36 और अगर मा'लूम हो जाए कि उस बैल की पहले से सींग मारने की 'आदत थी और उसके मालिक ने उसे बाँध कर नहीं रख्खा, तो उसे क़तई' बैल के बदले बैल देना होगा और वह मरा हुआ जानवर उसका होगा।

## 22

???????? ?? ??????????

\* 21:32 342 ग्राम चांदी

1 “अगर कोई आदमी बैल या भेड़ चुरा ले और उसे ज़बह कर दे या बेच डाले, तो वह एक बैल के बदले पाँच बैल और एक भेड़ के बदले चार भेड़े भरे।

2 अगर चोर संध मारते हुए पकड़ा जाए और उस पर ऐसी मार पड़े कि वह मर जाए तो उसके खून का कोई जुर्म नहीं।

3 अगर सूरज निकल चुके तो उसका खून जुर्म होगा; बल्कि उसे नुकसान भरना पड़ेगा और अगर उसके पास कुछ न हो तो वह चोरी के लिए बेचा जाए।

4 अगर चोरी का माल उसके पास जीता मिले चाहे वह बैल हो या गधा या भेड़ तो वह उसका दूना भर दे।

5 'अगर कोई आदमी किसी खेत या ताकिस्तान को खिलवा दे और अपने जानवर को छोड़ दे कि वह दूसरे के खेत को चर लें, तो अपने खेत या ताकिस्तान की अच्छी से अच्छी पैदावार में से उसका मु'आवज़ा दे।

6 'अगर आग भड़के और काँटों में लग जाए और अनाज के ढेर या खड़ी फ़सल या खेत को जला कर भस्म कर दे, तो जिस ने आग जलाई हो वह ज़रूर मु'आवज़ा दे।

7 “अगर कोई अपने पड़ोसी की नक़द या जिन्स रखने को दे और वह उस शख़्स के घर से चोरी हो जाए, तो अगर चोर पकड़ा जाए तो दूना उसको भरना पड़ेगा।

8 लेकिन अगर चोर पकड़ा न जाए तो उस घर का \*मालिक खुदा के आगे लाया जाए, ताकि मालूम हो जाए कि उसने अपने पड़ोसी के माल को हाथ नहीं लगाया।

9 हर क्रिस्म की ख़ियानत के मु'आमिले में चाहे बैल का चाहे गधे या भेड़ या कपड़े या किसी और खोई हुई चीज़ का हो, जिसकी निस्बत कोई बोल उठे कि वह चीज़ यह है तो फ़रीकीन का मुक़द्दमा खुदा के सामने लाया जाए और जिसे खुदा मुजरिम ठहराए वह अपने पड़ोसी को दूना भर दे।

\* 22:8 सरकारी अफ़सरान

10 'अगर कोई अपने पड़ोसी के पास गधा या बैल या भेड़ या कोई और जानवर अमानत रखे और वह बगैर किसी के देखे मर जाए या चोट खाए या हंका दिया जाए,

11 तो उन दोनों के बीच खुदावन्द की कसम हो कि उसने अपने हमसाये के माल को हाथ नहीं लगाया, और मालिक इसे सच माने और दूसरा उसका मु'आवज़ा न दे।

12 लेकिन अगर वह उसके पास से चोरी हो जाए तो वह उसके मालिक को मु'आवज़ा दे।

13 और अगर उसको किसी दरिन्दे ने फाड़ डाला हो तो वह उसको गवाही के तौर पर पेश कर दे और फाड़े हुए का नुकसान न भरे।

14 'अगर कोई शख्स अपने पड़ोसी से कोई जानवर 'आरियत ले और वह ज़रूमी हो जाए या मर जाए, और मालिक वहाँ मौजूद न हो तो वह ज़रूर उसका मु'आवज़ा दे।

15 लेकिन अगर मालिक साथ हो तो उसका नुकसान न भरे और अगर किराया की हुई चीज़ हो तो उसका नुकसान उसके किराये में आ गया।

???????? ???? ?????????????????

16 “अगर कोई आदमी किसी कुंवारी को जिसकी निस्बत न हुई हो, फुसला कर उससे मुबाश्रत करे तो वह ज़रूर ही उसे महर देकर उससे शादी करे।

17 लेकिन अगर उसका बाप हरगिज़ राज़ी न हो कि उस लड़की को उसे दे, तो वह कुंवारियों के महर के मुवाफ़िक उसे नक़दी दे।

18 “तू जादूगरनी को जीने न देना।

19 “जो कोई किसी जानवर से मुबाश्रत करे वह क़तई' जान से मारा जाए।

20 “जो कोई एक खुदावन्द को छोड़ कर किसी और मा'बूद के आगे कुर्बानी चढ़ाए वह बिल्कुल नाबूद कर दिया जाए।

21 “और तू मुसाफ़िर को न तो सताना न उस पर सितम करना, इस लिए के तुम भी मुल्क — ए — मिस्र में मुसाफ़िर थे।

22 तुम किसी बेवा या यतीम लड़के को दुख न देना।

23 अगर तू उनको किसी तरह से दुख दे और वह मुझ से फ़रियाद करें तो मैं ज़रूर उनकी फ़रियाद सुनूँगा।

24 और मेरा क्रहर भड़केगा और मैं तुम को तलवार से मार डालूँगा और तुम्हारी बीवियाँ बेवा और तुम्हारे बच्चे यतीम हो जाएँगे।

25 “अगर तू मेरे लोगों में से किसी मोहताज को जो तेरे पास रहता हो कुछ क़र्ज़ दे तो उससे क़र्ज़दार की तरह सुलूक न करना और न उससे सूद लेना।

26 अगर तू किसी वक़्त अपने पड़ोसी के कपड़े गिरवी रख भी ले तो सूरज के डूबने तक उसको वापस कर देना।

27 क्यूँकि सिर्फ़ वही उसका एक ओढ़ना है, उसके जिस्म का वही लिबास है फिर वह क्या ओढ़ कर सोएगा? फिर जब वह फ़रियाद करेगा तो मैं उसकी सुनूँगा क्यूँकि मैं मेहरबान हूँ।

28 “तू खुदा को न कोसना और न अपनी क्रौम के सरदार पर ला'नत भेजना।

29 “तू अपनी ज़्यादा पैदावार और अपने कोल्हू के रस में से मुझे नज़्र — ओ — नियाज़ देने में देर न करना और अपने बेटों में से पहलौटे को मुझे देना।

30 अपनी गायों और भेड़ों से भी ऐसा ही करना; सात दिन तक तो बच्चा अपनी माँ के साथ रहे, आठवें दिन तू उसे मुझ को देना।

31 “और तू मेरे लिए पाक आदमी होना, इसी वजह से दरिन्दों के फाड़े हुए जानवर का गोशत जो मैदान में पड़ा हुआ मिले मत खाना; तुम उसे कुत्तों के आगे फेंक देना।

१११११११११ ११ १११११ ११११११ १११११

1 तू झूठी बात ना फैलाना और नारास्त गवाह होने के लिए शरीरों का साथ न देना ।

2 बुराई करने के लिए किसी भीड़ की पैरवी न करना, और न किसी मुक़दमें में इन्साफ़ का खून कराने के लिए भीड़ का मुँह देखकर कुछ कहना ।

3 और न मुक़दमों में कंगाल की तरफ़दारी करना ।

4 'अगर तेरे दुश्मन का बैल या गधा तुझे भटकता हुआ मिले, तो तू ज़रूर उसे उसके पास फेर कर ले आना ।

5 अगर तू अपने दुश्मन के गधे को बोझ के नीचे दबा हुआ देखे और उसकी मदद करने को जी भी न चाहता हो तो भी ज़रूर उसे मदद देना ।

6 "तू अपने कंगाल लोगों के मुक़दमों में इन्साफ़ का खून न करना ।

7 झूटे मु'आमिले से दूर रहना और बेगुनाहों और सादिकों को क़त्ल न करना क्योंकि मैं शरीर को रास्त नहीं ठहराऊँगा ।

8 तू रिश्वत न लेना क्योंकि रिश्वत बीनाओं को अन्धा कर देती है और सादिकों की बातों को पलट देती है ।

9 "परदेसी पर जुल्म न करना क्योंकि तुम परदेसी के दिल को जानते हो, इसलिए कि तुम खुद भी मुल्क — ए — मिस्र में परदेसी थे ।

10 "छः बरस तक तू अपनी ज़मीन में बोना और उसका ग़ल्ला जमा' करना,

11 पर सातवें बरस उसे यूँ ही छोड़ देना कि पड़ती रहे, ताकि तेरी क्रौम के ग़रीब उसे खाएँ और जो उनसे बचे उसे जंगल के जानवर चर लें । अपने अंगूर और जैतून के बाग़ से भी ऐसा ही करना ।

12 छः दिन तक अपना काम काज करना और सातवें दिन आराम करना, ताकि तेरे बैल और गधे को आराम मिले और तेरी लौंडी का बेटा और परदेसी ताज़ा दम हो जाएँ ।

13 और तुम सब बातों में जो मैंने तुम से कहीं हैं होशियार रहना और दूसरे मा'बूदों का नाम तक न लेना बल्कि वह तेरे मुँह से सुनाई भी न दे।

2222 22222222 222

14 'तू साल भर में तीन बार मेरे लिए 'ईद मनाना।

15 ईद — ए — फ़तीर को मानना, उसमें मेरे हुक्म के मुताबिक़ अबीब महीने के मुकर्ररा वक़्त पर सात दिन तक बेख़मीरी रोटियाँ खाना क्योंकि उसी महीने में तू मिस्र से निकला था और कोई मेरे आगे ख़ाली हाथ न आए।

16 और जब तेरे खेत में जिसे तूने मेहनत से बोया पहला फल आए तो फ़स्ल काटने की 'ईद मानना, और साल के आखिर में जब तू अपनी मेहनत का फल खेत से जमा' करे तो जमा' करने की 'ईद मनाना।

17 और साल में तीनों मर्तबा तुम्हारे यहाँ के सब मर्द खुदावन्द खुदा के आगे हाज़िर हुआ करें।

18 "तू ख़मीरी रोटी के साथ मेरे ज़बीहे का खून न चढ़ाना और मेरी 'ईद की चर्बी सुबह तक बाक़ी न रहने देना।

19 तू अपनी ज़मीन के पहले फलों का पहला हिस्सा खुदावन्द अपने खुदा के घर में लाना। तू हलवान को उसकी माँ के दूध में न पकाना।

222222 22 22222222 22 2222

20 "देख, मैं एक फ़रिश्ता तेरे आगेआगे भेजता हूँ कि रास्ते में तेरा निगहबान हो और तुझे उस जगह पहुँचा दे जिसे मैंने तैयार किया है।

21 तुम उसके आगे होशियार रहना और उसकी बात मानना, उसे नाराज़ न करना क्योंकि वह तुम्हारी ख़ता नहीं बख़्शेगा इसलिए कि \*मेरा नाम उसमें रहता है।

\* 23:21 मैंने उसको अपना इख़्तियार दिया है, मेरा नाम उस पर है

22 लेकिन अगर तू सचमुच उसकी बात माने और जो मैं कहता हूँ वह सब करे, तो मैं तेरे दुश्मनों का दुश्मन और तेरे मुखालिफ़ों का मुखालिफ़ हूँगा।

23 इसलिए कि मेरा फ़रिश्ता तेरे आगे — आगे चलेगा और तुझे अमोरियों और हित्तियों और फ़रिज़्जियों और कना'नियों और हव्वियों यबूसियों में पहुँचा देगा और मैं उनको हलाक कर डालूँगा।

24 तू उनके मा'बूदो को सिज्दा न करना, न उनकी इबादत करना, न उनके से काम करना बल्कि तू उनको बिल्कुल उलट देना और उनके सुतूनो को टुकड़े टुकड़े कर डालना।

25 और तुम खुदावन्द अपने खुदा की इबादत करना, तब वह तेरी रोटी और पानी पर बरकत देगा और मैं तेरे बीच से बीमारी को दूर कर दूँगा।

26 और तेरे मुल्क में न तो किसी के इस्कात होगा और न कोई बाँझ रहेगी और मैं तेरी उम्र पूरी करूँगा।

27 मैं अपने ख़ौफ़ को तेरे आगे — आगे भेजूँगा और मैं उन सब लोगों को जिनके पास तू जाएगा शिकस्त दूँगा, और मैं ऐसा करूँगा कि तेरे सब दुश्मन तेरे आगे अपनी पुश्त फेर देंगे।

28 मैं तेरे आगे ज़म्बूरो को भेजूँगा, जो हव्वी और कना'नी और हित्ती को तेरे सामने से भगा देंगे।

29 मैं उनको एक ही साल में तेरे आगे से दूर नहीं करूँगा ऐसा न हो के ज़मीन वीरान हो जाए और जंगली दरिन्दे ज़्यादा होकर तुझे सताने लगे।

30 बल्कि मैं थोड़ा थोड़ा करके उनको तेरे सामने से दूर करता रहूँगा, जब तक तू शुमार में बढ़ कर मुल्क का वारिस न हो जाए।

31 मैं बहर — ए — कुलज़ुम से लेकर फ़िलिस्तियों के समन्दर तक और वीरान से लेकर नहर — ए — फ़ुरात तक तेरी हदें

बाधूँगा। क्यूँकि मैं उस मुल्क के बाशिन्दों को तुम्हारे हाथ में कर दूँगा और तू उनको अपने आगे से निकाल देगा।

32 तू उनसे या उनके मा'बूदों से कोई 'अहद न बाँधना।

33 वह तेरे मुल्क में रहने न पाएँ ऐसा न हो कि वह तुझ से मेरे खिलाफ़ गुनाह कराएँ, क्यूँकि †अगर तू उनके मा'बूदों की इबादत करे तो यह तेरे लिए ज़रूर फंदा हो जाएगा।”

## 24

????????? ?? ?????? ?? ???? ??

1 और उसने मूसा से कहा, कि “तू हारून और नदब और अबीहू और बनी इस्राईल के सत्तर बुजुर्गों को लेकर खुदावन्द के पास ऊपर आ, और तुम दूर ही से सिज्दा करना।

2 और मूसा अकेला खुदावन्द के नज़दीक आए पर वह नज़दीक न आएँ और लोग उसके साथ ऊपर न चढ़ें।”

3 और मूसा ने लोगों के पास जाकर खुदावन्द की सब बातें और अहकाम उनको बता दिए और सब लोगों ने हम आवाज़ होकर जवाब दिया, “जितनी बातें खुदावन्द ने फ़रमाई हैं, हम उन सब को मानेंगे।”

4 और मूसा ने खुदावन्द की सब बातें लिख लीं और सुब्ह को सवेरे उठ कर पहाड़ के नीचे एक कुर्बानगाह और बनी — इस्राईल के बारह क़बीलों के हिसाब से बारह सुतून बनाए।

5 और उसने बनी इस्राईल के जवानों को भेजा, जिन्होंने सोःस्तनी कुर्बानियाँ चढ़ाई और बैलों को ज़बह करके सलामती के ज़बीहे खुदावन्द के लिए पेश किया।

6 और मूसा ने आधा खून लेकर तसलों में रखवा और आधा कुर्बानगाह पर छिड़क दिया।

† 23:33 वह जो अपने देवताओं को पूजते हैं उन के लिए एक फन्दा होगा



7 फिर उसने 'अहदनामा लिया और लोगों को पढ़ कर सुनाया। उन्होंने कहा, कि “जो कुछ खुदावन्द ने फ़रमाया है उस सब को हम करेंगे और ताबे' रहेंगे।”

8 तब मूसा ने उस खून को लेकर लोगों पर छिड़का और कहा, \* “देखो, यह उस 'अहद का खून है जो खुदावन्द ने इन सब बातों के बारे में तुम्हारे साथ बाँधा है।”

9 तब मूसा और हारून और नदब और अबीहू और बनी — इस्राईल के सत्तर बुजुर्ग ऊपर गए।

10 और उन्होंने इस्राईल के खुदा को देखा, और उसके पाँव के नीचे नीलम के पत्थर का चबूतरा सा था जो आसमान की तरह शफ़ाफ़ था।

11 और उसने बनी इस्राईल के शरीफ़ों पर अपना हाथ न बढ़ाया। फिर उन्होंने खुदा को देखा और खाया और पिया।

12 और खुदावन्द ने मूसा से कहा, कि “पहाड़ पर मेरे पास आ और वहीं ठहरा रह; और मैं तुझे पत्थर की लोहें और शरी'अत और अहकाम जो मैंने लिखे हैं दूँगा ताकि तू उनको सिखाए।”

13 और मूसा और उसका खादिम यशू'अ उठे और मूसा खुदा के पहाड़ के ऊपर गया।

14 और बुजुर्गों से कह गया कि “जब तक हम लौट कर तुम्हारे पास न आ जाएँ तुम हमारे लिए यहीं ठहरे रहो, और देखो हारून और हूर तुम्हारे साथ हैं, जिस किसी का कोई मुक़दमा हो वह उनके पास जाए।”

15 तब मूसा पहाड़ के ऊपर गया और पहाड़ पर घटा छा गई।

16 और खुदावन्द का जलाल कोह-ए-सीना पर आकर ठहरा और छः दिन तक घटा उस पर छाई रही और सातवें दिन उसने घटा में से मूसा को बुलाया।

\* 24:8 यह वह खून है जो अहद को कायम करता है जिस को यह्ने ने तुम्हारे साथ तब बाँधा जब वह तुम को यह सारी हिदायतें देता था

17 और बनी — इस्राईल की निगाह में पहाड़ की चोटी पर खुदावन्द के जलाल का मन्ज़र भसम करने वाली आग की तरह था।

18 और मूसा घटा के बीच में होकर पहाड़ पर चढ़ गया और वह पहाड़ पर चालीस दिन और चालीस रात रहा।

## 25

११११ ११ ११११ १११११

1 और खुदावन्द ने मूसा को फ़रमाया,

2 'बनी — इस्राईल से यह कहना कि मेरे लिए नज़्र लाएँ, और तुम उन्हीं से मेरी नज़्र लेना जो अपने दिल की खुशी से दें।

3 और जिन चीज़ों की नज़्र तुम को उनसे लेनी हैं वह यह हैं: सोना और चाँदी और पीतल,

4 और आसमानी और अर्गवानी और सुर्ख रंग का कपड़ा और बारीक कतान और बकरी की पशम,

5 और मेंढों की सुर्ख रंगी हुई खालें और तुखस की खालें और कीकर की लकड़ी,

6 और चराग़ के लिए तेल और मसह करने के तेल के लिए और खुशबूदार खुशबू के लिए मसाल्हे,

7 और संग-ए-सुलेमानी और अफ़ोद और सीनाबन्द में जड़ने के नगीने। \*

8 और वह मेरे लिए एक मक़दिस बनाएँ ताकि मैं उनके बीच सुकूनत करूँ।

9 और घर और उसके सारे सामान का जो नमूना मैं तुझे दिखाऊँ ठीक उसी के मुताबिक़ तुम उसे बनाना।

१११ ११ ११११ ११ ११११११ ११ ११११ १११११११

\* 25:7 और दोनों पत्थरों को अफ़ोद के दोनों मूढ़ों पर लगाना (28:12) और दूसराइन बारह पत्थरों में से एक पत्थर सरदार काहिन के सीनाबंद में बांधना (28:22) और यह अफ़ोद एक पटका था जिसे सरदार काहिन कपड़े की तरह पहिनता था — इस का ज़िक्र 28:6 — 14 में किया गया है

10 'और वह कीकर की लकड़ी का एक सन्दूक बनाये जिस की लम्बाई ढाई हाथ और चौड़ाई डेढ़ हाथ और ऊँचाई डेढ़ हाथ हो।

11 और तू उसके अन्दर और बाहर खालिस सोना मंढना और उसके ऊपर चारों तरफ़ एक ज़रीन ताज बनाना।

12 और उसके लिए सोने के चार कड़े ढालकर उसके चारों पायों में लगाना, दो कड़े एक तरफ़ हों और दो ही दूसरी तरफ़।

13 और कीकर की लकड़ी की चोबें बना कर उन पर सोना मंढना।

14 और इन चोबों को सन्दूक के पास के कड़ों में डालना कि उनके सहारे सन्दूक उठ जाए।

15 चोबें सन्दूक के कड़ों के अन्दर लगी रहें और उससे अलग न की जाएँ।

16 और तू उस शहादत नामे को जो मैं तुझे दूँगा उसी सन्दूक में रखना।

17 “और †तू कफ़फारे का ‡सरपोश खालिस सोने का बनाना जिसकी लम्बाई ढाई हाथ और चौड़ाई डेढ़ हाथ हो।

18 और सोने के दो करूबी सरपोश के दोनों सिरों पर गढ़ कर बनाना।

19 एक करूबी को एक सिरे पर और दूसरे करूबी को दूसरे सिरे पर लगाना, और तुम सरपोश को और दोनों सिरों के करूबियों को एक ही टुकड़े से बनाना।

20 और वह करूबी इस तरह ऊपर को अपने पर फैलाए हुए हों कि सरपोश को अपने परों से ढाँक लें और उनके मुँह आमने — सामने सरपोश की तरफ़ हों।

21 और तू उस सरपोश को उस सन्दूक के ऊपर लगाना और वह 'अहदनामा जो मैं तुझे दूँगा उसे उस सन्दूक के अन्दर रखना।

22 वहाँ मैं तुझ से मिला करूँगा और उस सरपोश के ऊपर से और करूबियों के बीच में से जो 'अहदनामे के सन्दूक के ऊपर होंगे,

उन सब अहकाम के बारे में जो मैं बनी — इस्राईल के लिए तुझे दूँगा तुझ से बातचीत किया करूँगा।

२२२२ २२ २२२२ २२२२२२२२

23 “और तू दो हाथ लम्बी और एक हाथ चौड़ी और डेढ़ हाथ ऊँची कीकर की लकड़ी की एक मेज़ भी बनाना।

24 और उसको खालिस सोने से मंढना और उसके चारों तरफ़ एक ज़रीन ताज बनाना।

25 और उसके चौगिर्द चार उंगल चौड़ी एक कंगनी लगाना और उस कंगनी के चारों तरफ़ एक ज़रीन ताज बनाना।

26 और सोने के चार कड़े उसके लिए बना कर उन कड़ों को उन चारों कोनों में लगाना जो चारों पायों के सामने होंगे।

27 वह कड़े कंगनी के पास ही हों, ताकि चोबों के लिए जिनके सहारे मेज़ उठाई जाए घरों का काम दें।

28 और कीकर की लकड़ी की चोबें बना कर उनको सोने से मंढना ताकि मेज़ उन्हीं से उठाई जाए।

29 और तू उसके तबाक्र और चमचे और आफ़ताबे और उंडेलने के बड़े — बड़े कटोरे सब खालिस सोने के बनाना।

30 और तू उस मेज़ पर नज़्र की रोटियाँ हमेशा मेरे सामने रखना।

२२२२२२२ २२ २२२२ २२२२२२२२

31 “और तू खालिस सोने का एक शमा'दान बनाना। वह शमा'दान और उसका पाया और डन्डी सब घड़ कर बनाए जाएँ और उसकी प्यालियाँ और लट्टू और उसके फूल सब एक ही टुकड़े के बने हों।

32 और उसके दोनों पहलुओं से छः शाँखे बाहर को निकलती हों, तीन शाखें शमा'दान के एक पहलू से निकलें और तीन दूसरे पहलू से।

33 एक शाख में बादाम के फूल की सूरत की तीन प्यालियाँ, एक लट्टू और एक फूल हो; और दूसरी शाख में भी बादाम के फूल

की सूरत की तीन प्यालियाँ, एक लट्टू और एक फूल हो; इसी तरह शमा'दान की छहों शाखों में यह सब लगा हुआ हो।

34 और खुद शमादान में बादाम के फूल की सूरत की चार प्यालियाँ अपने — अपने लट्टू और फूल समेत हों।

35 और दो शाखों के नीचे एक लट्टू, सब एक ही टुकड़े के हों और फिर दो शाखों के नीचे एक लट्टू, सब एक ही टुकड़े के हों और फिर दो शाखों के नीचे एक लट्टू, सब एक ही टुकड़े के हों शमा'दान की छहों बाहर को निकली हुई शाखें ऐसी ही हों।

36 या'नी लट्टू और शाखें और शमा'दान सब एक ही टुकड़े के बने हों, यह सबका सब खालिस सोने के एक ही टुकड़े से गढ़ कर बनाया जाए।

37 और तू उसके लिए सात चराग बनाना, यही चराग जलाए जाएँ ताकि शमा'दान के सामने रौशनी हो।

38 और उसके गुलगीर और गुलदान खालिस सोने के हों।

39 शमा'दान और यह सब बर्तन एक §किन्तार खालिस सोने के बने हुए हों।

40 और देख, तू इनको ठीक इनके नमूने के मुताबिक जो तुझे पहाड़ पर दिखाया गया है बनाना।

## 26

§§§§§ §§ §§§§§ §§§§§§§§§§

1 “और तू घर के लिए दस पर्दे बनाना; यह बटे हुए बारीक कतान और आसमानी क्रिमिज़ी और सुर्ख रंग के कपड़ों के हों और इनमें किसी माहिर उस्ताद से करूबियों की सूरत कढ़वाना।

2 हर पर्दे की लम्बाई अट्टाईस हाथ और चौड़ाई चार हाथ हो और सब पर्दे एक ही नाप के हों।

3 और पाँच पर्दे एक दूसरे से जोड़े जाएँ और बाक्री पाँच पर्दे भी एक दूसरे से जोड़े जाएँ।

4 और तू एक बड़े पर्दे के हाशिये में बटे हुए किनारे की तरफ़ जो जोड़ा जाएगा आसमानी रंग के तुकमे बनाना और ऐसे ही दूसरे बड़े पर्दे के हाशिये में जो इसके साथ मिलाया जाएगा तुकमे बनाना।

5 पचास तुकमे एक बड़े पर्दे में बनाना और पचास ही दूसरे बड़े पर्दे के हाशिये में जो इसके साथ मिलाया जाएगा बनाना, और सब तुकमे एक दूसरे के आमने सामने हों।

6 और सोने की पचास घुन्डियाँ बना कर इन पर्दों को इन्हीं घुन्डियों से एक दूसरे के साथ जोड़ देना, तब वह घर एक हो जाएगा।

7 और तू बकरी के बाल के पर्दे बनाना ताकि घर के ऊपर खेमा का काम दें, ऐसे पर्दे ग्यारह हों।

8 और हर पर्दे की लम्बाई तीस हाथ और चौड़ाई चार हाथ हो, वह ग्यारह हों, पर्दे एक ही नाप के हों।

9 और तू पाँच पर्दे एक जगह और छः पर्दे एक जगह आपस में जोड़ देना, और छठे पर्दे को खेमे के सामने मोड़ कर दोहरा कर देना।

10 और तू पचास तुकमे उस पर्दे के हाशिये में, जो बाहर से मिलाया जाएगा और पचास ही तुकमे दूसरी तरफ़ के पर्दे के हाशिये में जो बाहर से मिलाया जाएगा बनाना।

11 और पीतल की पचास घुन्डियाँ बना कर इन घुन्डियों को तुकमों में पहना देना और खेमे को जोड़ देना ताकि वह एक हो जाए।

12 और खेमे के पर्दों का लटका हुआ हिस्सा, या'नी आधा पर्दा जो बचा रहेगा वह घर की पिछली तरफ़ लटका रहे।

13 और खेमे के पर्दों की लम्बाई के बाक्री हिस्से में से एक हाथ पर्दा इधर से और एक हाथ पर्दा उधर से घर की दोनों तरफ़ इधर

और उधर लटका रहे ताकि उसे ढाँक ले ।

14 और तू इस खेमे के लिए मेंढों की सुर्ख रंगी हुई खालों का गिलाफ़ और उसके ऊपर \*तुख़्सों की खालों का गिलाफ़ बनाना ।

15 “और तू घर के लिए कीकर की लकड़ी के तख़्ते बनाना कि खड़े किए जाएँ ।

16 हर तख़्ते की लम्बाई दस हाथ और चौड़ाई डेढ़ हाथ हो ।

17 और हर तख़्ते में दो — दो चूले हों जो एक दूसरे से मिली हुई हों, घर के सब तख़्ते इसी तरह के बनाना ।

18 और घर के लिए जो तख़्ते तू बनाएगा उनमें से बीस तख़्ते दाख़िबनी रुख़ के लिए हों ।

19 और इन बीसों तख़्तों के नीचे चाँदी के चालीस ख़ाने बनाना या'नी हर एक तख़्ते के नीचे उसकी दोनों चूलों के लिए दो — दो ख़ाने ।

20 और घर की दूसरी तरफ़ या'नी उत्तरी रुख़ के लिए बीस तख़्ते हों ।

21 और उनके लिए भी चाँदी के चालीस ही ख़ाने हों, या'नी एक — एक तख़्ते के नीचे दो — दो ख़ाने ।

22 और घर के पिछले हिस्से के लिए पश्चिमी रुख़ में छः तख़्ते बनाना ।

23 और उसी पिछले हिस्से में घर के कोनों के लिए दो तख़्ते बनाना ।

24 यह नीचे से दोहरे हों और इसी तरह ऊपर के सिरे तक आकर एक हल्के में मिलाए जाएँ, दोनों तख़्ते इसी ढब के हों, यह तख़्ते दोनों कोनों के लिए होंगे ।

25 तब आठ तख़्ते और चाँदी के सोलह ख़ाने होंगे, या'नी एक एक तख़्ते के लिए दो दो ख़ाने ।

26 “और तू कीकर की लकड़ी के बेन्डे बनाना, पाँच बेन्डे घर के एक पहलू के तख़्तों के लिए,

\* 26:14 दर्याई घोड़े का चमड़ा

27 और पाँच बेन्डे घर के दूसरे पहलू के तख्तों के लिए, और पाँच बेन्डे घर के पिछले हिस्से या'नी पश्चिमी रुख के तख्तों के लिए,

28 और वस्ती बेन्डा जो तख्तों के बीच में हो, वह खेमे की एक हद से दूसरी हद तक पहुँचे।

29 और तू तख्तों को सोने से मंढना और बेन्डों के घरों के लिए सोने के कड़े बनाना और बेन्डों को भी सोने से मंढना।

30 और तू घर को उसी नमूने के मुताबिक बनाना जो पहाड़ पर दिखाया गया है।

31 “और तू आसमानी — अर्गवानी और सुर्ख रंग के कपड़ों और बारीक बटे हुए कतान का एक पर्दा बनाना, और उसमें किसी माहिर उस्ताद से करुबियों की सूरत कढ़वाना।

32 और उसे सोने से मंढे हुए कीकर के चार सुतूनों पर लटकाना, इनके कुन्डे सोने के हों और चाँदी के चार खानों पर खड़े किए जाएँ,

33 और पर्दे को घुन्डियों के नीचे लटकाना और शहादत के सन्दूक को वहीं पर्दे के अन्दर ले जाना और यह पर्दा तुम्हारे लिए पाक मक़ाम को पाकतरीन मक़ाम से अलग करेगा।

34 और तू सरपोश को पाकतरीन मक़ाम में शहादत के सन्दूक पर रखना।

35 और मेज़ को पर्दे के बाहर रख कर शमा'दान को उसके सामने घर की दाख्खनी रुख में रखना या'नी मेज़ उत्तरी रुख में रखना।

36 और तू एक पर्दा खेमे के दरवाज़े के लिए आसमानी अर्गवानी और सुर्ख रंग के कपड़ों और बारीक बटे हुए कतान का बनाना और उस पर बेल बूटे कढ़े हुए हों।

37 और इस पर्दे के लिए कीकर की लकड़ी के पाँच सुतून बनाना और उनको सोने से मंढना और उनके कुन्डे सोने के हों, जिनके लिए तू पीतल के पाँच खाने ढाल कर बनाना।



११११ ११११ ११११११११ ११ ११११११११११ ११  
११११११११

1 “और तू कीकर की लकड़ी की कुर्बानगाह पाँच हाथ लम्बी और पाँच हाथ चौड़ी बनाना; वह कुर्बानगाह चौखुन्टी और उसकी ऊँचाई तीन हाथ हो।

2 और तू उसके लिए उसके चारों कोनों पर सींग बनाना, और वह सींग और कुर्बानगाह सब एक ही टुकड़े के हों और तू उनको पीतल से मंढना।

3 और तू उसकी राख उठाने के लिए देगें और बेलचे और कटोरे और सीखें और अन्गुठियाँ बनाना; उसके सब बर्तन पीतल के बनाना।

4 और उसके लिए पीतल की जाली की झंजरी बनाना और उस जाली के चारों कोनों पर पीतल के चार कड़े लगाना।

5 और उस झंजरी को कुर्बानगाह की चारों तरफ़ के किनारे के नीचे इस तरह लगाना कि वह ऊँचाई में कुर्बानगाह की आधी दूर तक पहुँचे।

6 और तू कुर्बानगाह के लिए कीकर की लकड़ी की चोबें बनाकर उनको पीतल से मंढना।

7 और तू उन चोबों को कड़ों में पहना देना कि जब कभी कुर्बानगाह उठाई जाए, वह चोबें उसकी दोनों तरफ़ रहें।

8 तख़्तों से वह कुर्बानगाह बनाना और वह खोखली हो। वह उसे ऐसी ही बनाएँ जैसी तुझे पहाड़ पर दिखाई गई है।

११११ ११ १११११ १११११११११

9 “फिर तू घर के लिए सहन बनाना, उस सहन की दाख़िखनी तरफ़ के लिए बारीक बटे हुए कतान के पर्दे हों जो मिला कर सौ हाथ लम्बे हों; यह सब एक ही रुख में हों।

10 और उनके लिए बीस सुतून बनें और सुतूनों के लिए पीतल के बीस ही खाने बनें और इन सुतूनों के कुन्डे और पट्टियाँ चाँदी की हों।

11 इसी तरह उत्तरी रुख के लिए पर्दे सब मिला कर लम्बाई में सौ हाथ हों, उनके लिए भी बीस ही सुतून और सुतूनों के लिए बीस ही पीतल के खाने बनें और सुतूनों के कुन्डे और पट्टियाँ चाँदी की हों।

12 और सहन की पश्चिमी रुख की चौड़ाई में पचास हाथ के पर्दे हों, उनके लिए दस सुतून और सुतूनों के लिए दस ही खाने बनें।

13 और पूर्वी रुख में सहन हो।

14 और सहन के दरवाज़े के एक पहलू के लिए पन्द्रह हाथ के पर्दे हों, जिनके लिए तीन सुतून और सुतून के लिए तीन ही खाने बनें।

15 और दूसरे पहलू के लिए भी पन्द्रह हाथ के पर्दे और तीन सुतून और तीन ही खाने बनें।

16 और सहन के दरवाज़े के लिए बीस हाथ का एक पर्दा हो जो आसमानी, अर्गवानी और सुख रंग के कपड़ों और बारीक बटे हुए कतान का बना हुआ हो और उस पर बेल — बूटे कढ़े हों, उसके सुतून चार और सुतूनों के खाने भी चार ही हों।

17 और सहन के आस पास सब सुतून चाँदी की पट्टियों से जड़े हुए हों और उनके कुन्डे चाँदी के और उनके खाने पीतल के हों।

18 सहन की लम्बाई सौ हाथ और चौड़ाई हर जगह पचास हाथ और कनात की ऊँचाई पाँच हाथ ही, पर्दे बारीक बटे हुए कतान के और सुतूनों के खाने पीतल के हों।

19 घर के तरह तरह के काम के सब सामान और वहाँ की मेखें और सहन की मेखे यह सब पीतल के हों।

???? ? ? ???? ???? ?

20 और तू बनी — इस्राईल को हुक्म देना कि वह तेरे पास कूट कर निकाला हुआ जैतून का खालिस तेल रोशनी के लिए लाएँ ताकि चराग़ हमेशा जलता रहे।

21 खेमा-ए-इजितमा'अ में उस पर्दे के बाहर, जो शहादत के सन्दूक के सामने होगा, हारून और उसके बेटे शाम से सुबह तक शमा 'दान को खुदावन्द के सामने अरास्ता रखें, यह दस्तूर — उल'अमल बनी — इस्राईल के लिए नसल — दर — नसल हमेशा काईम रहेगा।

## 28

???????? ?? ????????

1 “और तू बनी — इस्राईल में से हारून को जो तेरा भाई है, और उसके साथ उसके बेटों को अपने नज़दीक कर लेना; ताकि हारून और उसके बेटे नदब और अबीहू और इली'एलियाज़र और ऐतामर कहानत के 'उहदे पर होकर मेरी ख़िदमत करें।

2 और तू अपने भाई हारून के लिए 'इज़ज़त और ज़ीनत के लिए पाक लिबास बना देना।

3 और तू उन सब रोशन ज़मीरों से जिनको मैंने हिकमत की रूह से भरा है, कह कि वह हारून के लिए लिबास बनाएँ ताकि वह पाक होकर मेरे लिए काहिन की ख़िदमत को अन्जाम दे।

4 और जो लिबास वह बनाएँगे यह हैं: या'नी सीना बन्द और अफूद और जुब्बा और चार खाने का कुरता, और 'अमामा, और कमरबन्द, वह तेरे भाई हारून और उसके बेटों के लिए यह पाक लिबास बनाएँ, ताकि वह मेरे लिए काहिन की ख़िदमत को अन्जाम दे।

5 और वह सोना और आसमानी और अर्गवानी और सुख़ रंग के कपड़े और महीन कतान लें।

???????? ?? ????????

6 “और वह अफ़ोद सोने और आसमानी और अर्गवानी और सुख़ रंग के कपड़ों और बारीक बटे हुए कतान का बनाएँ, जो किसी माहिर उस्ताद के हाथ का काम हो।

7 और वह इस तरह से जोड़ा जाए कि उसके दोनों मोंढों के सिरे आपस में मिला दिए जाएँ।

8 और उसके ऊपर जो कारीगरी से बना हुआ पटका उसके बाँधने के लिए होगा, उस पर अफ़ोद की तरह काम हो और वह उसी कपड़े का हो, और सोने और आसमानी और अर्गवानी और सुर्ख रंग के कपड़ों और बारीक बटे हुए कतान का बुना हुआ हो।

9 और तू दो संग-ए-सुलेमानी लेकर उन पर इस्राईल के बेटों के नाम कन्दा कराना।

10 उनमें से छः के नाम तो एक पत्थर पर और बाकियों के छः नाम दूसरे पत्थर पर उनकी पैदाइश की तरतीब के मुवाफ़िक हों।

11 तू पत्थर के कन्दाकार को लगा कर अँगूठी के नक्श की तरह इस्राईल के बेटों के नाम उन दोनों पत्थरों पर खुदावा कर के उनको सोने के खानों में जड़वाना।

12 और दोनों पत्थरों को अफ़ोद के दोनों मोंढों पर लगाना ताकि यह पत्थर इस्राईल के बेटों की यादगारी के लिए हों, और हारून उनके नाम खुदावन्द के सामने अपने दोनों कन्धों पर यादगारी के लिए लगाए रहे।

13 और तू सोने के खाने बनाना,

14 और खालिस सोने की दो ज़ज़ीरें डोरी की तरह गुन्धी हुई बनाना और इन गुन्धी हुई ज़ज़ीरों को खानों में जड़ देना।

?????????? ?? ?????????

15 “और 'अदल का सीना बन्द किसी माहिर उस्ताद से बनवाना और अफ़ोद की तरह सोने और आसमानी और अर्गवानी और सुर्ख रंग के कपड़ों और बारीक बटे हुए कतान का बनाना।

16 वह चौखुन्टा और दोहरा हो, उसकी लम्बाई एक बालिशत और चौड़ाई भी एक ही बालिशत हो।

17 और चार कतारों में उस पर जवाहर जड़ना, पहली कतार में याकूत — ए — सुर्ख और पुखराज और गौहर — ए — शब चराग

हो

18 दूसरी क्रतार में ज़मुरुद और नीलम और हीरा,

19 तीसरी क्रतार में लश्म और यश्म और याकूत,

20 चौथी क्रतार में फ़ीरोज़ा और संग — ए — सुलेमानी और ज़बरजद; यह सब सोने के ख़ानों में जड़े जाएँ।

21 यह जवाहर इस्राईल के बेटों के नामों के मुताबिक़ शुमार में बारह हों और अँगूठी के नक़्श की तरह यह नाम जो बारह क़बीलों के नाम होंगे, उन पर खुदवाए जाएँ।

22 और तू सीनाबन्द पर डोरी की तरह गुन्धी हुई ख़ालिस सोने की दो ज़ंजीरें लगाना।

23 और सीनाबन्द के लिए सोने के दो हल्के बना कर उनको सीनाबन्द के दोनों सिरों पर लगाना;

24 और सोने की दोनों गुन्धी हुई ज़ंजीरों को उन दोनों हल्कों में जो सीनाबन्द के दोनों सिरों पर होंगे लगा देना।

25 और दोनों गुन्धी हुई ज़ंजीरों के बाक़ी दोनों सिरों को दोनों पत्थरों के ख़ानों में जड़ कर उनको अफ़ोद के दोनों मोंदों पर सामने की तरफ़ लगा देना।

26 और सोने के और दो हल्के बनाकर उनको सीनाबन्द के दोनों सिरों के उस हाशिये में लगाना जो अफ़ोद के अन्दर की तरफ़ है।

27 फिर सोने के दो हल्के और बनाकर उनको अफ़ोद के दोनों मोंदों के नीचे उसके अगले हिस्से में लगाना जहाँ अफ़ोद जोड़ा जाएगा, ताकि वह अफ़ोद के कारीगरी से बुने हुए पटके के ऊपर रहे।

28 और वह सीनाबन्द को लेकर उसके हल्को को एक नीले फ़ीते से बाँधे, ताकि यह सीनाबन्द अफ़ोद के कारीगरी से बने हुए पटके के ऊपर भी रहे और अफ़ोद से भी अलग न होने पाए।

29 और हारून इस्राईल के बेटों के नाम 'अदल के सीनाबन्द पर अपने सीने पर पाक मक़ाम में दाख़िल होने के वक़्त खुदावन्द के आमने सामने लगाए रहे, ताकि हमेशा उनकी यादगारी हुआ

करे।

30 और तू 'अदल के सीनाबन्द में \*ऊरीम और तुम्मीम को रखना और जब हारून खुदावन्द के सामने जाए तो यह उसके दिल के ऊपर हों, यूँ हारून बनी — इस्राईल के फ़ैसले को अपने दिल के ऊपर खुदावन्द के आमने सामने हमेशा लिए रहेगा।

?????? ?? ?????? ???????

31 “और तू अफ़ोद का जुब्बा बिल्कुल आसमानी रंग का बनाना।

32 और उसका गिरेबान बीच में हो, और ज़िरह के गिरेबान की तरह उसके गिरेबान के चारों तरफ़ बुनी हुई गोट हो ताकि वह फटने न पाए।

33 और उसके दामन के घेर में चारों तरफ़ आसमानी, अर्गवानी और सुर्ख रंग के अनार बनाना और उनके बीच चारों तरफ़ सोने की घंटियाँ लगाना।

34 या'नी जुब्बे के दामन के पूरे घेर में एक सोने की घन्टी हो और उसके बाद अनार, फिर एक सोने की घन्टी हो और उसके बाद अनार।

35 इस जुब्बे को हारून खिदमत के वक़्त पहना करे, ताकि जब — जब वह पाक मक़ाम के अन्दर खुदावन्द के सामने जाए या वहाँ से निकले तो उसकी आवाज़ सुनाई दे, कहीं ऐसा न हो कि वह मर जाए।

36 “और तू ख़ालिस सोने का एक पत्तर बना कर उस पर अँगूठी के नक्श की तरह यह खुदवाना, खुदावन्द के लिए मुक़द्दस।

37 और उसे नीले फ़ीते से बाँधना, ताकि वह 'अमामे पर या'नी 'अमामे के सामने के हिस्से पर हो।

38 और यह हारून की पेशानी पर रहे ताकि जो कुछ बनी — इस्राईल अपने पाक हृदियों के ज़रिए' से पाक ठहराएँ, उन पाक

\* 28:30 उरिम और तुमीम के ज़रीये सरदार काहिन खुदा की मर्ज़ी का फ़ैसला कर सकते थे

ठहराई हुई चीज़ों की बदी हारून उठाए और यह उसकी पेशानी पर हमेशा रहे, ताकि वह खुदावन्द के सामने मकबूल हों।

39 “और कुरता बारीक कतान का बुना हुआ और चार खाने का हो और 'अमामा भी बारीक कतान ही का बनाना, और एक कमरबन्द बनाना जिस पर बेल बूटे कढ़े हों।

40 “और हारून के बेटों के लिए कुरते बनाना और 'इज़्ज़त और ज़ीनत के लिए उनके लिए कमरबन्द और पगड़ियाँ बनाना।

41 और तू यह सब अपने भाई हारून और उसके साथ उसके बेटों को पहनाना, और उनको मसह और मख्सूस और पाक करना ताकि वह सब मेरे लिए काहिन की खिदमत को अन्जाम दें।

42 और तू उनके लिए कतान के पाजामे बना देना ताकि उनका बदन ढंका रहे, यह कमर से रान तक के हों।

43 और हारून और उसके बेटे जब — जब खेमा — ए — इजितमा'अ में दाखिल हों या खिदमत करने को पाक मक़ाम के अन्दर कुर्बानगाह के नज़दीक जाएँ, उनको पहना करें कहीं ऐसा न हो कि गुनाहगार ठहरें और मर जाएँ। यह दस्तूर — उल — 'अमल उसके और उसकी नसल के लिए हमेशा रहेगा।

## 29

???????? ? ? ? ? ? ? - ? - ? ? ? ? ? ?

1 और उनको पाक करने की खातिर ताकि वह मेरे लिए काहिन की खिदमत को अन्जाम दें, तू उनके लिए यह करना कि एक बछड़ा और दो बे — 'ऐब मेंढे लेना,

2 और बेखमीरी रोटी और बे — खमीर के कुल्चे जिनके साथ तेल मिला हो और तेल की चुपड़ी हुई बे — खमीरी चपातियाँ लेना। यह सब गेहूँ के मैदे की बनाना।

3 और इनको एक टोकरी में रख कर उस टोकरी को बछड़े और दोनों मेंढों समेत आगे ले आना।

4 फिर हारून और उसके बेटों को खेमा — ए — इजितमा'अ के दरवाजे पर लाकर उनको पानी से नहलाना ।

5 और वह लिबास लेकर हारून को कुरता और अफ़ोद का जुब्बा और अफ़ोद और सीनाबन्द पहनाना, और अफ़ोद का कारीगरी से बुना हुआ कमरबन्द उसके बांध देना ।

6 और 'अमामे को उसके सिर पर रख कर उस 'अमामे के ऊपर पाक ताज लगा देना ।\*

7 और मसह करने का तेल लेकर उसके सिर पर डालना और उसको मसह करना ।

8 फिर उसके बेटों को आगे लाकर उनको कुरते पहनाना ।

9 और हारून और उसके बेटों के कमरबन्द लपेट कर उनके पगडियाँ बाँधना ताकि कहानत के 'उहदे पर हमेशा के लिए उनका हक रहे; और हारून और उसके बेटों को मख्सूस करना ।

10 “फिर तू उस बच्छड़े को खेमा — ए — इजितमा'अ के सामने लाना, और हारून और उसके बेटे अपने हाथ उस बच्छड़े के सिर पर रखें ।

11 फिर उस बच्छड़े को खुदावन्द के आगे खेमा — ए — इजितमा'अ के दरवाजे पर ज़बह करना ।

12 और उस बच्छड़े के खून में से कुछ लेकर उसे अपनी उंगली से कुर्बानगाह के सींगों पर लगाना और बाक़ी सारा खून कुर्बानगाह के पाये पर उंडेल देना ।

13 फिर उस चर्बी को जिससे अंतडियाँ ढकी रहती हैं, और जिगर पर की झिल्ली को और दोनों गुर्दों को और उनके ऊपर की चर्बी को लेकर सब कुर्बानगाह पर जलाना ।

14 लेकिन उस बच्छड़े के गोश्त और खाल और गोबर को खेमागाह के बाहर आग से जला देना इसलिए कि यह खता की कुर्बानी है ।

15 “फिर तू एक मेंढे को लेना, और हारून और उसके बेटे अपने

\* 29:6 आयत 26:36 को देखें



हाथ उस मेंढे के सिर पर रखवें ।

16 और तू उस मेंढे को ज़बह करना और उसका खून लेकर कुर्बानगाह पर चारों तरफ़ छिड़कना ।

17 और तू मेंढे को टुकड़े — टुकड़े काटना और उसकी अंतड़ियों और पायों को धो कर उसके टुकड़ों और उसके सिर के साथ मिला देना ।

18 फिर इस पूरे मेंढे को कुर्बानगाह पर जलाना । यह खुदावन्द के लिए सोख्तनी कुर्बानी है । यह राहतअंगेज़ खुशबू या'नी खुदावन्द के लिए आतिशीन कुर्बानी है ।

19 “फिर दूसरे मेंढे को लेना और हारून और उसके बेटे अपने हाथ उस मेंढे के सिर पर रखवें ।

20 और तू इस मेंढे को ज़बह करना और उसके खून में से कुछ लेकर हारून और उसके बेटों के दहने कान की लौ पर और दहने हाथ और दहने पाँव के अंगूठों पर लगाना, और खून को कुर्बानगाह पर चारों तरफ़ छिड़क देना ।

21 और कुर्बानगाह पर के खून और मसह करने के तेल में से कुछ लेकर हारून और उसके लिबास पर, और उसके साथ उसके बेटों और उनके लिबास पर छिड़कना, तब वह अपने लिबास समेत और उसके साथ ही उसके बेटे अपने — अपने लिबास समेत पाक होंगे ।

22 और तू मेंढे की चर्बी और मोटी दुम को, और जिस चर्बी से अंतड़ियाँ ढकी रहती हैं उसको और जिगर पर की झिल्ली को, और दोनों गुर्दों को और उनके ऊपर की चर्बी को और दहनी रान को लेना; इस लिए कि यह खास मेंढा है ।

23 और बेखमीरी रोटी की टोकरी में से जो खुदावन्द के आगे रखी होगी, रोटी का एक गिरदा और एक कुल्चा जिसमें तेल मिला हुआ हो और एक चपाती लेना ।

24 और इन सबों को हारून और उसके बेटों के हाथों पर रख कर

इनको खुदावन्द के सामने हिलाना, ताकि यह हिलाने का हदिया हो।

25 फिर इनको उनके हाथों से लेकर कुर्बानगाह पर सोख्तनी कुर्बानी के ऊपर जला देना, ताकि वह खुदावन्द के आगे राहतअंगेज़ खुशबू हो; यह खुदावन्द के लिए आतिशीन कुर्बानी है।

26 “और तू हारून के खास मेंढे का सीना लेकर उसको खुदावन्द के सामने हिलाना ताकि वह हिलाने का हदिया हो, यह तेरा हिस्सा ठहरेगा।

27 और तू हारून और उसके बेटों के खास मेंढे के हिलाने के हदिये के सीने को जो हिलाया जा चुका है, और उठाए जाने के हदिये की रान को जो उठाई जा चुकी है, लेकर उन दोनों को पाक ठहराना,

28 ताकि यह सब बनी — इस्राईल की तरफ़ से हमेशा के लिए हारून और उसके बेटों का हक्र हो क्यूँकि यह उठाए जाने का हदिया है। इसलिए यह बनी — इस्राईल की तरफ़ से उनकी सलामती के ज़बीहों में से उठाए जाने का हदिया होगा, जो उनकी तरफ़ से खुदावन्द के लिए उठाया गया है।

29 'और हारून के बाद उसके पाक लिबास उसकी औलाद के लिए होंगे ताकि उन ही में वह मसह — ओ — मख्सूस किए जाएँ। †

30 उसका जो बेटा उसकी जगह काहिन हो वह जब पाक मक्राम में खिदमत करने को खेमा — ए — इजितमा'अ में दाखिल हो तो उनको सात दिन तक पहने रहे।

31 “और तू खास मेंढे को लेकर उसके गोशत को किसी पाक जगह में उबालना।

32 और हारून और उसके बेटे मेंढे का गोशत और टोकरी की रोटियाँ खेमा — ए — इजितमा'अ के दरवाज़े पर खाएँ।

† 29:29 कहानत उन के लिए अब्दी मख्सूसियत होगी

33 और जिन चीजों से उनको मख्सूस और पाक करने के लिए कफ़ारा दिया जाए वह उनको भी खाएँ, लेकिन अजनबी शख्स उनमें से कुछ न खाने पाए क्योंकि यह चीजें पाक हैं।

34 और अगर मख्सूस करने के गोश्त या रोटी में से कुछ सुबह तक बचा रह जाए तो उस बचे हुए को आग से जला देना, वह हरगिज़ न खाया जाए इसलिए कि वह पाक है।

35 “और तू हारून और उसके बेटों के साथ जो कुछ मैंने हुक्म दिया है वह सब 'अमल में लाना, और सात दिन तक उनको मख्सूस करते रहना।

36 और तू हर रोज़ खता की कुर्बानी के बछड़े को कफ़ारे के लिए ज़बह करना; और तू कुर्बानगाह को उसके कफ़ारा देने के वक़्त साफ़ करना, और उसे मसह करना ताकि वह पाक हो जाए,

37 तू सात दिन तक कुर्बानगाह के लिए कफ़ारा देना और उसे पाक करना तो कुर्बानगाह निहायत पाक हो जाएगी, और जो कुछ उससे छू जाएगा वह भी पाक ठहरेगा

38 “और तू हर रोज़ सदा एक — एक बरस के दो — दो बरें कुर्बानगाह पर चढ़ाया करना।

39 एक बर्रा सुबह को और दूसरा बर्रा ज़वाल और गुरूब के बीच चढ़ाना।

40 और एक बरें के साथ ऐफ़ा के दसवें हिस्से के बराबर मैदा देना, जिसमें हीन के चौथे हिस्से की मिक्दार में कूट कर निकाला हुआ तेल मिला हुआ हो और हीन के चौथे हिस्से की मिक्दार में तपावन के लिए मय भी देना।

41 और तू दूसरे बरें को ज़वाल और गुरूब के बीच चढ़ाना और उसके साथ सुबह की तरह नज़्र की कुर्बानी और वैसा ही तपावन देना, जिससे वह खुदावन्द के लिए राहतअंगेज़ खुशबू और आतिशीन कुर्बानी ठहरे।

42 ऐसी ही सोख्तनी कुर्बानी तुम्हारी नसल दर नसल खेमा —

ए — इजितमा'अ के दरवाज़े पर खुदावन्द के आगे हमेशा हुआ करे। वहाँ मैं तुम से मिलूँगा और तुझ से बातें करूँगा।

43 और वहीं मैं बनी इस्राईल से मुलाकात करूँगा और वह मक़ाम मेरे जलाल से पाक होगा।

44 और मैं खेमा — ए — इजितमा'अ को और कुर्बानगाह को पाक करूँगा, और मैं हारून और उसके बेटों को पाक करूँगा ताकि वह मेरे लिए काहिन की ख़िदमत की अन्जाम दें।

45 और मैं बनी — इस्राईल के बीच सुकूनत करूँगा और उनका खुदा हूँगा।

46 तब वह जान लेंगे कि मैं खुदावन्द उनका खुदा हूँ जो उनको मुल्क — ए — मिस्र से इसलिए निकाल कर लाया कि मैं उनके बीच सुकूनत करूँ। मैं ही खुदावन्द उनका खुदा हूँ।

## 30

ⓂⓂⓂⓂⓂⓂ ⓂⓂⓂⓂⓂ ⓂⓂⓂⓂⓂ ⓂⓂⓂⓂⓂⓂⓂⓂⓂⓂⓂⓂⓂⓂ ⓂⓂ ⓂⓂⓂⓂⓂ  
ⓂⓂⓂⓂⓂⓂⓂⓂ

1 और तू खुशबू जलाने के लिए कीकर की लकड़ी की एक कुर्बानगाह बनाना।

2 उसकी लम्बाई एक हाथ और चौड़ाई एक हाथ हो, वह चौखुन्टी रहे और उसकी ऊँचाई दो हाथ हो और उसके सींग उसी टुकड़े से बनाए जाएँ।

3 और तू उसकी ऊपर की सतह और चारों पहलुओं को जो उसके चारों ओर हैं, और उसके सींगों को ख़ालिस सोने से मढ़ना और उसके लिए चारों ओर एक ज़रीन ताज बनाना।

4 और तू उस ताज के नीचे उसके दोनों पहलुओं में सोने के दो कड़े उसकी दोनों तरफ़ बनाना। वह उसके उठाने की चोबों के लिए खानों का काम देंगे।

5 और चोबों कीकर की लकड़ी की बना कर उनको सोने से मढ़ना।

6 और तू उसको उस पर्दे के आगे रखना जो शहादत के सन्दूक के सामने है; वह सरपोश के सामने रहे जो शहादत के सन्दूक के ऊपर है, जहाँ मैं तुझ से मिला करूँगा\* ।

7 “इसी पर हारून खुशबूदार खुशबू जलाया करे, हर सुबह चरागों को ठीक करते वक्त खुशबू जलाएँ ।

8 और ज़वाल और गुरूब के बीच भी जब हारून चरागों को रोशन करे तब खुशबू जलाए, यह खुशबू खुदावन्द के सामने तुम्हारी नसल — दर — नसल हमेशा जलाया जाए ।

9 और तुम उस पर और तरह की खुशबू न जलाना, न उस पर सोख्तनी कुर्बानी और नज़र की कुर्बानी चढ़ाना और कोई तपावन भी उस पर न तपाना ।

10 और हारून साल में एक बार उसके सींगों पर कफ़ारा दे । तुम्हारी नसल — दर — नसल साल में एक बार इस खता की कुर्बानी के खून से जो कफ़ारे के लिए हो, उसके लिए कफ़ारा दिया जाए । यह खुदावन्द के लिए सबसे ज़्यादा पाक है ।”

???? ? ? ???? ???? ?

11 और खुदावन्द ने मूसा से कहा,

12 “जब तू बनी — इस्राईल का शुमार करे तो जितनों का शुमार हुआ हो वह फ़ी — मर्द शुमार के वक्त अपनी जान का फ़िदिया खुदावन्द के लिए दें, ताकि जब तू उनका शुमार कर रहा हो उस वक्त कोई वबा उनमें फैलने न पाए ।

13 हर एक जो निकल — निकल कर शुमार किए हुआओं में मिलता जाए, वह मक्रदिस की मिस्काल के हिसाब से नीम मिस्काल दे ।

\* 30:6 तू इस कुर्बान्गाह को लटके हुए परदे के मदखल पर पाक मक्राम और पाक तरीन मक्राम के बीच रखना, और शहादत का संदुक और कफ़ारे का सर्पोश जो सोने का बना है उन्हें परदे के अंदर रखना, वहाँ मैं तुम से मिला करूँगा —

मिस्काल बीस †जीरहों की होती है। यह नीम मिस्काल खुदावन्द के लिए नज़र है।

14 जितने बीस बरस के या इससे ज़्यादा उम्र के निकल निकल कर शुमार किए हुआओं में मिलते जाएँ, उनमें से हर एक खुदावन्द की नज़र दे।

15 जब तुम्हारी जानों के कफ़ारे के लिए खुदावन्द की नज़र दी जाए, तो दौलतमन्द नीम मिस्काल से ज़्यादा न दे और न ग़रीब उससे कम दे।

16 और तू बनी — इस्राईल से कफ़ारे की नक़दी लेकर उसे ख़ेमा — ए — इजितमा'अ के काम में लगाना। ताकि वह बनी — इस्राईल की तरफ़ से तुम्हारी जानों के कफ़ारे के लिए खुदावन्द के सामने यादगार हो।”

????? ?? ???? ?????????

17 फिर खुदावन्द ने मूसा से कहा,

18 “तू धोने के लिए पीतल का एक हौज़ और पीतल ही की उसकी कुर्सी बनाना, और उसे ख़ेमा — ए — इजितमा'अ और कुर्बानगाह के बीच में रख कर उसमें पानी भर देना।

19 और हारून और उसके बेटे अपने हाथ पाँव उससे धोया करें।

20 ख़ेमा — ए — इजितमा'अ में दाख़िल होते वक़्त पानी से धो लिया करें ताकि हलाक न हों, या जब वह कुर्बानगाह के नज़दीक ख़िदमत के लिए या'नी खुदावन्द के लिए सोख़्तनी कुर्बानी पेश करने को आएँ,

21 तो अपने — अपने हाथ पाँव धो लें ताकि मर न जाएँ। यह उसके और उसकी औलाद के लिए नसल — दर — नसल हमेशा की रिवायत हो।”

?????? ?? ????

22 और खुदावन्द ने मूसा से कहा,

† 30:13 बीस जीर कातोल सब से कम होता था लगभग 0:6 ग्रामबीस जीर कातोल सब से कम होता था लगभग 0:6 ग्राम

23 कि तू मक्कादिस की मिस्काल के हिसाब से खास — खास खुशबूदार मसाल्ले लेना; या'नी अपने आप निकला हुआ मुर्र †पाँच सौ मिस्काल, और उसका आधा या'नी ढाई सौ मिस्काल दारचीनी, और खुशबूदार अगर ढाई सौ मिस्काल,

24 और तज पाँच सौ मिस्काल, और जैतून का तेल एक हीन;

25 और तू उनसे मसह करने का पाक तेल बनाना, या'नी उनकी गन्धी की हिकमत के मुताबिक़ मिला कर एक खुशबूदार रौगन तैयार करना। यही मसह करने का पाक तेल होगा।

26 इसी से तू खेमा — ए — इजितमा'अ को, और शहादत के सन्दूक को,

27 और मेज़ को उसके बर्तन के साथ, और शमा'दान को उसके बर्तन के साथ, और खुशबू जलाने की कुर्बानगाह को

28 और सोख्तनी कुर्बानी पेश करने के मज़बह को उसके सब बर्तन के साथ, और हौज़ को और उसकी कुर्सी को मसह करना;

29 और तू उनको पाक करना ताकि वह निहायत पाक हो जाएँ, जो कुछ उनसे छू जाएगा वह पाक ठहरेगा।

30 “और तू हारून और उसके बेटों को मसह करना और उनको पाक करना ताकि वह मेरे लिए काहिन की खिदमत को अन्जाम दें।

31 और तू बनी — इस्राईल से कह देना, 'यह तेल मेरे लिए तुम्हारी नसल दर नसल मसह करने का पाक तेल होगा।

32 यह किसी आदमी के जिस्म पर न डाला जाए, और न तुम कोई और रौगन इसकी तरकीब से बनाना; इस लिए के यह पाक है और तुम्हारे नज़दीक पाक ठहरे।

33 जो कोई इसकी तरह कुछ बनाए या इसमें, से कुछ किसी अजनबी पर लगाए वह अपनी कौम में से काट डाला जाए।”

?????????? ?????????? ????????

34 और खुदावन्द ने मूसा से कहा, “तू खुशबूदार मसाल्हे मुरे और मस्तकी और लौन और खुशबूदार मसाल्हे के साथ खालिस लुबान वज्ज में बराबर — बराबर लेना,

35 और नमक मिलाकर उनसे गन्धी की हिकमत के मुताबिक खुशबूदार रोगन की तरह साफ़ और पाक खुशबू बनाना।

36 और इसमें से कुछ खूब बारीक पीस कर खेमा — ए — इजितमा'अ में शहादत के सन्दूक के सामने जहाँ मैं तुझ से मिला करूंगा रखना। यह तुम्हारे लिए निहायत पाक ठहरे।

37 और जो खुशबू तू बनाए उसकी तरकीब के मुताबिक तुम अपने लिए कुछ न बनाना। वह खुशबू तेरे नज़दीक खुदावन्द के लिए पाक हो।

38 जो कोई सूघने के लिए भी उसकी तरह कुछ बनाए वह अपनी क्रौम में से काट डाला जाए।”

## 31

⚔⚔⚔⚔⚔⚔⚔⚔: ⚔⚔⚔⚔⚔⚔⚔⚔ ⚔⚔ ⚔⚔⚔⚔⚔⚔⚔⚔

1 फिर खुदावन्द ने मूसा से कहा,

2 “देख मैंने बज़लीएल — बिन — ऊरी, बिन हूर को यहूदाह के क़बीले में से नाम लेकर बुलाया है।

3 और मैंने उसको हिकमत और समझ और 'इल्म और हर तरह की कारिगरी में अल्लाह के रूह से मा'मूर किया है।

4 ताकि हुनरमन्दी के कामों को ईजाद करे, और सोने और चाँदी और पीतल की चीज़ें बनाए।

5 और पत्थर को जड़ने के लिए काटे और लकड़ी को तराशे, जिससे सब तरह की कारिगरी का काम हो।

6 और देख, मैंने अहलियाब को जो अखीसमक का बेटा और दान के क़बीले में से है उसका साथी मुकररर किया है, और मैंने सब



रौशन ज़मीरो के दिल में ऐसी समझ रखी है कि जिन — जिन चीज़ों का मैंने तुझ को हुक्म दिया है उन सभी को वह बना सकें।

7 या'नी खेमा — ए — इजितमा'अ और शहादत का सन्दूक और सरपोश जो उसके ऊपर रहेगा, और खेमें का सब सामान,

8 और मेज़ और उसके बर्तन, और खालिस सोने का शमा'दान और उसके सब बर्तन, और खुशबू जलाने की कुर्बानगाह,

9 और सब बर्तन, और हौज़ और उसकी कुर्सी,

10 और बेल — बूटे कढ़े हुए जामे और हारून काहिन के पाक लिबास और उसके बेटों के लिबास, ताकि काहिन की खिदमत को अन्जाम दें।

11 और मसह करने का तेल, और मक़दिस के लिए खुशबूदार मसालहे का खुशबू; इन सभी को वह जैसा मैंने तुझे हुक्म दिया है वैसा ही बनाएँ।”

???? ? ? ? ? ? ?

12 और खुदावन्द ने मूसा से कहा,

13 कि तू बनी — इस्राईल से यह भी कह देना, 'तुम मेरे सबतों को ज़रूर मानना, इस लिए कि यह मेरे और तुम्हारे बीच तुम्हारी नसल दर नसल एक निशान रहेगा, ताकि तुम जानों कि मैं खुदावन्द तुम्हारा पाक करने वाला हूँ।

14 “फिर तुम सबत को मानना इस लिए कि वह तुम्हारे लिए पाक है, जो कोई उसकी बे हुरमती करे वह ज़रूर मार डाला जाए। जो उसमें कुछ काम करे वह अपनी क्रौम में से काट डाला जाए।

15 छः दिन काम काज किया जाए लेकिन सातवाँ दिन आराम का सबत है जो खुदावन्द के लिए पाक है, जो कोई सबत के दिन काम करे वह ज़रूर मार डाला जाए।

16 तब बनी — इस्राईल सबत को मानें और नसल दर नसल उसे हमेशा का 'अहद' जानकर उसका लिहाज़ रखें।

17 मेरे और बनी — इस्राईल के बीच यह हमेशा के लिए एक निशान रहेगा, इस लिए कि छः दिन में खुदावन्द ने आसमान और ज़मीन को पैदा किया और सातवें दिन आराम करके ताज़ा दम हुआ।”

18 और जब खुदावन्द कोह-ए-सीना पर मूसा से बातें कर चुका तो उसने उसे शहादत की दो तख्तियाँ दीं, वह तख्तियाँ पत्थर की और खुदा के हाथ की लिखी हुई थीं।

## 32



1 और जब लोगों ने देखा कि मूसा ने पहाड़ से उतरने में देर लगाई तो वह हारून के पास जमा' होकर उससे कहने लगे, कि “उठ, हमारे लिए \*देवता बना दे जो हमारे आगे — आगे चले; क्योंकि हम नहीं जानते कि इस मर्द मूसा को, जो हम को मुल्क — ए — मिस्र से निकाल कर लाया क्या हो गया?”

2 हारून ने उनसे कहा, “तुम्हारी बीवियों और लड़कों और लड़कियों के कानों में जो सोने की बालियाँ हैं उनको उतार कर मेरे पास ले आओ।”

3 चुनाँचे सब लोग उनके कानों से सोने की बालियाँ उतार — उतार कर उनको हारून के पास ले आए।

4 और उसने उनको उनके हाथों से लेकर एक ढाला हुआ बछड़ा बनाया, जिसकी सूरत छेनी से ठीक की। तब वह कहने लगे, “ऐ इस्राईल, यही तेरा वह देवता है जो तुझ को मुल्क — ए — मिस्र से निकाल कर लाया।”

5 यह देख कर हारून ने उसके आगे एक कुर्बानगाह बनाई और उसने ऐलान कर दिया कि “कल खुदावन्द के लिए 'ईद होगी।”

\* 32:1 इस जुमले को जमा के सेगे में बदलें

6 और दूसरे दिन सुबह सवेरे उठ कर उन्होंने कुर्बानियाँ पेश कीं और सलामती की कुर्बानियाँ पेशअदा कीं फिर उन लोगों ने बैठ कर खाया — पिया और उठकर खेल — कूद में लग गए।

7 तब खुदावन्द ने मूसा को कहा, नीचे जा, क्योंकि तेरे लोग जिनको तू मुल्क — ए — मिस्र से निकाल लाया बिगड़ गए हैं।

8 वह उस राह से जिसका मैंने उनको हुक्म दिया था बहुत जल्द फिर गए हैं; उन्होंने अपने लिए ढाला हुआ बछड़ा बनाया और उसे पूजा और उसके लिए कुर्बानी चढ़ाकर यह भी कहा, कि “ऐ इस्राईल, यह तेरा वह देवता है जो तुझे को मुल्क — ए — मिस्र से निकाल कर लाया।”

9 और खुदावन्द ने मूसा से कहा, कि “मैं इस क्रौम को देखता हूँ कि †यह बागी क्रौम है।

10 इसलिए तू मुझे अब छोड़ दे कि मेरा ग़ज़ब उन पर भड़के और मैं उनको भसम कर दूँ, और मैं तुझे एक बड़ी क्रौम बनाऊँगा।”

11 तब मूसा ने खुदावन्द अपने खुदा के आगे मिन्नत करके कहा, ऐ खुदावन्द, क्यों तेरा ग़ज़ब अपने लोगों पर भड़कता है जिनको तू कुव्वत — ए — अज़ीम और ताक़तवर हाथों से मुल्क — ए — मिस्र से निकाल कर लाया है?

12 मिस्री लोग यह क्यों कहने पाएँ, कि 'वह उनको बुराई के लिए निकाल ले गया, ताकि उनको पहाड़ों में मार डाले और उनको इस ज़मीन पर से फ़ना कर दे'? इसलिए तू अपने क्रहर — ओ — ग़ज़ब से बाज़ रह और अपने लोगों से इस बुराई करने के खयाल को छोड़ दे।

13 तू अपने बन्दों, अब्रहाम और इस्हाक़ और इस्राईल, को याद कर जिनसे तूने अपनी ही क़सम खा कर यह कहा था, कि मैं तुम्हारी नसल को आसमान के तारों की तरह बढ़ाऊँगा; और यह सारा मुल्क जिसका मैंने ज़िक्र किया है तुम्हारी नसल को बरूँगा

† 32:9 सरकश लोग

कि वह सदा उसके मालिक रहें।”

14 तब खुदावन्द ने उस बुराई के खयाल को छोड़ दिया जो उसने कहा था कि अपने लोगों से करेगा।

15 और मूसा शहादत की दोनों तस्खियाँ हाथ में लिए हुए उल्टा फिरा और पहाड़ से नीचे उतरा; और वह तस्खियाँ इधर से और उधर से दोनों तरफ़ से लिखी हुई थीं।

16 और वह तस्खियाँ खुदा ही की बनाई हुई थीं, और जो लिखा हुआ था वह भी खुदा ही का लिखा और उन पर खुदा हुआ था।

17 और जब यशू'अ ने लोगों की ललकार की आवाज़ सुनी तो मूसा से कहा, कि “लश्करगाह में लड़ाई का शोर हो रहा है।”

18 मूसा ने कहा, यह आवाज़ न तो फ़तहमन्दों का नारा है, न मग़लूबों की फ़रियाद; बल्कि मुझे तो गाने वालों की आवाज़ सुनाई देती है।”

19 और लश्करगाह के नज़दीक आकर उसने वह बच्छड़ा और उनका नाचना देखा। तब मूसा का ग़ज़ब भड़का, और उसने उन तस्खियाँ को अपने हाथों में से पटक दिया और उनकी पहाड़ के नीचे तोड़ डाला।

20 और उसने उस बच्छड़े को जिसे उन्होंने बनाया था लिया, और उसको आग में जलाया और उसे बारीक पीस कर पानी पर छिड़का और उसी में से बनी — इस्राईल को पिलवाया।

21 और मूसा ने हारून से कहा, कि “इन लोगों ने तेरे साथ क्या किया था जो तूने इनको इतने बड़े गुनाह में फँसा दिया?”

22 हारून ने कहा, कि “मेरे मालिक का ग़ज़ब न भड़के; तू इन लोगों को जानता है कि गुनाह पर तुले रहते हैं।”

23 चुनाँचे इन्हीं ने मुझ से कहा, कि 'हमारे लिए देवता बना दे जो हमारे आगे — आगे चले, क्योंकि हम नहीं जानते कि इस आदमी मूसा को जो हम को मुल्क — ए — मिस्र से निकाल कर लाया क्या हो गया?

24 तब मैंने इनसे कहा, कि “जिसके यहाँ सोना हो वह उसे उतार लाए। तब इन्होंने उसे मुझ को दिया और मैंने उसे आग में डाला, तो यह बछड़ा निकल पड़ा।”

25 जब मूसा ने देखा कि लोग बेक्राबू हो गए, क्योंकि हारून ने उनको बेलगाम छोड़कर उनको उनके दुश्मनों के बीच जलील कर दिया,

26 तो मूसा ने लश्करगाह के दरवाजे पर खड़े होकर कहा, जो — जो खुदावन्द की तरफ है वह मेरे पास आ जाए।” तब सभी बनी लावी उसके पास जमा हो गए।

27 और उसने उनसे कहा, कि “खुदावन्द इस्राईल का खुदा यूँ फरमाता है, कि तुम अपनी — अपनी रान से तलवार लटका कर फाटक — फाटक घूम — घूम कर सारी लश्करगाह में अपने अपने भाइयों और अपने अपने साथियों और अपने अपने पड़ोसियों को कत्ल करते फिरो।”

28 और बनी लावी ने मूसा के कहने के मुवाफिक 'अमल किया; चुनाँचे उस दिन लोगों में से करीबन तीन हज़ार मर्द मारे गए।

29 और मूसा ने कहा, कि “आज खुदावन्द के लिए अपने आपको मख्सूस करो; बल्कि हर शख्स अपने ही बेटे और अपने ही भाई के खिलाफ हो ताकि वह तुम को आज ही बरकत दे।”

????? ?? ?????????? ?? ?????? ?????????? ??????

30 और दूसरे दिन मूसा ने लोगों से कहा, कि “तुम ने बड़ा गुनाह किया; और अब मैं खुदावन्द के पास ऊपर जाता हूँ शायद मैं तुम्हारे गुनाह का कफ़ारा दे सकूँ।”

31 और मूसा खुदावन्द के पास लौट कर गया और कहने लगा, 'हाय, इन लोगों ने बड़ा गुनाह किया कि अपने लिए सोने का देवता बनाया।

32 और अब अगर तू इनका गुनाह मु'आफ़ कर दे तो ख़ैर वरना मेरा नाम उस किताब में से जो तूने लिखी है मिटा दे।”

33 और खुदावन्द ने मूसा से कहा, कि “जिसने मेरा गुनाह किया है मैं उसी के नाम को अपनी किताब में से मिटाऊँगा।

34 अब तू खाना हो और लोगों को उस जगह ले जा जो मैंने तुझे बताई है। देख, मेरा फ़रिश्ता तेरे आगे — आगे चलेगा। लेकिन मैं अपने मुतालबे के दिन उनको उनके गुनाह की सज़ा दूँगा।”

35 और खुदावन्द ने उन लोगों में वबा भेजी, क्योंकि जो बछड़ा हारून ने बनाया वह उन्हीं का बनवाया हुआ था।

## 33

1 और खुदावन्द ने मूसा से कहा, कि “उन लोगों को अपने साथ लेकर, जिनको तू मुल्क — ए — मिस्र से निकाल कर लाया, यहाँ से उस मुल्क की तरफ़ खाना हो जिसके बारे में अब्रहाम और इस्हाक़ और या'कूब से मैंने क्रसम खाकर कहा था कि इसे मैं तेरी नसल को दूँगा।

2 और मैं तेरे आगे — आगे एक फ़रिश्ते को भेजूँगा; और मैं कना'नियों और अमोरियों और हित्तियों और फ़रिज़्जियों और हव्वियों और यबूसियों को निकाल दूँगा।

3 उस मुल्क में \*दूध और शहद बहता है; और चूँकि तू बागी कौम है इस लिए मैं तेरे बीच में होकर न चलूँगा, कहीं ऐसा न हो कि मैं तुझ को राह में फ़ना कर डालूँ।”

4 लोग इस दहशतनाक ख़बर को सुन कर ग़मगीन हुए और किसी ने अपने ज़ेवर न पहने।

5 क्योंकि खुदावन्द ने मूसा से कह दिया था, कि “बनी — इस्राईल से कहना, कि 'तुम †बागी लोग हो, अगर मैं एक लम्हा भी तेरे बीच में होकर चलूँ तो तुझ को फ़ना कर दूँगा। फिर तू अपने

\* 33:3 अजहद ज़रखेज़ मुल्क † 33:5 सरकश लोग

ज़ेवर उतार डाल ताकि मुझे मा'लूम हो कि तेरे साथ क्या करना चाहिए।”

6 चुनाँचे बनी — इस्राईल होरिब पहाड़ से लेकर आगेआगे अपने ज़ेवरों को उतारे रहे।

7 और मूसा ख़ेमों को लेकर उसे लश्करगाह से बाहर बल्कि लश्करगाह से दूर लगा लिया करता था, और उसका नाम ख़ेमा — ए — इजितमा'अ रख्खा। और जो कोई खुदावन्द का तालिब होता वह लश्करगाह के बाहर उसी ख़ेमे की तरफ़ चला जाता था।

8 और जब मूसा बाहर ख़ेमे की तरफ़ जाता तो सब लोग उठकर अपने — अपने ख़ेमे के दरवाज़े पर खड़े हो जाते और मूसा के पीछे देखते रहते थे, जब तक वह ख़ेमे के अन्दर दाख़िल न हो जाता।

9 और जब मूसा ख़ेमे के अन्दर चला जाता तो बादल का सुतून उतरकर ख़ेमे के दरवाज़े पर ठहरा रहता, और खुदावन्द मूसा से बातें करने लगता।

10 और सब लोग बादल के सुतून को ख़ेमे के दरवाज़े पर ठहरा हुआ देखते थे, और सब लोग उठ — उठकर अपने — अपने ख़ेमे के दरवाज़े पर से उसे सिज्दा करते थे।

11 और जैसे कोई शख्स अपने दोस्त से बात करता है वैसे ही खुदावन्द आमने सामने होकर मूसा से बातें करता था। और मूसा लश्करगाह को लौट आता था, लेकिन उसका ख़ादिम यशू'अ जो नून का बेटा और जवान आदमी था ख़ेमे से बाहर नहीं निकलता था।

???? ? ? ???? ? ? ???? ? ? ?

12 और मूसा ने खुदावन्द से कहा, देख, तू मुझ से कहता है, कि “इन लोगों को ले चल, लेकिन मुझे यह नहीं बताया कि तू किसको मेरे पास भेजेगा। हालाँकि तूने यह भी कहा है, कि मैं तुझ को नाम से जानता हूँ और तुझ पर मेरे करम की नज़र है।

13 तब अगर मुझ पर तेरे करम की नज़र है तो मुझ को अपनी राह बता, जिससे मैं तुझे पहचान लूँ ताकि मुझ पर तेरे करम की नज़र रहे; और यह खयाल रख कि यह क्रौम तेरी ही उम्मत है।”

14 तब उसने कहा, “मैं साथ चलूँगा और तुझे आराम दूँगा।”

15 मूसा ने कहा, अगर तू साथ न चले तो हम को यहाँ से आगे न ले जा।

16 क्योंकि यह क्यों कर मा'लूम होगा कि मुझ पर और तेरे लोगों पर तेरे करम की नज़र है? क्या इसी तरह से नहीं कि तू हमारे साथ — साथ चले, ताकि मैं और तेरे लोग इस ज़मीन की सब क्रौमों से निराले ठहरें?

17 खुदावन्द ने मूसा से कहा, “मैं यह काम भी जिसका तूने ज़िक्र किया है, करूँगा क्योंकि तुझ पर मेरे करम की नज़र है और मैं तुझ को नाम से पहचानता हूँ।”

18 तब वह बोल उठा, कि “मैं तेरी मिन्नत करता हूँ, मुझे अपना जलाल दिखा दे।”

19 उसने कहा, “मैं अपनी सारी #नेकी तेरे सामने ज़ाहिर करूँगा और तेरे ही सामने खुदावन्द के नाम का 'ऐलान करूँगा; और मैं जिस पर मेहरबान होना चाहूँ मेहरबान हूँगा, और जिस पर रहम करना चाहूँ रहम करूँगा।”

20 और यह भी कहा, “तू मेरा चेहरा नहीं देख सकता, क्योंकि इंसान मुझे देख कर ज़िन्दा नहीं रहेगा।”

21 फिर खुदावन्द ने कहा, “देख, मेरे करीब ही एक जगह है, इसलिए तू उस चट्टान पर खड़ा हो।

22 और जब तक मेरा जलाल गुज़रता रहेगा मैं तुझे उस चट्टान के शिगाफ़ में रखूँगा, और जब तक मैं निकल न जाऊँ तुझे अपने हाथ से ढाँके रहूँगा।

23 इसके बाद मैं अपना हाथ उठा लूँगा, और तू मेरा पीछा



देखेगा लेकिन मेरा चेहरा दिखाई नहीं देगा।”

## 34

११११ ११ ११ ११११ १११११ ११११११

1 फिर खुदावन्द ने मूसा से कहा पहली तख्तियों की तरह दो तख्तियाँ अपने लिए तराश लेना; और मैं उन तख्तियों पर वही बातें लिख दूंगा जो पहली तख्तियों पर, जिनको तूने तोड़ डाला मरकूम थीं।

2 और सुबह तक तैयार हो जाना, और सवेरे ही कोह-ए-सीना पर आकर वहाँ पहाड़ की चोटी पर मेरे सामने हाज़िर होना।

3 लेकिन तेरे साथ कोई और आदमी न आए, और न पहाड़ पर कहीं कोई दूसरा शख्स दिखाई दे। भेड़ बकरियाँ और गाय — बैल भी पहाड़ के सामने चरने न पाएँ।

4 और मूसा ने पहली तख्तियों की तरह पत्थर की दो तख्तियाँ तराशीं, और सुबह सवेरे उठ कर पत्थर की दोनों तख्तियाँ हाथ में लिए हुए खुदावन्द के हुक्म के मुताबिक कोह-ए-सीना पर चढ़ गया।

5 तब खुदावन्द बादल में हो कर उतरा और उसके साथ वहाँ खड़े हो कर खुदावन्द के नाम का ऐलान किया।

6 और खुदावन्द उसके आगे से यह पुकारता हुआ गुज़रा “खुदावन्द, खुदावन्द खुदा — ए — रहीम और मेहरबान, क्रहर करने में धीमा और शफ़क़त और वफ़ा में ग़नी।

7 हज़ारों पर फ़ज़ल करने वाला, गुनाह और तक़सीर और ख़ता का बख़्शने वाला; लेकिन वह मुजरिम को हरगिज़ बरी नहीं करेगा, बल्कि बाप — दादा के गुनाह की सज़ा उनके बेटों और पोतों को तीसरी और चौथी नसल तक देता है।”

8 तब मूसा ने जल्दी से सिर झुका कर सिज्दा किया,

9 और कहा, ऐ खुदावन्द, “अगर मुझ पर तेरे करम की नज़र है, तो ऐ खुदावन्द, मैं तेरी मिन्नत करता हूँ कि हमारे बीच में होकर

चल, अगरचे यह \*क्रौम बागी है, और तू हमारे गुनाह और खता को मु'आफ़ कर और हम को अपनी मीरास कर ले।”

10 उसने कहा, देख, मैं 'अहद बाँधता हूँ, कि तेरे सब लोगों के सामने ऐसी करामात करूँगा जो दुनिया भर में और किसी क्रौम में कभी की नहीं गई; और वह सब लोग जिनके बीच तू रहता है, खुदावन्द के काम को देखेंगे क्योंकि जो मैं तुम लोगों से करने को हूँ वह हैबतनाक काम होगा।

11 आज के दिन जो हुक्म मैं तुझे देता हूँ, तू उसे याद रखना। देख, मैं अमोरियों और कना'नियों और हित्तियों और फ़रिज़्ज़ियों और हव्वियों और यबूसियों को तेरे आगे से निकालता हूँ।

12 इसलिए खबरदार रहना कि जिस मुल्क को तू जाता है उसके बाशिन्दों से कोई 'अहद न बाँधना, ऐसा न हो कि वह तेरे लिए फन्दा ठहरें।

13 बल्कि तुम उनकी कुर्बानगाहों को ढा देना, और उनके सुतूनों के टुकड़े — टुकड़े कर देना, और उनकी †यसीरतों को काट डालना।

14 क्योंकि तुझ को किसी दूसरे मा'बूद की परस्तिश नहीं करनी होगी, इसलिए कि खुदावन्द जिसका नाम गय्यूर है वह खुदा — ए — गय्यूर है भी।

15 कहीं ऐसा न हो कि तू उस मुल्क के बाशिन्दों से कोई 'अहद बाँध ले और जब वह अपने मा'बूदों की पैरवी में ज़िनाकार ठहरें और अपने मा'बूदों के लिए कुर्बानी करें, और कोई तुझ को दा'वत दे और तू उसकी कुर्बानी में से कुछ खा ले;

16 और तू उनकी बेटियाँ अपने बेटों से ब्याहे और उनकी बेटियाँ अपने मा'बूदों की पैरवी में ज़िनाकार ठहरें, और तेरे बेटों को भी अपने मा'बूदों की पैरवी में ज़िनाकार बना दें।

17 “तू अपने लिए ढाले हुए देवता न बना लेना।

\* 34:9 सरकश लोग † 34:13 भलाई

18 “तू बेखमीरी रोटी की 'ईद माना करना। मेरे हुक्म के मुताबिक सात दिन तक अबीब के महीने में वक़्त — ए — मुअय्यना पर बेखमीरी रोटियाँ खाना; क्यूँकि माह — ए — अबीब में तू मिस्र से निकला था।

19 सब पहलौटे मेरे हैं: और तेरे चौपायों में जो नर पहलौटे हों, क्या बछड़े, क्या बरें सब मेरे होंगे।

20 लेकिन गधे के पहले बच्चे का फ़िदिया बर्षा देकर होगा, और अगर तू फ़िदिया देना न चाहे तो उसकी गर्दन तोड़ डालना; लेकिन अपने सब पहलौटे बेटों का फ़िदिया ज़रूर देना। और कोई मेरे सामने ख़ाली हाथ दिखाई न दे।

21 “छः दिन काम काज करना लेकिन सातवें दिन आराम करना, हल जोतने और फ़सल काटने के मौसम में भी आराम करना।

22 और तू गेहूँ के पहले फल के काटने के वक़्त हफ़्तों की 'ईद, और साल के आख़िर में फ़सल जमा' करने की 'ईद माना करना।

23 तेरे सब मर्द साल में तीन बार खुदावन्द खुदा के आगे जो इस्राईल का खुदा है, हाज़िर हों।

24 क्यूँकि मैं क़ौमों को तेरे आगे से निकाल कर तेरी सरहदों को बढ़ा दूँगा, और जब साल में तीन बार तू खुदावन्द अपने खुदा के आगे हाज़िर होगा तो कोई शख्स तेरी ज़मीन का लालच न करेगा।

25 “तू मेरी कुर्बानी का खून खमीरी रोटी के साथ न पेश करना, और 'ईद — ए — फ़सह की कुर्बानी में से कुछ सुबह तक बाक़ी न रहने देना।

26 अपनी ज़मीन की पहली पैदावार का पहला फल खुदावन्द अपने खुदा के घर में लाना। हलवान को उसकी माँ के दूध में न पकाना।”

27 और खुदावन्द ने मूसा से कहा, कि “तू यह बातें लिख; क्यूँकि इन्हीं बातों के मतलब के मुताबिक मैं तुझ से और इस्राईल से

'अहद बाँधता हूँ।'

28 तब वह चालीस दिन और चालीस रात वहीं खुदावन्द के पास रहा और न रोटी खाई और न पानी पिया, और उसने उन तस्खियों पर उस 'अहद की बातों को या'नी दस अहकाम को लिखा।

29 और जब मूसा शहादत की दोनों तस्खियाँ अपने हाथ में लिए हुए कोह-ए-सीना से उतरा आता था, तो पहाड़ से नीचे उतरते वक़्त उसे ख़बर न थी कि खुदावन्द के साथ बातें करने की वजह से उसका चेहरा चमक रहा है।

30 और जब हारून और बनी इस्राईल ने मूसा पर नज़र की और उसके चेहरे को चमकते देखा तो उसके नज़दीक आने से डरे।

31 तब मूसा ने उनको बुलाया; और हारून और जमा'अत के सब सरदार उसके पास लौट आए और मूसा उन से बातें करने लगा।


32 और बाद में सब बनी इस्राईल नज़दीक आए और उसने वह सब अहकाम जो खुदावन्द ने कोह-ए-सीना पर बातें करते वक़्त उसे दिए थे उनको बताए।

33 और जब मूसा उनसे बातें कर चुका तो उसने अपने मुँह पर नक्राब डाल लिया।

34 और जब मूसा खुदावन्द से बातें करने के लिए उसके सामने जाता तो बाहर निकलने के वक़्त तक नक्राब को उतारे रहता था; और जो हुक्म उसे मिलता था, वह उसे बाहर आकर बनी — इस्राईल को बता देता था।

35 और बनी — इस्राईल मूसा के चेहरे को देखते थे कि उसके चेहरे की जिल्द चमक रही है; और जब तक मूसा खुदावन्द से बातें करने न जाता तब तक अपने मुँह पर नक्राब डाले रहता।

## 35



1 और मूसा ने बनी — इस्राईल की सारी जमा'अत को जमा' करके कहा, जिन बातों पर 'अमल करने का हुक्म खुदावन्द ने तुम को दिया है वह यह हैं।

2 छः दिन काम लिए रोज़ — ए — मुकद्दस या'नी खुदावन्द के आराम का सबत हो; जो कोई उसमें कुछ काम करे वह मार डाला जाए।

3 तुम सबत के दिन अपने घरों में कहीं भी आग न जलाना।”

???? ? ? ???? ???? ?

4 और मूसा ने बनी — इस्राईल की सारी जमा'अत से कहा, जिस बात का हुक्म खुदावन्द ने दिया है वह यह है, कि

5 तुम अपने पास से खुदावन्द के लिए हदिया लाया करो। जिस किसी के दिल की खुशी हो वह खुदावन्द का हदिया लाये सोना और चाँदी और पीतल,

6 और आसमानी रंग और अर्गवानी रंग और सुर्ख रंग के कपड़े, और महीन कतान, और बकरियों की पश्म,

7 और \*मेंदों की सुर्ख रंगी हुई खालें और तुख्स की खालें और कीकर की लकड़ी,

8 और जलाने का तेल, और मसह करने के तेल के लिए और खुशबूदार खुशबू के लिए मसाल्हे,

9 और अफ़ोद और सीनाबन्द के लिए सुलेमानी पत्थर और और जड़ाऊ पत्थर।

10 “और तुम्हारे बीच जो रौशन ज़मीर हैं, वह आकर वह चीजें बनाएँ जिनका हुक्म खुदावन्द ने दिया है।

11 या'नी घर और उसका खेमा और ग़िलाफ़ और उसकी घुन्डियाँ और तख्ते और बेंडे और उसके सुतून, और खाने,

12 सन्दूक और उसकी चोबें, सरपोश और बीच का पर्दा,

13 मेज़ और उसकी चोबें और उसके सब बर्तन, और नज़्र की रोटियाँ,

\* 35:7 दर्याई घोड़े का चमड़ा

14 और रोशनी के लिए शमा 'दान और उसके बर्तन और चराग और जलाने का तेल;

15 और खुशबू जलाने की कुर्बान गाह और उसकी चोबें और मसह करने का तेल, और खुशबूदार खुशबू; और घर के दरवाज़े के लिए दरवाज़े का पर्दा,

16 और सोख्तनी कुर्बानी का मज़बह, और उसके लिए पीतल की झंजरी और उसकी चोबें और उसके सब बर्तन, और हौज़ और उसकी कुर्सी;

17 और सहन के पर्दे सुतूनों के साथ और उनके खाने, और सहन के दरवाज़े का पर्दा,

18 और घर की मेंखे, और सहन की मेंखे, और उन दोनों की रस्सियाँ,

19 और मकदिस की खिदमत के लिए बेल बूटे कढ़े हुए लिबास, और हारून काहिन के लिए पाक लिबास और उसके बेटों के लिबास, ताकि वह काहिन की खिदमत को अन्जाम दें।”

20 तब बनी — इस्राईल की सारी जमा'अत मूसा के पास से रुख़सत हुई।

21 और जिस जिस का जी चाहा और जिस — जिस के दिल में रगबत। हुई, वह खेमा-ए-इजितमा'अ के काम और वहाँ की इबादत और पाक लिबास के लिए खुदावन्द का हदिया लाया।

22 और क्या मर्द, क्या 'औरत, जितनों का दिल चाहा वह सब जुगनू बालियाँ, अँगूठियाँ और बाजूबन्द, जो सब सोने के ज़ेवर थे लाने लगे। इस तरीके से लोगों ने खुदावन्द को सोने का हदिया दिया।

23 और जिस — जिस के पास आसमानी रंग और अर्गवानी रंग और सुर्ख रंग के कपड़े, और महीन कतान और बकरियों की पश्म और मेंदों की सुर्ख रंगी हुई खाले और तुख़स की खालें थीं, वह उनको ले आए।

24 जिसने चाँदी या पीतल का हदिया देना चाहा वह वैसा ही

हृदिया खुदावन्द के लिए लाया, और जिस किसी के पास कीकर की लकड़ी थी वह उसी को ले आया।

25 और जितनी 'औरतें होशियार थीं उन्होंने अपने हाथों से कात — कात कर आसमानी और अर्गवानी और सुर्ख रंग के और महीन कतान के तार लाकर दिए।

26 और जितनी 'औरतों के दिल हिकमत की तरफ़ मायल थे उन्होंने बकरियों की पशम काती।

27 और जो सरदार थे वह अफ़ोद और सीना बन्द के लिए सुलेमानी पत्थर और जडाऊ पत्थर,

28 और रोशनी और मसह करने के तेल, और खुशबूदार खुशबू के लिए मसाल्हे और तेल लाए।

29 यूँ बनी — इस्राईल अपनी ही खुशी से खुदावन्द के लिए हृदिये लाए, या'नी जिस — जिस मर्द या 'औरत का जी चाहा कि इन कामों के लिए जिनके बनने का हुक्म खुदावन्द ने मूसा के ज़रिए' दिया था, कुछ दे वह उन्होंने दिया

30 और मूसा ने बनी — इस्राईल से कहा, देखो, खुदावन्द ने बज़लीएल बिन ऊरी बिन हूर को जो यहूदाह के क़बीले में से है नाम लेकर बुलाया है।

31 और उसने उसे हिकमत और समझ और अक़ल और हर तरह की कारीगरी के लिए रूह उल्लाह से मा'भूर किया है।

32 और कारीगरी में और सोना, चाँदी और पीतल के काम में,

33 और जडाऊ पत्थर और लकड़ी के तराशने में गरज़ हर एक नादिर काम के बनाने में माहिर किया है।

34 और उसने उसे और अख़ीसमक के बेटे अहलियाब को भी जो दान के क़बीले का है, हुनर सिखाने की क़ाबिलियत बख़्शी है।

35 और उनके दिलों में ऐसी हिकमत भर दी है जिससे वह हर तरह की कारीगरी में माहिर हों, और कन्दाकार का और माहिर उस्ताद का और ज़रदोज़ का जो आसमानी, अर्गवानी और सुर्ख

रंग के कपड़ों और महीन कतान पर गुलकारी करता है, और जूलाहे का और हर तरह के दस्तकार का काम कर सके और 'अजीब और नादिर चीजें ईजाद करें।

## 36

1 फिर बज़लीएल और अहलियाब और सब रोशन ज़मीर आदमी काम करें, जिनको खुदावन्द ने हिकमत और समझ से मालामाल किया है ताकि वह मक़दिस की' इबादत के सब काम को खुदावन्द के हुक्म के मुताबिक़ अन्जाम दें।

2 तब मूसा ने बज़लीएल और अहलियाब और सब रोशन ज़मीर आदमियों को बुलाया, जिनके दिल में खुदावन्द ने हिकमत भर दी थी, या'नी जिनके दिल में तहरीक हुई कि जाकर काम करें।

3 और जो — जो हृदिये बनी — इस्राईल लाए थे कि उनसे मक़दिस की इबादत की चीज़ें बनाई जाएँ, वह सब उन्होंने मूसा से ले लिए, और लोग फिर भी अपनी खुशी से हर सुबह उसके पास हृदिये लाते रहे।

4 तब वह सब 'अक्लमन्द कारीगर जो मक़दिस के सब काम बना रहे थे, अपने — अपने काम को छोड़कर मूसा के पास आए,

5 और वह मूसा से कहने लगे, “कि लोग इस काम के सरअन्जाम के लिए, जिसके बनाने का हुक्म खुदावन्द ने दिया है, ज़रूरत से बहुत ज़्यादा ले आए हैं।”

6 तब मूसा ने जो हुक्म दिया उसका ऐलान उन्होंने तमाम लश्करगाह में करा दिया: “कि कोई मर्द या 'औरत अब से मक़दिस के लिए हृदिया देने की गर्ज़ से कुछ और काम न बनाएँ।” यूँ वह लोग और लाने से रोक दिए गए।

7 क्योंकि जो सामान उनके पास पहुँच चुका था वह सारे काम को तैयार करने के लिए न सिर्फ़ काफ़ी बल्कि ज़्यादा था।



8 और काम करनेवालों में जितने रोशन ज़मीर थे, उन्होंने मक़दिस के लिए बारीक बटे हुए कतान के और आसमानी और अर्ग़वानी और सुर्ख रंग के कपड़ों के दस पर्दे बनाए, जिन पर माहिर उस्ताद के हाथ के कढ़े हुए करूबी थे।

9 हर पर्दे की लम्बाई अट्ठाईस हाथ और चौड़ाई चार हाथ थी और वह सब पर्दे एक ही नाप के थे।

10 और उसने पाँच पर्दे एक दूसरे के साथ जोड़ दिए और दूसरे पाँच पर्दे भी एक दूसरे के साथ जोड़ दिए।

11 और उसने एक बड़े पर्दे के हाशिये में उसके मिलाने के रुख़ पर आसमानी रंग के तुकमे बनाए। ऐसे ही तुकमे उसने दूसरे बड़े पर्दे की उस तरफ़ के हाशिये में बनाए जिधर मिलाने का रुख़ था।

12 पचास तुकमे उसने एक पर्दे में और पचास ही दूसरे पर्दे के हाशिये में उसके मिलाने के रुख़ पर बनाए, यह तुकमे आपस में एक दूसरे के सामने थे।

13 और उसने सोने की पचास घुन्डियाँ बनाई और उन्हीं घुन्डियों से पर्दों को आपस में ऐसा जोड़ दिया कि घर मिलकर एक हो गया।

14 और बकरी के बालों से ग्यारह पर्दे घर के ऊपर के ख़ेमे के लिए बनाए।

15 हर पर्दे की लम्बाई तीस हाथ और चौड़ाई चार हाथ थी, और वह ग्यारह पर्दे एक ही नाप के थे।

16 और उसने पाँच पर्दे तो एक साथ जोड़े और छः एक साथ।

17 और पचास तुकमे उन जुड़े हुए पर्दों में से किनारे के पर्दे के हाशिये में बनाए और पचास ही तुकमे उन दूसरे जुड़े हुए पर्दों में से किनारे के पर्दे के हाशिये में बनाए।

18 और उसने पीतल की पचास घुन्डियाँ भी बनाई ताकि उनसे उस ख़ेमे को ऐसा जोड़ दे कि वह एक हो जाए।

19 और खेमे के लिए एक गिलाफ़ \*मेंढों की सुर्ख रंगी हुई खालों का और उसके लिए गिलाफ़ तुखस की खालों का बनाया।

20 और उसने घर के लिए कीकर की लकड़ी के तख्ते बनाए कि खड़े किए जाएँ।

21 हर तख्ते की लम्बाई दस हाथ और चौड़ाई डेढ़ हाथ थी।

22 और उसने एक एक तख्ते के लिए दो — दो जुड़ी हुई चूलें बनाई, घर के सब तख्तों की चूलें ऐसी ही बनाई।

23 और घर के लिए जो तख्ते बने थे उनमें से बीस तख्ते दाख्खनी रुख में लगाए।

24 और उसने उन बीसों तख्तों के नीचे चाँदी के चालीस खाने बनाए, या'नी हर तख्ते की दोनों चूलों के लिए दो — दो खाने।

25 और घर की दूसरी तरफ़ या'नी उत्तरी रुख के लिए बीस तख्ते बनाए।

26 और उनके लिए भी चाँदी के चालीस ही खाने बनाए, या'नी एक — एक तख्ते के नीचे दो — दो खाने।

27 और घर के पिछले हिस्से या'नी पश्चिमी रुख के लिए छः तख्ते बनाए।

28 और दो तख्ते घर के दोनों कोनों के लिए पिछले हिस्से में बनाए।

29 यह नीचे से दोहरे थे और इसी तरह ऊपर के सिरे तक आकर एक ही हल्के में मिला दिए गए थे, उसने दोनों कोनों के दोनों तख्ते इसी ढब के बनाए।

30 वह, आठ तख्ते थे और उनके लिए चाँदी के सोलह खाने, या'नी एक — एक तख्ते के लिए दो — दो खाने।

31 और उसने कीकर की लकड़ी के बेन्डे बनाये पाँच बेन्डे घर के एक तरफ़ के तख्तों के लिए,

32 और पाँच बेन्डे घर के दूसरी तरफ़ के तख्तों के लिए, और पाँच बेन्डे घर के पिछले हिस्से में पश्चिम की तरफ़ के तख्तों के

\* 36:19 दर्याई घोड़े का चमड़ा

लिए बनाए।

33 और उसने वस्ती बेन्डे को ऐसा बनाया कि तख्तों के बीच में से होकर एक सिरे से दूसरे सिरे तक पहुँचे।

34 और तख्तों को सोने से मंडा और सोने के कड़े बनाए, ताकि बेन्डों के लिए खानों का काम दें और बेन्डों को सोने से मंडा।

35 और उसने बीच का पर्दा आसमानी, अर्गवानी और सुख रंग के कपड़ों और बारीक बटे हुए कतान का बनाया जिस पर माहिर उस्ताद के हाथ के करूबी कढ़े हुए थे।

36 और उसके लिए कीकर के चार सुतून बनाए और उनको सोने से मंडा, उनके कुन्डे सोने के थे और उसने उनके लिए चाँदी के चार खाने ढाल कर बनाए।

37 और उसने खेमे के दरवाजे के लिए एक पर्दा आसमानी, अर्गवानी और सुख रंग के कपड़ों और बारीक बटे हुए कतान का बनाया, वह बेल — बूटेदार था।

38 और उसके लिए पाँच सुतून कुन्डों समेत बनाए और उनके सिरों और पट्टियों को सोने से मंडा, उनके लिए जो पाँच खाने थे वह पीतल के बने हुए थे।

## 37

???? ? ? ???? ? ? ? ? ? ?

1 और बज़लीएल ने वह सन्दूक कीकर की लकड़ी का बनाया, उसकी लम्बाई ढाई हाथ और चौड़ाई डेढ़ हाथ और ऊँचाई डेढ़ हाथ थी।

2 और उसने उसके अन्दर और बाहर खालिस सोना मंडा और उसके लिए चारों तरफ़ एक सोने का ताज बनाया।

3 और उसने उसके चारों पायों पर लगाने को सोने के चार कड़े ढाले, दो कड़े तो उसकी एक तरफ़ और दो दूसरी तरफ़ थे।

4 और उसने कीकर की लकड़ी की चोबें बनाकर उनको सोने से मंडा।

5 और उन चोबों को सन्दूक के दोनों तरफ़ के कड़ों में डाला ताकि सन्दूक उठाया जाए।

6 और उसने \*सरपोश ख़ालिस सोने का बनाया, उसकी लम्बाई ढाई हाथ और चौड़ाई डेढ़ हाथ थी।

7 और उसने सरपोश के दोनों सिरों पर सोने के दो करूबी गढ़ कर बनाए।

8 एक करूबी को उसने एक सिरे पर रखवा और दूसरे को दूसरे सिरे पर, दोनों सिरों के करूबी और सरपोश एक ही टुकड़े से बने थे।

9 और करूबियों के बाजू ऊपर से फैले हुए थे और उनके बाजूओं से सरपोश ढका हुआ था, और उन करूबियों के चेहरे सरपोश की तरफ़ और एक दूसरे के सामने थे।

????? ?? ???????

10 और उसने वह मेज़ कीकर की लकड़ी की बनाई, उसकी लम्बाई दो हाथ और चौड़ाई एक हाथ और ऊँचाई डेढ़ हाथ थी।

11 और उसने उसको ख़ालिस सोने से मंढा और उसके लिए चारों तरफ़ सोने का एक ताज बनाया।

12 और उसने एक कंगनी चार उंगल चौड़ी उसके चारों तरफ़ रखी और उस कंगनी पर चारों तरफ़ सोने का एक ताज बनाया।

13 और उसने उसके लिए सोने के चार कड़े ढाल कर उनको उसके चारों पायों के चारों कोनों में लगाया।

14 यह कड़े कंगनी के पास थे, ताकि मेज़ उठाने की चोबों के ख़ानों का काम दें।

15 और उसने मेज़ उठाने की वह चोबें कीकर की लकड़ी की बनाई और उनको सोने से मंढा।

16 और उसने मेज़ पर के सब बर्तन, या'नी उसके तबाक्र और चमचे और बड़े — बड़े प्याले और उंडेलने के लोटे ख़ालिस सोने के बनाए।

\* 37:6 कफ़ारे का सर्पोश, ढक्कन

१११११११ ११११११ ११ ११११११

17 और उसने शमा'दान ख़ालिस सोने का बनाया। वह शमा'दान और उसका पाया और उसकी डन्डी गढे हुए थे। यह सब और उसकी प्यालियाँ और लट्टू और फूल एक ही टुकड़े के बने हुए थे।

18 और छः शाखें उसकी दोनों तरफ़ से निकली हुई थीं। शमा'दान की तीन शाखें तो उसकी एक तरफ़ से और तीन शाखें उसकी दूसरी तरफ़ से।

19 और एक शाख में बादाम के फूल की शकल की तीन प्यालियाँ और एक लट्टू और एक फूल था, और दूसरी शाख में भी बादाम के फूल की शकल की तीन प्यालियाँ और एक लट्टू और एक फूल था। गर्ज उस शमा'दान की छहों शाखों में सब कुछ ऐसा ही था।

20 और खुद शमा'दान में बादाम के फूल की शकल की चार प्यालियाँ अपने — अपने लट्टू और फूल समेत बनी थीं।

21 और शमा'दान की छहों निकली हुई शाखों में से हर दो — दो शाखें और एक — एक लट्टू एक ही टुकड़े के थे।

22 उनके लट्टू और उनकी शाखें सब एक ही टुकड़े के थे। सारा शमा'दान ख़ालिस सोने का और एक ही टुकड़े का गढा हुआ था।

23 और उसने उसके लिए सात चराग़ बनाए और उसके गुलगीर और गुलदान ख़ालिस सोने के थे।

24 और उसने उसको और उसके सब बर्तन को एक किन्तार ख़ालिस सोने से बनाया

१११११११ ११११११ ११ ११११११११११११११ ११ ११११११

25 और उसने खुशबू जलाने की कुर्बानगाह कीकर की लकड़ी की बनाई, उसकी लम्बाई एक हाथ और चौड़ाई एक हाथ थी।

वह चौकोर थी और उसकी ऊँचाई दो हाथ थी और वह और उसके सींग एक ही टुकड़े के थे।

26 और उसने उसके ऊपर की सतह और चारों तरफ़ की अतराफ़ और सींगों को ख़ालिस सोने से मढ़ा और उसके लिए सोने का एक ताज चारों तरफ़ बनाया।

27 और उसने उसकी दोनों तरफ़ के दोनों पहलुओं में ताज के नीचे सोने के दो कड़े बनाए जो उसके उठाने की चोबों के लिए ख़ानों का काम दें।

28 और चोबें कीकर की लकड़ी की बनाई और उनको सोने से मढ़ा।

29 और उसने मसह करने का पाक तेल और खुशबूदार मसाल्हे का ख़ालिस खुशबू गन्धी की हिकमत के मुताबिक़ तैयार किया।

## 38

????????? ?????????????? ?? ??????? ???????

1 और उसने सोख़्तनी कुर्बानी का मज़बह कीकर की लकड़ी का बनाया; उसकी लम्बाई पाँच हाथ और चौड़ाई पाँच हाथ थी, वह चौकोर था और उसकी ऊँचाई तीन हाथ थी।

2 और उसने उसके चारों कोनों पर सींग बनाए सींग और वह मज़बह दोनों एक ही टुकड़े के थे, और उसने उसको पीतल से मढ़ा।

3 और उसने मज़बह के सब बर्तन, या'नी देगें और बेलचे और कटोरे और सीहें और अंगूठियाँ बनायीं उसके सब बर्तन पीतल के थे।

4 और उसने मज़बह के लिए उसकी चारों तरफ़ किनारे के नीचे पीतल की जाली की झंजरी इस तरह लगाई कि वह उसकी आधी दूर तक पहुँचती थी।

5 और उसने पीतल की झंजरी के चारों कोनों में लगाने के लिए चार कड़े ढाले ताकि चोबों के लिए ख़ानों का काम दें।

6 और चोबें कीकर की लकड़ी की बनाकर उनको पीतल से मढ़ा।

7 और उसने वह चोबें मज़बह की दोनों तरफ़ के कड़ों में उसके उठाने के लिए डाल दीं। वह खोखला तख़्तों का बना हुआ था।

???? ? ? ? ? ? ? ?

8 और जो ख़िदमत गुज़ार 'औरतें ख़ेमा — ए — इजितमा'अ के दरवाज़े पर ख़िदमत करती थीं, उनके आईनों के पीतल से उसने पीतल का हौज़ और पीतल ही की उसकी कुर्सी बनाई।

???? ? ? ? ? ? ? ?

9 फिर उसने सहन बनाया, और दख्खिनी रुख़ के लिए उस सहन के पर्दे बारीक बटे हुए कतान के थे और सब मिला कर सौ हाथ लम्बे थे।

10 उनके लिए बीस सुतून और उनके लिए पीतल के बीस ख़ाने थे, और सुतून के कुन्डे और पट्टियाँ चाँदी की थीं।

11 और उत्तरी रुख़ में भी वह सौ हाथ लम्बे और उनके लिए बीस सुतून और उनके लिए बीस ही पीतल के ख़ाने थे, और सुतूनों के कुन्डे और पट्टियाँ चाँदी की थीं।

12 और पश्चिमी रुख़ के लिए सब पर्दे मिला कर पचास हाथ के थे, उनके लिए दस सुतून और दस ही उनके ख़ाने थे और सुतूनों के कुन्डे और पट्टियाँ चाँदी की थीं।

13 और पूर्वी रुख़ में भी वह पचास ही हाथ के थे।

14 उसके दरवाज़े की एक तरफ़ पन्द्रह हाथ के पर्दे और उनके लिए तीन सुतून और तीन ख़ाने थे।

15 और दूसरी तरफ़ भी वैसा ही था तब सहन के दरवाज़े के इधर और उधर पंद्रह — पन्द्रह हाथ के पर्दे थे। उनके लिए तीन — तीन सुतून और तीन ही तीन ख़ाने थे।

16 सहन के चारों तरफ़ के सब पर्दे बारीक बटे हुए कतान के बुने हुए थे।

17 और सुतूनों के खाने पीतल के और उनके कुंडे और पट्टियाँ चाँदी की थी। उनके सिरे चाँदी से मंडे हुए और सहन के कुल सुतून चाँदी की पट्टियों से जड़े हुए थे।

18 और सहन के दरवाज़े के पर्दे पर बेल बूटे का काम था, और वह आसमानी और अर्गवानी और सुर्ख रंग के कपड़े और बारीक बटे हुए कतान का बुना हुआ था; उसकी लम्बाई बीस हाथ और ऊँचाई सहन के पर्दे की चौड़ाई के मुताबिक पाँच हाथ थी।

19 उनके लिए चार सुतून और चार ही उनके लिए पीतल के खाने थे, उनके कुन्दे चाँदी के थे और उनके सिरों पर चाँदी मंडी हुई थी और उनकी पट्टियाँ भी चाँदी की थीं।

20 और घर के और सहन के चारों तरफ़ की सब मेखें पीतल की थीं

?????? ?? ???????????

21 और घर या'नी मस्कन — ए — शहादत के जो सामान लावियों की खिदमत के लिए बने और जिनको मूसा के हुक्म के मुताबिक हारून काहिन के बेटे ऐतामर ने गिना, उनका हिसाब यह है।

22 बज़लीएल बिन — ऊरी बिन — हूर ने जो यहूदाह के कबीले का था, सब कुछ जो खुदावन्द ने मूसा को फ़रमाया था बनाया।

23 और उसके साथ दान के कबीले का अहलियाब बिन अखीसमक था जो खोदने में माहिर कारीगर था और आसमानी और अर्गवानी और सुर्ख रंग के कपड़ों और बारीक कतान पर बेल — बूटे काढ़ता था

24 सब सोना जो मक्रदिस की चीज़ों के काम में लगा, या'नी हदिये का सोना \*उन्तीस क्रिन्तार और मक्रदिस की मिस्काल के हिसाब से एक हजार सात सौ पिछ्त्तर मिस्काल था।

\* 38:24 191 किलोग्राम



25 और जमा'त में से गिने हुए लोगों के हृदिये की चाँदी एक †सौ क्रिन्तार और मक्रदिस की मिस्काल के हिसाब से †एक हज़ार सात सौ पिच्छत्तर मिस्काल थी।

26 मक्रदिस की मिस्काल के हिसाब से हरआदमी जो निकल कर शुमार किए हुआ में मिल गया एक बिका, या'नी नीम मिस्काल बीस बरस और उससे ज़्यादा उम्र लोगों से लिया गया था यह छः लाख तीन हज़ार साढ़े पाँच सौ मर्द थे।

27 इस सौ क्रिन्तार चाँदी से मक्रदिस के और बीच के पर्दे के खाने ढाले गए, सौ क्रिन्तार से सौ ही खाने बने या'नी एक — एक क्रिन्तार। एक — एक खाने में लगा

28 और एक हज़ार सात सौ पिच्छत्तर मिस्काल चाँदी से सुतूनों के कुन्डे बने और उनके सिरे मंढे गए और उनके लिए पट्टियाँ तैयार हुईं।

29 और हृदिये का पीतल §सत्तर क्रिन्तार और \*दो हज़ार चार सौ मिस्काल था।

30 इससे उसने खेमा — ए — इजितमा'अ के दरवाज़े के खाने और पीतल का मज़बह और उसके लिए पीतल की झंजरी और मज़बह के सब बर्तन,

31 और सहन के चारों तरफ़ के खाने और सहन के दरवाज़े के खाने और घर की मेखें और सहन के चारों तरफ़ की मेखें बनाई।

## 39

?????? ?? ???????

1 और उन्होंने मक्रदिस में खिदमत करने के लिए आसमानी और अर्गवानी और सुख बेल बूटे कढ़े हुए लिबास और हारून के लिए पाक लिबास, जैसा खुदावन्द ने मूसा को हुक्म दिया था बनाए।

?????? ?? ???????

† 38:25 3400 किलोग्राम के लगभग ‡ 38:25 30 किलोग्राम § 38:29 2425 किलोग्राम \* 38:29 25 किलोग्राम

2 और उसने सोने, और आसमानी और अर्गवानी और सुख रंग के कपड़ों और बारीक बटे हुए कतान का अफ़ोद बनाया।

3 और उन्होंने सोना पीट पीट कर पतले — पतले पत्तर और पत्तों को काट — काट कर तार बनाए, ताकि आसमानी और अर्गवानी और सुख रंग के कपड़ों और बारीक बटे हुए कतान पर माहिर उस्ताद की तरह उनसे ज़रदोज़ी करें।

4 और अफ़ोद को जोड़ने के लिए उन्होंने दो मोठे बनाए और उनके दोनों सिरों को मिलाकर बाँध दिया।

5 और उसके कसने के लिए कारीगरी से बुना हुआ कमरबन्द जो उसके ऊपर था, वह भी उसी टुकड़े और बनावट का था, या'नी सोने और आसमानी और अर्गवानी और सुख रंग के कपड़ों और बारीक बटे हुए कतान का बना हुआ था; जैसा खुदावन्द ने मूसा को हुक्म किया था।

6 और उन्होंने सुलेमानी पत्थर काट कर साफ़ किए जो सोने के खानों में जड़े गए, और उन पर अँगूठी के नक्श की तरह बनी इस्राईल के नाम खुदे थे।

7 और उसने उनको अफ़ोद के मोठों पर लगाया ताकि वह बनी — इस्राईल की यादगारी के पत्थर हों, जैसा खुदावन्द ने मूसा को हुक्म किया था।

??????????

8 और उसने अफ़ोद की बनावट का सीनाबन्द तैयार किया जो माहिर उस्ताद के हाथ का काम था, या'नी वह सोने और आसमानी और अर्गवानी और सुख रंग के कपड़ों और बारीक बटे हुए कतान का बना हुआ था।

9 वह चौकोर था; उन्होंने उस सीनाबन्द को दोहरा बनाया और दोहरा होने पर उसकी लम्बाई एक बालिशत और चौड़ाई एक बालिशत थी।

10 इस पर चार कतारों में उन्होंने जवाहर जड़े। याकूत — ए — सुर्ख, और पुखराज, और ज़मुरुद की कतार तो पहली कतार थी।

11 और दूसरी कतार में गौहर — ए — शब चराग, और नीलम, और हीरा:

12 तीसरी कतार में लश्म, और यश्म, और याकूत:

13 चौथी कतार में फ़ीरोज़ा, और संग — ए — सुलेमानी, और ज़बरजद; यह सब अलग — अलग सोने के खानों में जड़े हुए थे।

14 और यह पत्थर इस्राईल के बेटों के नामों के शुमार के मुताबिक़ बारह थे और अँगूठी के नक्श की तरह बारह क़बीलों में से एक — एक का नाम अलग — अलग एक एक पत्थर पर खुदा था।

15 और उन्होंने सीना बन्द पर डोरी की तरह गुन्धी हुई ख़ालिस सोने की ज़न्जीरें बनाई।

16 और उन्होंने सोने के दो ख़ाने और सोने के दो कड़े बनाए और दोनों कड़ों को सीनाबन्द के दोनों सिरों पर लगाया।

17 और सोने की दोनों गुन्धी हुई ज़न्जीरें उन कड़ों में पहनाई जो सीनाबन्द के सिरों पर थे

18 और दोनों गुन्धी हुई ज़न्जीरों के बाक़ी दोनों सिरों को दोनों ख़ानो में जड़कर उनको अफ़ोद के दोनों मोंढों पर सामने के रुख़ लगाया।

19 और उन्होंने सोने के दो कड़े और बना कर उनको सीना बन्द के दोनो सिरों के उस हाशिये में लगाया जिस का रुख़ अन्दर अफ़ोद की तरफ़ था।

20 और उन्होंने सोने के दो कड़े और बना कर उनको अफ़ोद के दोनों मेढ्रों के सामने के हिस्से में अन्दर के रुख़ जहाँ अफ़ोद जुड़ा था लगाया ताकि वह अफ़ोद के कारीगरी से बुने हुए पटके के ऊपर रहे।

21 और उन्होंने सीना बन्द को लेकर उसके कड़े को अफ़ोद के कड़ों के साथ एक नीले फ़ीते से इस तरह बाँधा कि वह अफ़ोद

के कारीगरी से बने हुए पटके के ऊपर रहे और सीना बन्द ढीला होकर अफ़ोद से अलग न होने पाए जैसा खुदावन्द ने मूसा को हुक्म दिया था ।

२२२२२२ २२ २२२२ २२२२२ २२२२२

22 और उसने अफ़ोद का जुब्बा बुन कर बिल्कुल आसमानी रंग का बनाया ।

23 और उसका गिरेबान ज़िरह के गिरेबान की तरह बीच में था और उसके चारों तरफ़ गोटा लगी हुई थी ताकि वह फट न जाए ।

24 और उन्होंने उसके दामन के घेरे में आसमानी और अर्ग़वानी और सुर्ख रंग के बटे हुए तार से अनार बनाये ।

25 और ख़ालिस सोने की घंटियाँ बना कर उनको जुब्बे के दामन के घेरे में चारों तरफ़ अनारों के बीच लगाया ।

26 तब जुब्बे के दामन के सारे घेरे में ख़िदमत करने के लिए एक — एक घन्टी थी और फिर एक — एक अनार जैसा खुदावन्द ने मूसा को हुक्म दिया था ।

27 और उन्होंने बारीक कतान के बुने हुए कुरते हारून और उसके बेटों के लिए बनाये ।

28 और बारीक कतान का 'अमामा, और बारीक कतान की ख़ूबसूरत पगडियाँ, और बारीक बटे हुए कतान के पजामे,

29 और बारीक बटे हुए कतान, और आसमानी अर्ग़वानी और सुर्ख रंग के कपड़ों का बेल बूटेदार कमरबन्द भी बनाया; जैसा खुदावन्द ने मूसा को हुक्म किया था ।

30 और उन्होंने पाक ताज का पत्तर ख़ालिस सोने का बनाकर उस पर अँगूठी के नक्श की तरह यह खुदवाया: खुदावन्द के लिए पाक ।

31 और उसे 'अमामे के साथ ऊपर बाँधने के लिए उसमें एक नीला फ़ीता लगाया, जैसा खुदावन्द ने मूसा को हुक्म किया था ।

२२२२२ २२ २२२२ २२ २२२२२ २२२२२

32 इस तरह खेमा — ए — इजितमा'अ के घर का सब काम खत्म हुआ और बनी इस्राईल ने सब कुछ, जैसा खुदावन्द ने मूसा को हुक्म दिया था वैसा ही किया।

33 और वह घर को मूसा के पास लाए, या'नी खेमा, और उसका सारा सामान, उसकी घुन्डियाँ, और तख्ते, बेन्डे और सुतून और खाने;

34 और घटा टोप, मेंढों की \*सुख रंगी हुई खालों का गिलाफ़ और तुखस की खालों का गिलाफ़ और बीच का पर्दा;

35 शहादत का सन्दूक और उसकी चोबें और सरपोश,

36 और मेज़ और उसके सब बर्तन और नज़्र की रोटी;

37 और पाक शमा'दान और उसकी सजावट के चराग़ और उसके सब बर्तन और जलाने का तेल;

38 और ज़रीन कुर्बानगाह, और मसह करने का तेल और खुशबूदार खुशबू और खेमे के दरवाज़े का पर्दा;

39 और पीतल मढ़ा हुआ मज़बह, और पीतल की झंजरी, और उसकी चोबें और उसके सब बर्तन और हौज़ और उसकी कुर्सी;

40 सहन के पर्दे और उनके सुतून और खाने और सहन के दरवाज़े का पर्दा और उसकी रस्सियाँ और मेखे और खेमा — ए — इजितमा'अ के काम के लिए घर की इबादत के सब सामान;

41 और पाक मुक़ाम कि खिदमत के लिए कढ़े हुए लिबास और हारून काहिन के पाक लिबास और उसके बेटों के लिबास जिनको पहन कर उनको काहिन की खिदमत को अन्जाम देना था।

42 जो कुछ खुदावन्द ने मूसा को हुक्म किया था उसी के मुताबिक़ बनी इस्राईल ने सब काम बनाया।

43 और मूसा ने सब काम का मुलाहज़ा किया और देखा कि उन्होंने उसे कर लिया है जैसा खुदावन्द ने हुक्म दिया था उन्होंने सब कुछ वैसा ही किया, और मूसा ने उनको बरकत दी।

\* 39:34 दर्याई घोड़े का चमड़ा

## 40

१११११ ११ १११११ १११११ ११११११ १११११

- 1 और खुदावन्द ने मूसा से कहा;
- 2 “पहले महीने की पहली \*तारीख को तू खेमा — ए — इजितमा'अ के घर को खडा कर देना।
- 3 और उस में शहादत का संदूक रख कर संदूक पर बीच का पर्दा खींच देना।
- 4 और मेज़ को अन्दर ले जाकर उस पर की सब चीजें तरतीब से सजा देना और शमा'दान को अन्दर करके उसके चराग रोशन कर देना।
- 5 और खुशबू जलाने की ज़रीन कुर्बानगाह को शहादत के संदूक के सामने रखना और घर के दरवाज़े का पर्दा लगा देना।
- 6 और सोख्तनी कुर्बानी का मज़बह खेमा — ए — इजितमा'अ के घर के दरवाज़े के सामने रखना।
- 7 और हौज़ को खेमा — ए — इजितमा'अ और मज़बह के बीच में रख कर उसमे पानी भर देना
- 8 और सहन के चारो तरफ़ से घेर कर सहन के दरवाज़े में पर्दा लटका देना।
- 9 और मसह करने का तेल लेकर घर को और उसके अन्दर के सब चीजों को मसह करना; और यूँ उसे और उसके सब बर्तन को पाक करना तब वह पाक ठहरेगा।
- 10 और तू सोख्तनी कुर्बानी के मज़बह और उसके सब बर्तन को मसह करके मज़बह को पाक करना, और मज़बह निहायत ही पाक ठहरेगा
- 11 और तू हौज़ और उसकी कुर्सी को भी मसह करके पाक करना।
- 12 और हारून और उसके बेटे को खेमा — ए — इजितमा'अ के दरवाज़े पर लाकर उसको पानी से गुस्ल दिलाना

\* 40:2 इस में नया साल का” जोडना है

13 और हारून को पाक लिबास पहनाना और उसे मसह और पाक करना, ताकि वह मेरे लिए काहिन की खिदमत को अन्जाम दे

14 और उनके बेटों को लाकर उनको कुरते पहनाना,

15 और जैसा उनके बाप को मसह करे वैसा ही उनको भी मसह करना, ताकि वह मेरे लिए काहिन की खिदमत को अन्जाम दे; और उनका मसह होना उनके लिए नसल — दर — नसल हमेशा की कहानत का निशान होगा।”

16 और मूसा ने सब कुछ जैसा खुदावन्द ने उसको हुक्म किया था उसके मुताबिक किया।

17 और दूसरे साल के पहले महीने की पहली तारीख को घर खड़ा किया गया।

18 और मूसा ने घर को खड़ा किया और खानों को रख कर उनमें तख्ते लगा उनके बेन्डे खींच दिए और उसके सुतूनों खड़ा कर दिया।

19 और घर के ऊपर खेमे को तान दिया और खेमा पर उसका गिलाफ़ चढ़ा दिया, जैसे खुदावन्द ने मूसा को हुक्म किया था।

20 और शहादतनामे को लेकर सन्दूक में रखवा, और चोबों को सन्दूक में लगा सरपोश को सन्दूक के ऊपर रखवा;

21 फिर उस सन्दूक को घर के अन्दर लाया, और बीच का पर्दा लगा कर शहादत के सन्दूक को पर्दे के अन्दर किया, जैसा खुदावन्द ने मूसा को हुक्म किया था।

22 और मेज़ को उस पर्दे के बाहर घर को उत्तरी रुख में खेमा — ए — इजितमा'अ के अन्दर रखवा,

23 और उस पर खुदावन्द के आमने सामने रोटी सजाकर रखवी, जैसा खुदावन्द ने मूसा को हुक्म किया था।

24 और खेमा — ए — इजितमा'अ के अन्दर ही मेज़ के सामने घर की दाखिनी रुख में शमा'दान को रखवा,

25 और चराग़ खुदावन्द के सामने रोशन कर दिए, जैसा

खुदावन्द ने मूसा को हुक्म किया था ।

26 और ज़रीन कुर्बानगाह को खेमा — ए — इजितमा'अ के अन्दर पर्दे के सामने रखवा,

27 और उस पर खुशबूदार मसाल्हे का खुशबू जलाया, जैसा खुदावन्द ने मूसा को हुक्म किया था

28 और उसने घर के दरवाज़े में पर्दा लगाया था ।

29 और खेमा — ए — इजितमा'अ के घर के दरवाज़े पर सोख्तनी कुर्बानी का मज़बह रखकर उस पर सोख्तनी कुर्बानी और नज़्र की कुर्बानी पेश कीं, जैसा खुदावन्द ने मूसा को हुक्म किया,

30 और उसने हौज़ को खेमा — ए — इजितमा'अ और मज़बह के बीच में रखकर उसमें धोने के लिए पानी भर दिया ।

31 और मूसा और हारून और उसके बेटों ने अपने — अपने हाँथ — पाँव उसमें धोए ।

32 जब — जब वह खेमा — ए — इजितमा'अ के अन्दर दाखिल होते, और जब — जब वह मज़बह के नज़दीक जाते तो अपने आपको धोकर जाते थे, जैसा खुदावन्द ने मूसा को हुक्म किया था ।

33 और उसने घर और मज़बह के चारों तरफ़ सहन को घेर कर सहन के दरवाज़े का पर्दा डाल दिया यूँ मूसा ने उस काम को खत्म किया ।

????? ?? ??????? ?? ?????? ?? ?? ??????

34 तब खेमा — ए — इजितमा'अ पर बादल छा गया, और घर खुदावन्द के जलाल से भरा हो गया ।

35 और मूसा खेमा — ए — इजितमा'अ में दाखिल न हो सका क्योंकि वह बादल उस पर ठहरा हुआ था, और घर खुदावन्द के जलाल से भरा था ।

36 और बनी — इस्राईल के सारे सफ़र में यह होता रहा कि जब वह बादल घर के ऊपर से उठ जाता तो वह आगे बढ़ाते,



37 लेकिन अगर वह बादल न उठता तो उस दिन तक सफ़र नहीं करते थे जब तक वह उठ न जाता ।

38 क्योंकि सुदावन्द का बादल इस्राईल के सारे घराने के समाने और उनके सारे सफ़र में दिन के वक़्त तो घर के ऊपर ठहरा रहता और रात को उसमें आग रहती थी ।

CXXX

**इंडियन रिवाइज्ड वर्जन (IRV) उर्दू - 2019**  
**The Holy Bible in the Urdu language of India: इंडियन**  
**रिवाइज्ड वर्जन (IRV) उर्दू - 2019**

copyright © 2019 Bridge Connectivity Solutions Pvt. Ltd.

Language: اردو (Urdu)

Contributor: Bridge Connectivity Solutions Pvt. Ltd.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-01-03

---

PDF generated using Haiola and XeLaTeX on 18 Apr 2025 from source files dated 19 Apr 2023

4a2fe4e0-ffe8-5377-87c7-19b3106ba2bc